ദശശരയാസ്‌ 


ഭാരതത്തിന്റെ ആദ്ധ്യാത്മികഇഞാനവും സാംസ്കാരികപൈതുകവും 
പരിപോഷിഷിക്കുകയും പ്രചരിലിക്കുകയും ചെയ്യുന്ന മഹദ്ഗ്രന്ഥങ്ങള്‍, 
അവയുടെ മൂല്യവും വ്യക്തതയും ഒട്ടും ചോര്‍ന്നുപോകാതെതന്നെ, 
നൂതന സാങ്കേതികവിദ്യ ഉപയോഗിച്ച്‌ പരിരക്ഷിക്കുകയും 
ജിഇഞാസുകള്‍ക്ക്‌ സൌജന്യമായി പകര്‍ന്നുകൊടുക്കുകയും ചെയ്യുക 
എന്ന ശ്രേയസ്‌ ഫണ്ദേഷന്റെ ലക്ഷ്യ സാക്ഷാത്കാരമാണ്‌ ശ്രേയസ്‌ 
ഓണ്‍ലൈന്‍ ഡിജിറ്റല്‍ ലൈബ്രറി. 


ഗ്രന്ഥശാലകളുടെയും ആദ്ധ്യാത്മിക പ്രസ്ഥാനങ്ങളുടെയും 
വ്യക്തികളുടെയും സഹകരണത്തോടെ കോര്‍ത്തിണക്കിയിരിക്കുന്ന 
ഈ ഓണ്‍ലൈന്‍ ലൈബ്രറിയില്‍ അപൂര്‍വ്വങ്ങളായ വിശിഷ്ടര്രന്ഥങ്ങള്‍ 
സ്‌കാന്‍ചെയ്ത്‌ മികവാര്‍ന്ന ചെറിയ പി ഡി എഫ്‌ ഫയലുകളായി 
ലദ്യമാക്കിയിരിക്കുന്നു. ഇവ കമ്പ്യൂട്ടറിലോ പ്രിന്റ്‌ ചെയ്തോ 
എളുചത്തില്‍ വായിക്കാവുന്നതാണ്‌. 


ശ്രേയസ്‌ ഓണ്‍ലൈന്‍ ഡിജിറ്റല്‍ ലൈബ്രറിയില്‍ ലദ്യമായ 
ഗ്രന്ഥങ്ങള്‍ വ്യക്തിപരമായ ആവശ്യങ്ങള്‍ക്കുവേണ്ടി സാജന്യമായി 
ഉപയോഗിക്കാവുന്നതാണ്‌. എന്നാല്‍ വാണിജ്യപരവും മറ്റുമായ 
കാര്യങ്ങള്‍ക്കായി ഇവ ദുരുപയോഗം ചെയ്യുന്നത്‌ തീര്‍ച്ചയായും 
അനുവദനീയമല്ല. 


ഈ ദ്രന്ഥശേഖരത്തിന്‌ മുതല്‍ക്കൂട്ടായ ഈ പുണ്യഗ്രന്ഥത്തിന്റെ 
രചയിതാവിനും പ്രകാശകര്‍ക്കും നന്ദി രേഖക്െടുത്തുന്നു. 


ശ്രേയസ്‌ ഓണ്‍ലൈന്‍ ഡിജിറ്റല്‍ ലൈബ്രറിയെക്കുറിച്ചും ശ്രേയസ്‌ 
ഫാനണ്ദേഷനെക്കുറിച്ചും കുടുതല്‍ വിവരങ്ങള്‍ അറിയാനും 
പ്രവര്‍ത്തനങ്ങളില്‍ പങ്കാളിയാകാനും ശ്രേയസ്‌ വെബ്സ്റ്റ്റ്‌ 
സന്ദര്‍രിക്കുക. 


ന0://ടഘൃദട.ന 


ശ്രിചട്ടമ്പിസ്വാമികള്‍ 

വേദാധികാരനിരൂപണത്തിന്റെ 
ചരിത്രപ്രാധാന്യം 


"അപ്പനേ, ഒരന്‍പതു കൊല്ലം കഴിയട്ടെ ഈ കെഴവന്‍ പറഞ്ഞ 
തെല്ലാം ആളുകള്‍ കൂടുതല്‍ ഗാനിക്കാന്‍ തുടങ്ങും” എന്ന്‌ അനൌപ 
ചാരികമെങ്കിലും പ്രവചനത്തിന്റെ ഗാംഭീര്യത്തോടെ ചട്ടമ്പിസ്വാമികള്‍ 
എന്നറിയപ്പെടുന്ന വിദ്യാധിരാജ തീര്‍ത്ഥപാദസ്വാമികള്‍ ഒരിക്കല്‍ പറ 
ഞ്ഞതായി അദ്ദേഹത്തെ ഗുരുവായി സങ്കല്‍പിച്ചു വിജയാനന്ദസ്വാമി 
കള്‍ പ്രസ്താവിച്ചിട്ടുണ്ട്‌. 


കേരളത്തിലെ ഹിന്ദുമതപുനരുദ്ധാരണത്തിന്റെ മാര്‍ഗ്ഗദര്‍ശിയും 
അസാധാരണനായ ആത്മജ്ഞാനിയുമായ വിദ്യാധിരാജതീര്‍ത്ഥപാദ 
സ്വാമികളുടെ ജീവിതത്തെയും സന്ദേശങ്ങളെയും പഠിക്കുവാനും പ്രച 
രിപ്പിക്കുവാനും അടുത്തകാലത്തു കണ്ടുവരുന്ന സംരംഭങ്ങള്‍ ഈ പ്രവ 
ചനത്തിന്റെ പ്രാധാനൃത്തെക്കുറിച്ച്‌ ഓര്‍മ്മിപ്പിക്കുന്നു. 


സംശയങ്ങളുമായി വന്നെത്തിയവരോടു നടത്തിയ സംഭാഷണ 
ങ്ങളാണ്‌ അവരില്‍ ചിലരുടെ നിര്‍ബ്ബന്ധത്താല്‍ പില്‍ക്കാലത്ത്‌ കയ്യെ 
ഴുത്ത്‌ കൃതികളായി തീര്‍ന്നതെന്ന്‌ ജീവചരിധ്രകാരനായ പറവൂര്‍ 
ഗോപാലപിള്ളയില്‍നിന്നു മനസ്സിലാക്കാം. ഒറ്റയിരുപ്പില്‍ കിട്ടിയ കട 
ലാസ്സില്‍ പെന്‍സില്‍കൊണ്ട്‌ അതിവേഗം എഴുതുകയായിരുന്നുവത്രേ 
അദ്ദേഹത്തിന്റെ രീതി. ശിഷ്യന്മാരിലൂടെ ആശയങ്ങള്‍ പ്രചരിപ്പിച്ചിരു 
ന്നുവെങ്കിലും എഴുതിയവ സമാഹരിക്കുന്നതിനോ പ്രസിദ്ധപ്പെടുത്തു 
ന്നതിനോ അദ്ദേഹം ഒട്ടുംതന്നെ താല്പര്യം കാണിച്ചിരുന്നില്ല. ്രീരാ 
മകൃഷ്ണദേവന്റെ വചനാമൃതം പകര്‍ത്തി എടുക്കാന്‍ ഒരു മാസ്റ്റര്‍ മഹാ 
ശയന്‍ ഉണ്ടായിരുന്നതുപോലെ വിദ്യാധിരാജതീര്‍ത്ഥപാദസ്വാമികളുടെ 
വായ്മൊഴികള്‍ കുറിച്ചെടുക്കാന്‍ ആരും ഇല്ലാതെപോയി. ചില പ്രത്യേക 
സന്ദര്‍ഭങ്ങളില്‍ അദ്ദേഹം കാണിച്ച സിദ്ധികളെപ്പറ്റിയുള്ള കഥകള്‍ 
ഇന്നും പ്രചരിക്കുന്നുണ്ടെങ്കില്‍കൂടി. 


ക്രിസ്തുമതച്ചേദനം, പ്രാചീനമലയാളം, വേദാധികാരനിരൂപണം, 
ശ്രീച്രകപുജാകല്പം, നിജാനന്ദവിലാസം, ജീവകാരുണ്ൃയനിരൂപണം 


4. വേദാധികാരനിരൂപണം 





എന്നിവയാണ്‌ ഗ്രന്ഥരൂപത്തില്‍ പ്രസിദ്ധപ്പെടുത്തിയിട്ടുള്ള അദ്ദേഹ 
ത്തിന്റെ കൃതികള്‍. വേദാധികാരനിരൂപണത്തിന്റെയും പ്രാചീനമലയാ 
ത്തിന്റെയും ഓരോ ഭാഗങ്ങള്‍ മാത്രമേ അച്ചടിക്കപ്പെട്ടിട്ടുള്ളുവെന്നും 
ശേഷമുള്ളവ എന്നെന്നേയ്ക്കുമായി നഷ്ടപ്പെട്ടുവെന്നും പറഞ്ഞു 
കേള്‍ക്കുന്നു. ചിദാകാശലയം, ആദിഭാഷ, സര്‍വൃമതസാമരസ്യം, 
അദ്ദൈതചിന്താപദ്ധതി, മോക്ഷപ്രദീപഖണ്ഡനം തുടങ്ങിയ അദ്ദേഹ 
ത്തിന്റെ ഇതരകൃതികള്‍ ഗ്രന്ഥരൂപത്തില്‍ ഇനിയും പ്രസിദ്ധപ്പെടുത്തേ 
ണ്ടതായിരിക്കുന്നു. 


1921 - ല്‍ പ്രസിദ്ധപ്പെടുത്തിയ വേദാധികാരനിരൂപണത്തിലെ 
ആശയങ്ങള്‍ വളരെ നേരത്തെ പ്രചരിച്ചിരുന്നതായി ശിഷ്യപരമ്പര 
യില്‍പ്പെട്ട വിദ്യാനന്ദതീര്‍ത്ഥപാദസ്വാമികള്‍ പ്രസ്താവിച്ചിട്ടുണ്ട്‌. വേദാ 
ധിഷ്ഠിതമായ നവീനഹിന്ദുസമുദായത്തെ സൃഷ്ടിക്കുവാന്‍ ആഗ്രഹിച്ച 
സ്വാമി ദയാനന്ദസരസ്വതിയുടെ (1824-1883) ആശയങ്ങള്‍ ഉത്തരേന്ത്യ 
യില്‍ പ്രചരിച്ച കാലത്താണ്‌, അദ്ദേഹത്തെക്കുറിച്ച്‌ കേട്ടിരിക്കാന്‍ ഇട 
യില്ലാത്ത (ഇംഗ്ലീഷ്‌ പഠിക്കാത്ത) വിദ്യാധിരാജസ്വാമികളും വേദാധി 
കാരനിരൂപണത്തിലെ ആശയങ്ങള്‍ കേരളത്തില്‍ പ്രചരിപ്പിച്ചത്‌. 


വേദങ്ങള്‍ എല്ലാവര്‍ക്കുംവേണ്ടിയുള്ളതാണെന്നു “സത്യാര്‍ത്ഥ 
പ്രകാശ” ത്തിലൂടെ ദയാനന്ദസരസ്വതി വാദിച്ചപ്പോള്‍ വേദപഠനത്തിന്‌ 
ജാതിബ്രാഹ്മണര്‍ക്ക്‌ മാത്രമല്ല ഏതു സ്ര്രീയ്ക്കും പുരുഷനും അധി 
കാരം ഉണ്ടെന്നു വിദ്യാധിരാജസ്വാമികള്‍ വേദാധികാരനിരൂപണത്തി 
ലൂടെ പ്രസ്താവിച്ചു. വേദേതരങ്ങളായ സര്‍വ്വാനുഷ്ഠാനങ്ങളെയും ദയാ 
നന്ദസരസ്വതി നിര്‍ദ്ദാക്ഷിണ്യം തിരസ്‌കരിച്ചപ്പോള്‍ വിദ്യാധിരാജസ്വാ 
മികള്‍ വേദേതരാനുഷ്ഠാനങ്ങളിലെ തെറ്റുകള്‍ തിരുത്താന്‍ മാത്രമേ 
ആഗ്രഹിച്ചുള്ളൂ. ്രീരാമകൃഷ്ണപരമഹംസരുടെ മധ്യമാര്‍ഗ്ഗവുമായി 
വിദ്യാധിരാജസ്വാമികളുടെ സ്രമ്പദായത്തിനു സാമ്യമുണ്ട്‌. കേരളത്തി 
ലേയ്ക്കു വന്ന വിവേകാനന്ദനെ അദ്ദേഹം ഇഷ്ടപ്പെട്ടതും യാദൃശ്ചിക 
മാവാന്‍ ഇടയില്ല. 


വേദം പഠിക്കാന്‍ മാത്രമല്ല തന്ത്രാധിഷ്ഠിതമായ ക്ഷ്രേതപ്രതിഷ്ഠ 
നടത്താനും അര്‍ഹനായ അബ്രാഹ്മണന്‍ അവകാശം ഉണ്ടെന്ന്‌ വിദ്യാ 
ധിരാജതീര്‍ത്ഥപാദസ്വാമികള്‍ ഉപദേശിച്ചിരുന്നു. ശ്രീനാരായണഗുരു 
വിന്റെ അരുവിപ്പുറത്തെ ശിവപ്രതിഷ്ഠയുടെ മുഖ്യമായ പ്രചോദനം 
അദ്ദേഹമായിരുന്നുവല്ലോ. ചട്ടമ്പിസ്വാമികള്‍ ധ്യാനനിരതനായിരുന്ന 
സ്ഥാനത്താണ്‌ നാരായണഗുരു ശിവപ്രതിഷ്ഠ നടത്തിയതെന്ന്‌ കരുവാ 
കൃഷ്ണനാശാന്‍ പ്രസ്താവിച്ചിട്ടുണ്ട്‌. 


വേദാധികാരനിരൂപണത്തിന്റെ ചരിര്ത്രപാധാന്യം 5 





ദുര്‍വ്യാഖ്യാനഖണ്ഡനത്തിലൂടെയും യുക്തിവിചാരത്തിലൂ 
ടെയും ആണ്‌ സ്വാമി തന്റെ സിദ്ധാന്തങ്ങള്‍ വേദാധികാരനിരൂപണ 
ത്തില്‍ അവതരിപ്പിക്കുന്നത്‌. സ്ത്രീവര്‍ഗ്ഗത്തിലും ശൂരരവര്‍ഗ്ഗത്തിലും 
പെട്ട അനേകമാളുകള്‍ വേദം പഠിക്കുകയും മ്രന്തങ്ങള്‍ ഉള്‍ക്കൊണ്ട്‌ 
ൂഷികളായിത്തീരുകയുംചെയ്ത തെളിവുകളും അദ്ദേഹം നിരത്തുന്നു. 
വിശപ്പിന്‌ ആഹാരവും ദാഹത്തിന്‌ ജലവുമെന്നപോലെ ജിജ്ഞാ 
സയ്ക്കു ശമനം വരുത്താന്‍ ആര്‍ക്കും വേദപഠനത്തിനു അര്‍ഹതയു 
ണ്ടെന്നുകൂടി അദ്ദേഹം സമര്‍ത്ഥിക്കുന്നു. 


ചുരുക്കത്തില്‍ ഒരു വലിയ വിഭാഗം ജനങ്ങളെ വലയംചെയ്തി 
രുന്ന അധമബോധത്തെ നശിപ്പിക്കാനും അന്ധവിശ്വാസങ്ങളെ 
തകര്‍ക്കുവാനും പരോക്ഷമായ പങ്കുവഹിച്ചു എന്നതാണ്‌ വേദാധികാ 
രനിരൂപണത്തിന്റെ ചരിത്രപ്രാധാന്യം. 


എം.ജി.ശശിഭൂഷണ്‍ 


വേദാധികാരനിരുപണം 
ഒന്ന്‌ 


വേദസ്വരുപം 


1. ലോകത്തില്‍ മിക്കപേരും ഗൌരവമാക്കിവെച്ചിരിക്കുന്ന ഗ്രന്ഥം 
ഏതാകുന്നു എന്നു വിചാരിച്ചാല്‍ വേദമത്രേ സന്ദേഹമില്ല. സൃഷ്ടി 
യില്‍ അടങ്ങിയ സകല ജനങ്ങളും നാസ്തികന്മാര്‍, ആസ്തികന്മാര്‍ 
എന്നിങ്ങനെ രണ്ടു വകുപ്പിലുള്‍പ്പെടും. ഈശ്വരനേ ഇല്ല, എന്നുള്ള 
വര്‍ നാസ്തികന്മാര്‍ ആകുന്നു. നാസ്തികവാദം ചെയ്യുന്നവര്‍ ചിലരു 
ണ്ടായിരുന്നാലും വാസ്തവത്തില്‍ ആ മതത്തെ ആന്തരമായി വിശ്വ 
സിച്ച്‌ അനുഷ്ഠിക്കുന്നവര്‍ ഒരുത്തരും കാണുകയില്ല. ആ പരാത്പര 
വസ്തു ഉണ്ടെന്നു വിശ്വസിച്ചു നടക്കുന്നവര്‍ ആസ്തികന്മാരാകുന്നു. 
ഇവരുടെ സാംഖ്യ വളരെയുണ്ട്‌; എങ്കിലും ഈശ്വരസ്വരൂപത്തേയും, 
ഈശ്വരനും പ്രപഞ്ചത്തിനുമുള്ള സംബന്ധങ്ങളേയും, ഈശ്വരന്റെ 
ശക്തിഗുണാതിശയങ്ങളേയും, കുറിച്ചുള്ള ബോധാചരണങ്ങളില്‍ ഇവര്‍ 
പല വകക്കാരായിരിക്കും. 


ഈ വര്‍ഗ്ഗങ്ങളില്‍ ശ്രാതന്മാര്‍, പ്രപഞ്ചവേദികള്‍ എന്ന രണ്ടു 
വകുപ്പുകാരെപ്പറ്റി പ്രകൃതത്തില്‍ വിചാരിച്ചാല്‍ മതിയാകും. ധര്‍മ്മാ 
ധര്‍മ്മജ്ഞാനമുണ്ടാകുന്നതിലേക്ക്‌ ഈശ്വരന്‍തന്നെ ദയവു ചെയ്തു 
വേദമെന്ന ഒരു പുസ്തകത്തെ നമുക്കു തന്നുവെന്നു വിശ്വസിച്ചിരിക്കു 
ന്നവരെല്ലാവരും ശ്രാതന്മാരാണ്‌. 


ഇപ്രകാരമല്ലാതെ ഈശ്വരന്‍ ഒരുത്തന്‍തന്നെ രക്ഷിതാവെന്നും, 
അദ്ദേഹം സൃഷ്ടിച്ച പ്രപഞ്ചംതന്നെ വേദമെന്നും വിശ്വസിച്ചിരിക്കുന്ന 
വര്‍ പ്രപഞ്ചവേദികളാണ്‌. 


വേദവിഷയത്തെക്കുറിച്ചു വിചാരിക്കുമ്പോൾ ഈ വകുപ്പുകാരുടെ 
അഭിപ്രായങ്ങളേയും ഒന്നോടൊന്നൊപ്പിച്ചു നിരൂപണം ചെയ്യുന്നത്‌ 
അനാവശ്യമാകയില്ലെന്നു കരുതുന്നു. 


വേദാധികാരനിരൂപണം - വേദസ്വരൂപം ഗ്‌ 





2. വേദമെന്നത്‌ എന്ത്‌? അതിന്റെ കര്‍ത്താവാര്‍? അതിന്റെ സംഖ്യ 
എത്ര? അതെങ്ങനെയുള്ളതാണ്‌, എന്നു വിചാരിക്കുമ്പോൾ അതിനു 
കര്‍ത്താവില്ലെന്നു ചിലരും, അത്‌ ജഷിപ്രോക്തമെന്നു മറ്റു ചിലരും, 
അതിനെ ഈശ്വരന്‍ സൃഷ്ടിച്ചുവെന്നു വേറേ ചിലരും, വേദത്തിനു 
സംഖ്യയില്ല എന്ന്‌ ഏതാനും ചിലരും, സകല പ്രമാണങ്ങളിലുംവെച്ചു 
വേദംതന്നെ മുഖ്യമെന്ന്‌ ഒരുകൂട്ടരും, അതു മനുഷ്യകര്‍ത്തൃകമാണെന്നു 
പിന്നെച്ചിലരും, ശബ്ദ്പപമാണങ്ങളില്‍വെച്ച്‌ ഇതുമുഖ്യംതന്നെ എന്നു 
വരികിലും പ്രതൃക്ഷാനുമാനാപേക്ഷയാ ഇതു താഴ്ന്നതെന്നു ചിലരും 
വിശ്വസിച്ചിരിക്കുന്നതായി അറിയുന്നതിനാല്‍ ഈ വിഷയങ്ങളെയെല്ലാം 
ഓരോന്നായിട്ടു നിരൂപണം ചെയ്യേണ്ടത്‌ ആവശ്യം ആയിരിക്കുന്നു. 


3. ഇവിടെ ആദ്യമായി വേദമെന്ന ശബ്ദത്തിന്‌ അര്‍ത്ഥമെന്തെ 
ന്നാണു വിചാരിക്കേണ്ടത്‌. ഒരു വസ്തുവിന്റെ പൂര്‍ണ്ണമായ ബോധം 
ഉണ്ടാകണമെങ്കില്‍ അതിനുള്ള പല നാമങ്ങളുടെ അര്‍ത്ഥത്തേയും ഉദ്ദേ 
ശത്തേയും ഒന്നായിച്ചേര്‍ത്തു യോജിപ്പിക്കയെന്നത്‌ ആവശ്യമാകും. 
ആകയാല്‍ വേദമെന്ന ശബ്ദത്തിന്റെ അന്തരംഗത്തെ അറിവാനിച്ചിക്കു 
ന്നവര്‍ അതിന്റെ പര്യായങ്ങളോട്‌ അതിനെച്ചേര്‍ത്ത്‌ ആലോചിക്കേണ്ട 
താണ്‌. 


വേദം, ശ്രുതി, ആമ്നായം ഈ മുന്നു പദങ്ങളും ഒരേ അര്‍ത്ഥ 
ത്തെക്കുറിക്കുന്നതായി അമരകോശകാരന്‍ പറഞ്ഞിരിക്കുന്നു. ഇവയില്‍ 
വേദമെന്നതിന്റെ നിഷ്പത്തി പറയുമ്പോള്‍ “വിദന്ത്യനേന ധര്‍മ്മാ 
ധര്‍മ്മാവിതി വേദ:” യാതൊന്നിന്റെ സഹായത്താല്‍ ധര്‍മ്മാധര്‍മ്മങ്ങളെ 
അറിയാനിടയാകുന്നൊ അതിനെ വേദമെന്നു പറയുന്നു - എന്നു 
ചിലരും, “വേദയതീതി വേദഃ” - വേദിപ്പിക്കുന്നതിനാല്‍ വേദമെന്നു 
മറ്റു ചിലരും പറയും. ഈ രണ്ടു നിഷ്പത്തികളിലും ശബ്ദങ്ങള്‍ 
വെവ്വേറെ എന്നു വരികിലും അര്‍ത്ഥത്തില്‍ ഭേദമില്ല. ഇനി “(രഹ്മം - 
നിഗമം” എന്നു ശബ്ദരത്നാവലിയും, “പ്രവചനം” എന്നു ജടാധരനും 
ഇതിനു പര്യായങ്ങള്‍ പറഞ്ഞിട്ടുണ്ട്‌. “ര്രഹ്മ വേദേതി ബ്രാഹ്മണഃ” 
എന്ന പ്രമാണപ്രകാരം ്രഹ്മത്തെ - പരമാത്മാവിനെ താനായി അറി 
യുന്നവന്‍ എന്ന വ്യുത്പത്തിയനുസരിച്ചുള്ള ്രഹ്മജ്ഞാനിയെ ഒഴിച്ചു 
ര്രഹ്മ - ശബ്ദ്രബഹ്മ-ത്തെ പഠിച്ചിട്ടുള്ളവന്‍ ബ്രാഹ്മണപദവാച്യനാ 
യത്‌ ഇതിലെ ബ്രഹ്മശബ്ദത്തിന്റെ സാര്‍ത്ഥക്യംകൊണ്ടാണെന്നു മന 
സ്സിലാക്കാം. വേദമെന്ന ഗ്രന്ഥം ജീവാത്മപരമാത്മാക്കളുടെ ഇരിപ്പിനേ 
യും, അവയുടെ സ്വരൂപസംബന്ധാദികളേയും എങ്ങനെ പ്രകാശിപ്പി 
ക്കുന്നോ അതുപോലെ തന്നെ പ്രപഞ്ചവും അവയെ ശോഭിപ്പിക്കുന്ന 
തിനാല്‍ വേദമെന്നതു പ്രപഞ്ചം തന്നെ; അല്ലാതെ അപ്രകാരം പറയ 


൫ വേദാധികാരനിരൂപണം 





പ്പെടുന്ന പുസ്തകം മാര്തമല്ല, എന്നു പ്രപഞ്ചവേദികള്‍ അഭിപ്രായപ്പെ 
ടുന്നു. 


മേലും, ” ശ്രൂയതേ ധര്‍മ്മാധര്‍മ്മാദികം അനയാ ഇതി ശ്രുതിഃ” - 
ധര്‍മ്മാധര്‍മ്മാദികള്‍ ഇതിന്റെ സഹായത്താല്‍ കേള്‍ക്കപ്പെടുകകൊണ്ട്‌ 
ഇതിനു ശ്രുതിയെന്നു പേരുവന്നു - എന്നു ചിലരും, “ശ്രൂയത ഇതി 
ശ്രുതിഃ" - ശ്രവിക്കപ്പെടുകയാല്‍ ശ്രുതിയെന്നായി - എന്നു മറ്റു ചിലരും 
ഇതിനു നിഷ്പത്തി പറയുന്നു. ഈശ്വരങ്കല്‍നിന്നു നേരേ കേള്‍ക്കപ്പെ 
ട്ടതുകൊണ്ട്‌ ഇതിനു ശ്രുതി എന്ന നാമം സിദ്ധിച്ചതായി ശ്രാതന്മാര്‍ 
പറയുന്നു. പ്രപഞ്ചവേദികളുടെ അഭിപ്രായം വേറെ വിധത്തിലാണ്‌; 
എങ്ങനെയെന്നാല്‍, വേദങ്ങളില്‍ ഭൂരിപക്ഷവും എഴുത്തുകള്‍ ഏർപ്പെ 
ടുന്നതിനു മുമ്പുതന്നെ ഉണ്ടായതുകൊണ്ടു മറ്റു ്രന്ഥങ്ങളെപ്പോലെ 
ഇതു പുസ്തകങ്ങളില്‍ പഠിക്കപ്പെടാതെ ഒരുത്തന്‍ മറ്റൊരുത്തനും, 
അവന്‍ വേറേ ഒരുത്തനും, അധ്യയനം ചെയ്യിച്ചു തന്നെ “പ്രവചന മായി 
എന്നത്രേ ഇതിനര്‍ത്ഥം എന്നു പ്രപഞ്ചവേദികള്‍ പറയും. വേദമെന്ന 
തിനുള്ള മറ്റൊരു പര്യായം ഈ പ്രപഞ്ചവേദികളുടെ മതത്തെ ആദരി 
ക്കുന്നു. “ആമ്നായതേ പാരംപര്യേണ ഇത്യാമ്നായഃ' - പരംപരയായി 
അഭ്യസിക്കപ്പെടുകയാല്‍ ഇതിനെ ആമ്നായമെന്നു പറയുന്നു - എന്ന്‌ 
ഇതിനു നിഷ്പത്തി സാധിക്കുന്നു; അച്ഛന്‍ മകനും, മകന്‍ പൌരനും 
ഈ മാതിരിയില്‍ പാഠം ചൊല്ലി നിലനിന്നു പോരുന്നതിനാല്‍ ഇതിന്‌ 
“ ആമ്നായം' എന്നു നാമം. ഈ രണ്ടുപേരുടെയും മതം ഭിന്നിച്ചിരിക്ക 
യാല്‍ വേദം പൌരുഷേയമോ അപഈരുഷേയമോ എന്ന്‌ ഒരു വിചാരം 
ഉണ്ടാകുന്നു. 


വേദം പരമാത്മകൃതമെന്നല്ലാതെ മനുഷ്യകൃതമല്ല എന്നു ്രാത 
ന്മാര്‍ അഭിപ്രായപ്പെടും. ഇതിന്‌ ആധാരമായി അവര്‍ പറയുന്ന ഹേതു 
ക്കള്‍ എന്തെല്ലാമെന്നാല്‍.- 


1. വേദങ്ങളില്‍ പറയപ്പെട്ട സകലവും സത്യമാകയാലും, “സത്യ 
സംഹിതാ വൈ ദേവാഃ, അനൃതസംഹിതാ വൈ മനുഷ്യാഃ” ദേവന്മാര്‍ 
മാര്രം സത്യവാന്മാര്‍, മനുഷ്യര്‍ അസത്യവാന്മാര്‍ എന്നു വേദത്തില്‍ 
തന്നെ പറഞ്ഞിരിക്കയാലും, അത്‌ അപരുഷേയമായിട്ടേ ഇരിക്കു. 


2. വേദങ്ങള്‍ക്കു കര്‍ത്താവില്ല, എന്നു സ്മൃത്യാദികളില്‍ സ്പഷ്ട 
മായി പറയപ്പെട്ടിരിക്കുന്നതിനാല്‍ അതു മനുഷ്യകര്‍ത്തൃകമല്ല. 


3. നാഗരികത്വം വര്‍ദ്ധിച്ച ഇക്കാലത്തുള്ളവരും ആദരിച്ച്‌ ഗര 
വത്തോടെ സ്വീകരിക്കത്തക്ക ഇപ്രകാരമുള്ള ഗ്രന്ഥങ്ങളെ, ജഞാനവും 
നാഗരികത്വവും ഉണ്ടായിട്ടില്ലാത്ത ആദികാലത്തു കേവലം മനുഷ്യര്‍ 

ഉണ്ടാക്കുകയെന്നത്‌ അസാധ്യകോടിയിലാകയാല്‍ അതിനെ ദൈവി 
കമെന്നുതന്നെ നിശ്ചയിക്കണം. 


4. ദൈവികമായ ധര്‍മ്മഗ്രന്ഥം ഒന്നിരുന്നാലല്ലാതെ മനുഷ്യര്‍ക്കു 
ധര്‍മ്മബോധം ഉണ്ടാകയില്ല. അതിനാല്‍ ഈ ആവശ്യത്തിന്‍പേരില്‍ 
അതിനെ ദിവ്യത്വമുള്ളതായിക്കരുതണം. 


5. ജഷികള്‍ മുതലായവരാല്‍ നിര്‍മ്മിക്കപ്പെട്ട ഇതിഹാസപുരാ 
ണാദിഗ്രന്ഥങ്ങളേക്കാള്‍ ശ്രേഷ്ഠതമമായ പ്രമാണമായിട്ട്‌ ആദിമുതല്‍ക്ക്‌ 
ആദരിച്ചു നടന്നു വരുന്നതിനാല്‍ അതു മനുഷ്യകൃതമല്ലെന്നു നിശ്ച 
യിക്കേണ്ടതാണ്‌. 


ഇനിയും അനേകം ചില്ലറ ഹേതുക്കളെ അവര്‍ പറയുന്നുണ്ട്‌. 


ഇതിനു നേരേ വിരോധമായി പ്രപഞ്ചവേദികള്‍ പറയുന്ന ഹേതു 
ക്കളെ കാണിക്കാം. 


1. വേദത്തില്‍ പറഞ്ഞിരിക്കുന്ന എല്ലാ വിഷയങ്ങളും സത്യമെന്നു 
വയ്പാന്‍ പാടില്ല. അര്‍ത്ഥവാദപരമായും, ഉപാഖ്യാനാദിവിഷയമായും 
ഇരിക്കുന്നവ നോക്കുക. അതില്‍ അധികഭാഗവും കര്‍മ്മകാണ്ഡമാ 
യിട്ടും, കുറച്ചുഭാഗം ബ്രഹ്മകാണ്ഡമായിട്ടും ഇരിക്കുന്നുവെന്ന്‌ എല്ലാ 
വര്‍ക്കും അറിയാമല്ലെ. ഈ കര്‍മ്മകാണ്ഡങ്ങളില്‍ പറഞ്ഞിട്ടുള്ള വിഷ 
യങ്ങളില്‍ പലതും ഹേയമായിത്തന്നെ ഇരിക്കുന്നുവെന്നു പ്രസിദ്ധം. 
യാഗാദികളില്‍ നടക്കുന്ന ഹിംസ, എന്തുകാരണത്താലെങ്കിലുമാകട്ടെ, 
സാധുവാകുമോ? ഒരിക്കലുമില്ല. 


“പരോക്ഷവാദോ വേദോയം 
ബാലാനാമനുശാസനം" - 


പു ലം 


ആശയാന്തരത്തെ ഗര്‍ഭീകരിച്ച്‌ “ഗുഡജിഹ്വികാ” ന്യായേന കര്‍മ്മ 
ത്തില്‍നിന്നു നിവര്‍ത്തിപ്പിക്കുന്നതിനായി മാത്രം വേദം ക്രിയാമാര്‍ഗ്ഗം 
നിര്‍ദ്ദേശിക്കുന്നതേ ഉള്ളൂ - എന്നും 


*“തേ മേ മതമവിജ്ഞായ 
പരോക്ഷം വിഷയാത്മകാഃ 
വൃഥാ പശൂന്‍ വിഹിംസന്തി 
പ്രേത്യ ഖാദന്തി തേ ച താന്‍” 


ഇപ്രകാരം നിഗുഡമായിരിക്കുന്ന, ഭഗവദഭിപ്രായം ഗ്രഹിക്കാതെ 
വിഷയ്രഭാന്തന്മാരായവര്‍ ഹിംസാമയമായ യജ്ഞമനുഷ്ഠിക്കയും ആ 
യജ്ഞീയ പശുക്കള്‍ ഭവാന്തരത്തില്‍ ആ യാഗകര്‍ത്താക്കളെ കൊന്നു 
തിന്നുകയും ചെയ്യുന്നു - എന്നും ശ്രീമത്‌ ഭാഗവതം പറയുന്നു. 

“ന ഹിംസ്യാദിത്യതദ്‌ ര്രുവമവിതഥം വാകൃമബുധൈരഥാഗ്നീ 
ഷോമീയം പശുമിതി തു വിപ്രൈര്‍ന്നിഗദിതം”- 


സാധിഷ്ഠവും യഥാര്‍ത്ഥവുമായ “മാ ഹിംസ്യാത്‌ സര്‍വ്വാ 
ഭൂതാനി'' എന്ന വേദവിധിയെ (ഉത്സര്‍ഗ്ഗമാക്കി) “അഗ്നീഷോമീയം പശു 
മാലഭേത”' എന്ന വാക്യം വിശേഷവിധിയാകയാല്‍, അതിനെ ബാധി 
ക്കുന്ന വിധം (അപവാദകമാക്കി) മൂര്‍ഖന്മാരായ വിപ്രര്‍ വാദിക്കുന്നു 
എന്നു പറഞ്ഞ്‌ ബ്രഹ്മാന്ന്ദസരസ്വതി യജ്ഞീയപശുഹിംസയേയും 
അപലപിക്കുന്നു. “സര്‍വ്വാണി” എന്നതിന്റെ സ്ഥാനത്ത്‌ “സര്‍വ്വാ 
ഭൂതാനി” എന്നതു ഛാന്ദസമാണ്‌. ഇതു ഭിന്നവിഷയകമാകയാല്‍ 
ബാധകം ഇല്ലെന്ന്‌ ആചാര്യവാചസ്പതിമിശ്രന്‍ പറയുന്നു. മേല്‍ പറ 
ഞ്ഞപ്രകാരം കല്പിക്കയാല്‍ “പശുസമഃ” എന്ന്‌ ഇവര്‍ക്കു ഭട്ടതിരിപ്പാ 
ടില്‍നിന്ന്‌ അഭിധാനം നല്‍കിയിരിക്കുന്നതായി കാണുന്നുണ്ടെന്നുള്ളതു 
വലിയ ആശ്വാസം തന്നെ. യജ്ഞീയ പശുഹിംസയും ഹിംസതന്നെ 
യെന്നാണ്‌ യോഗസൂരധ്രവൃത്തികാരന്റെ അഭിപ്രായം. 


ഇതിനെല്ലാം പുറമേ- 
“മമ നാമ്നാ/ഥവാ യജ്ഞ 
പശുഹത്യാം കരോതി യഃ; 
ക്വാപി തന്നിഷ്കൃതിര്‍നാസ്തി 
കുംഭീപാകമവാപ്നുയാത്‌. 
ദൈവേ പൈത്രേ തഥാത്മാര്‍ത്ഥേ 
യ? കുര്യാത്‌ പ്രാണിഹിംസനം 
കല്പകോടിശതം ശംഭോ! 
രൌരവേ സ വസേദ്‌ (ധുവം. 
യൂപേ ബദ്ധ്വാ പശൂന്‍ ഹത്വാ 
യഃ കുര്യാദ്രക്തമര്‍ദ്ുമം 
തേന ചേത്‌ പ്രാപൃതേ സ്വര്‍ഗ്ഗോ 
ാ 
നരകഃ കേന ഗമ്യതേ”. 


ശക്തിപൂജയെന്ന വ്യാജത്താലാകട്ടെ, യാഗത്തിനെന്നുവെച്ചാ 
കട്ടെ പ്രാണിവധം ചെയ്യുന്നവര്‍ക്ക്‌ കുംഭീപാകനരകമൊഴിച്ചു പ്രായ 
ശ്ചിത്തമില്ല; യാഗം, പിതൃകര്‍മ്മം, ഉദരപൂരണം ഇതില്‍ ഏതിനെ 
ആസ്പദമാക്കി ആയാലും പ്രാണിഹിംസ ചെയ്യുന്നവര്‍ രാരവനരക 
ത്തില്‍ത്തന്നെ കിടക്കേണ്ടിവരും; യൂപത്തിന്മേല്‍ (യജ്ഞശാലയുടെ 
പൂര്‍വൃദ്വാരത്തിന്‌ ഇടത്തുമാറി പ്രതിഷ്ഠിക്കപ്പെടുന്നതും, “ശമിതാ” 
എന്നു പറയുന്ന കൂട്ടരായ ആ കശാപ്പുകാരാല്‍ നവദ്വാരബന്ധനപൂര്‍വ്വം 

മര്‍മ്മസന്ധിമര്‍ദ്ദിച്ചു കൊല്ലപ്പെടുന്ന യജ്ഞീയപശുവിന്റെ ബന്ധനത്തി 
നുള്ളതും ആയ സ്തംഭത്തിന്മേല്‍) യജ്ഞപശുവിനെ കെട്ടി, അനന്തരം 
കൊലപ്പെടുത്തി രക്തപങ്കം ഉണ്ടാക്കുന്നവര്‍ക്ക്‌ ഇതു സ്വര്‍ഗ്ഗവാതില്‍ 
തുറന്നുകൊടുക്കുമെങ്കില്‍ പിന്നെ നരകദ്വാരം തുറക്കുന്നതിനുള്ള 
കര്‍മ്മം ഏതായിരിക്കുമെന്നറിയുന്നില്ല - എന്നു പാദ്മോത്തരത്തിലെ 
ശ്രീപാര്‍വൃതീ പരമേശ്വരസംവാദം പറയുന്നു. യാഗത്തെക്കുറിച്ച്‌ ഇതി 
ലധികമായി ആക്ഷേപിക്കുന്നതിനു പാരമര്‍ഷവചനത്തിനു കഴിവി 
ല്ലല്ലോ. 


പൌണണ്‍്ഡരീകയാഗത്തില്‍ വിധവയും ബ്രഹ്മചാരിയും ചേര്‍ന്നു 
നടത്തുന്ന സംഭോഗത്തേയും, “ അശ്വസ്ൃശിശ്നം പത്ന്യാ ഉപസ്ഥേ 
നിധത്തേ” എന്ന്‌ അശ്വമേധപ്രകരണം പറയുന്നതിനേയും “മഹാ്രവ 
താഖ്യയജേഞ ബ്രഹ്മചാരീത്വര്യോ രതമഭിമതം' എന്നതിലെ ബ്രഹ്മചാ 
രിയും കുലടയും തമ്മിലുള്ള സംയോഗത്തിന്റെ സമ്മതിയേയും, 
ആയിരം വേദങ്ങള്‍ ആദരിച്ചു എന്നുവരികിലും പരിശുദ്ധന്മാര്‍ ആദരി 
ക്കയില്ല. അതുകൊണ്ടല്ലയോ വേദത്തില്‍ കാലദേശാദികളെക്കണക്കാ 
ക്കാതെ പൊതുവായി വിധിച്ചിരിക്കുന്ന പല കാര്യങ്ങളേയും പല ധര്‍മ്മ 
ശാസ്ര്തരജ്ഞന്മാര്‍ നിഷേധിപ്പാന്‍ തുനിഞ്ഞത്‌. 


““അശ്വാലംഭം ഗവാലംഭം 

സംന്യാസം പലപൈതൃകം; 
ദേവരേണ സുതോത്പത്തിം 
കലഈ പഞ്ച വിവര്‍ജ്ജയേത്‌” 


കലിയുഗത്തില്‍ അശ്വമേധം, ഗോമേധം, സംന്യാസം, ശ്രാദ്ധ 
ത്തില്‍ മാംസഭോജനം, ദേവരങ്കല്‍ നിന്നു പുത്രോത്പത്തി ഈ അഞ്ചു 
കാര്യങ്ങളേയും മാറ്റേണ്ടതാണ്‌ - എന്നുണ്ടായ നിഷേധംകൊണ്ടു വേദ 
ത്തില്‍ പറയപ്പെട്ട വിഷയങ്ങള്‍ക്കും ന്യൂനതയുണ്ടെന്നു കാണുന്നു. 
ഇതിരിക്കട്ടെ, ര്രിസ്ത്യനമ്മാര്‍ ബൈബിളിനേയും, മഹമ്മദീയര്‍ ഖുറാ 
നേയും, ഹിന്ദുക്കള്‍ വേദത്തേയും ഭഗവത്പ്രോക്തമെന്നു കൊണ്ടാടു 
ന്നുണ്ടെന്നു പ്രസിദ്ധം. ഈ മൂന്നില്‍ പറഞ്ഞിരിക്കുന്ന വിഷയങ്ങളില്‍ 
പലതും ഒന്നിനൊന്നു നേരെ വിരുദ്ധമായിരിക്കുന്നു എന്നുള്ളതു ലോക 
പ്രസിദ്ധമാകയാല്‍ അതിലേക്ക്‌ ഉദാഹരണം കൊടുത്തിട്ടാവശ്യമില്ല. 
ഇങ്ങനെ അന്യോന്യം വിരുദ്ധ മായിരിക്കുന്ന രണ്ടു വിഷയങ്ങളും 
യഥാര്‍ത്ഥമായിരിക്കല്‍ സാദ്ധ്യമല്ലല്ലോ. അപ്രകാരമല്ലലെങ്കില്‍ അസത്യം 
കൂടി ഒരു വേദത്തില്‍ പറഞ്ഞിട്ടുള്ളതായി വരുന്നതാണല്ലോ. ആ 
ഭാഗവും ഭഗവത്പ്രോക്തമെന്നു വയ്ക്കാമോ? ശ്രുതികളെന്നു വച്ചിരി 

ക്കുന്ന ഈ മൂന്നില്‍ ഒന്നുരണ്ട്‌ ഈശ്വരകൃതമല്ല, എന്നായാല്‍ മറ്റൊ 
ന്നുമാര്രം ഈശ്വരകൃതമെന്ന്‌ എങ്ങനെ വരും? ഇനി, അതതിലെ പൂര്‍വ്വി 
കന്മാര്‍ വിശ്വസിച്ചതുതന്നെ ശരിയെന്നു നിശ്ചയിക്കേണമെന്നാണെങ്കില്‍ 
അതു കേവലം ദുരഭിമാനമെന്നല്ലാതെ വിവേകത്തിനടുത്തതല്ലല്ലോ. 
ആകയാല്‍ അവയില്‍ ഇന്നതു ഭഗവത്പ്രോക്തം, ഇന്നതു മനുഷ്യ 
പ്രോക്തം എന്നതിനു നിരാക്ഷേപമായ ആധാരമേര്‍പ്പെടാത്ത കാല 
ത്തോളം അവയില്‍ ഒന്നുതന്നെ ഈശ്വരപ്രോക്തമായി ഗണിച്ചു കൂടാ. 
എല്ലാം മനുഷ്യകൃതമെന്നു വയ്ക്കുന്നതു യുക്തിക്കും വിവേകത്തിനും 
അടുത്ത കാര്യമായിരിക്കും. ഭഗവത്‌ പ്രണീതമെന്നു ഗണിക്കപ്പെടാത്ത 
ഗ്രന്ഥത്തില്‍ തന്നെ അത്‌ ഭഗവദ്പ്രോക്തമെന്ന്‌ എഴുതിയിരുന്നാലും 
അതുകൊണ്ടു ഫമലമെന്താണുള്ളത്‌? പ്രപഞ്ചവേദിയല്ലാത്ത പ്രകൃത 
ത്തിലുള്ള ധ്രന്ഥകര്‍ത്താക്കളില്‍ ഓരോരുത്തര്‍ ചെയ്തിരിക്കുന്ന ഗ്രന്ഥം 
ഈ വേദങ്ങളില്‍ എല്ലാവറ്റേക്കാളും വിസ്താരമായിരിക്കുന്നതിനേയും 
വേദകര്‍ത്താക്കളില്‍ ഓരോരുത്തരും ചെയ്ത ഭാഗം സ്വല്പമായിരിക്കു 
ന്നതിനേയും ആലോചിക്കാനുണ്ട്‌. ഇനിയും, ഇതു പ്രാചീനമായി 
ഏര്‍പ്പെട്ടു നടന്നുവരുന്നല്ലോ എന്നുവച്ചു ഭഗവത്പ്രോക്തമെന്നു നിരൂ 
പിക്കാന്‍ പാടില്ല. എന്തെന്നാല്‍ സാധാരണ ജനങ്ങളുടെ കൂട്ടത്തില്‍ 
ഒന്നുരണ്ടു പണ്ഡിതന്മാരിരുന്നാല്‍ അവരെ മറ്റുള്ളവര്‍ ദേവാംശമെന്നു 
നിശ്ചയിക്കുന്നത്‌ ആശ്ചര്യമല്ല. ഇപ്രകാരമുള്ള പതിവു നമ്മുടെ 
ദേശത്തു മാത്രമല്ല, ശ്രീസ്‌, റോമാ, ഇംഗ്ലണ്ട്‌ മുതലായ സ്ഥലങ്ങളിലും 
പൂര്‍വ്വകാലത്തുണ്ടായിരുന്നതായി ചരിര്രങ്ങള്‍കൊണ്ടു തെളിയുന്നു. 
ഇപ്രകാരം സാധാരണന്മാരാല്‍ ഈശ്വരനെന്നു മതിക്കപ്പെട്ട മനുഷ്യ 
രാല്‍ വേദങ്ങള്‍ നിര്‍മ്മിക്കപ്പെട്ടു എന്നുവച്ച്‌ അതിനെ ആക്ഷേപിക്കേണ്ട 
ആവശ്യമില്ല. ഭഗവദാവേശത്താല്‍ മനുഷ്യര്‍ പറയുന്നതിനേയും ഭഗ 
വത്പ്രോക്തമെന്നു തന്നെ സമ്മതിക്കേണമെന്നു ചിലര്‍ പറഞ്ഞേക്കാം. 
പാമരന്മാര്‍, ഭ്രാന്തന്മാര്‍, കുടിയന്മാര്‍ ഇവര്‍ക്കല്ലാതെ വേറേ ആര്‍ക്കും 
ആവേശമുണ്ടാകുന്നത്‌ അസാദ്ധ്യമാകയാല്‍ ആ സ്ഥിതിയിലുള്ളവര്‍ 
വേദ്ര്പണേതാക്കളെന്ന്‌ ഒരുത്തരും സമ്മതിക്കയില്ല. അഥവാ സമ്മതി 
ച്ചാലും അതിന്‌ ഒരു ഗൌരവവുമില്ല. ധാരണാബുദ്ധി സിദ്ധിക്കുന്നതു 
ഭഗവത്പ്രസാദത്താലാകയാല്‍ മേധാവികള്‍ ചെയ്തതിനെ ദേവകൃത 
മായി സമ്മതിക്കേണമെന്നു ചിലര്‍ പറയും. അങ്ങനെയെങ്കില്‍ നമുക്ക്‌ 
ധാരണാബുദ്ധി, വിവേക്രപപാചുര്യം മുതലായ സകലവും ഭഗവത്കടാ 
ക്ഷത്താല്‍ തന്നെ ഉണ്ടാകുന്നതിനാല്‍ നാം എഴുതുന്നതിനെയെല്ലാം 
കൂടി ഭഗവത്പ്രോക്തമെന്നും വേദമെന്നും പറയാമോ? 


ഇനിയും, ധര്‍മ്മാധര്‍മ്മങ്ങളെ നാം അറിഞ്ഞുകൊള്ളുവാന്‍ ഒരു 
സാധനം ആവശ്യമാണെന്നുള്ളതു യഥാര്‍ത്ഥമത്രെ. ഈശ്വരന്‍ (്രപ 

ഞ്ചത്തെത്തന്നെ അപ്രകാരമുള്ള സാധനമായിട്ടു സൃഷ്ടിച്ചിരിക്കു 
മ്പോള്‍ നാം അന്യസാധനങ്ങളെ അപേക്ഷിക്കുന്നതു കേവലം അല 
സസ്വഭാവത്തെ കാണിക്കുന്നതാകുന്നു. അവനവന്‍ സ്വര്രയത്നത്താല്‍ 
പ്രപഞ്ചത്തെ പരിശോധിച്ചു രക്ഷപെടുന്നതു ദുസ്ലാധമാകയാല്‍ ഒരു 
പുസ്തകരൂപമായ സാധനം ദൈവികമായുണ്ടായിരുന്നാല്‍ ഉത്തമമ 
ല്ലയോ എന്നു ചോദിച്ചാല്‍ ഉണ്ടായിരുന്നെങ്കില്‍ നല്ലതുതന്നെ. ഇല്ലാ 
ത്തപ്പോള്‍ ഉള്ളതായിട്ട്‌ ആരോപിച്ചുകൊള്ളുന്നതില്‍ പ്രയോജന 
മുണ്ടോ? പുസ്തകരൂപമായ സാധനത്തെ തരുന്നതിനേക്കാള്‍ ഈശ്വ 
രന്‍ തന്നെ മൂര്‍ത്തിമാനായിവന്നു ദയവുചെയ്തു ധര്‍മ്മങ്ങളെ ഉപദേ 
ശിക്കുമെങ്കില്‍ അതു സര്‍വ്വോത്തമമല്ലയോ? എങ്കിലും അതു സാദ്ധ്യ 
മാണോ? 


ജ്ഷിമാര്‍ പുരാണാദിധ്രന്ഥങ്ങളെ വേദത്തിന്റെ ഉപ്ര്പമാണമെന്ന്‌ 
പറഞ്ഞതിനാല്‍ ഗൌണസാക്ഷ്യത്തെക്കാള്‍ മൂലസാക്ഷ്യം പ്രധാനമെന്നു 
ഗൌരവബുദ്ധ്യാ ഗ്രഹിക്കപ്പെടണം: അല്ലാതെ ഭഗവത്പ്രോക്തമെന്ന 
തിനാലല്ല. ഒരുപക്ഷേ പലര്‍കൂടി അതിനെ ഭഗവത്പ്രോക്തമെന്നു പറ 
ഞ്ഞതുകൊണ്ട്‌ മാത്രം അത്‌ അപ്രകാരം പരിണമിക്കുമോ? ആദി വിവേ 
കികള്‍ ശ്രമപ്പെട്ടു കണ്ടറിഞ്ഞു പറഞ്ഞ വിഷയങ്ങളില്‍ നിരാക്ഷേപക 
രങ്ങളായ ഭാഗങ്ങളെ അംഗീകരിക്കുകയും ഗൌരവബുദ്ധ്യാ സ്വീകരി 
ക്കയും ചെയ്യേണ്ടത്‌ നമ്മുടെ സ്ഥിതിക്ക്‌ അടുത്ത കാര്യം തന്നെ. ഭഗ 
വത്പ്രോക്തമല്ലെന്നുള്ളതുകൊണ്ടുമാത്രം ആക്ഷേപകരമായിത്തീരുന്ന 
തുമല്ല. അതിലുള്ള ഗുണങ്ങളെ ആദരിച്ചനുഷ്ഠിക്കുന്നതു തന്നെ 
നമുക്കു സുലഭമായും പ്രയോജനകരമായും ഇരിക്കുമെന്നതില്‍ സന്ദേ 
ഹമില്ല. 


ഇനി, വേദബാഹുല്യത്തെക്കുറിച്ചു നോക്കാം, “അനന്താ വൈ 
വേദാഃ” എന്ന പ്രമാണത്താല്‍ വേദങ്ങള്‍ക്കു സംഖ്യയില്ലെന്നു രാത 
ന്മാര്‍ പറയുന്നു. ഇതിനെപ്പറ്റി പ്രപഞ്ചവേദികള്‍ക്കുള്ള അഭിപ്രായത്തെ 
കാണിക്കാം. ശബ്ദാര്‍ത്ഥപ്രകാരം ഈശ്വരന്റെ ഇരിപ്പിനേയും ധര്‍മ്മാ 
ധര്‍മ്മങ്ങളേയും വെളിപ്പെടുത്തുന്നവയെല്ലാം വേദങ്ങള്‍തന്നെ; 
എന്നാലും അപ്രകാരം പ്രകാശിപ്പിക്കുന്നതില്‍ പ്രപഞ്ചത്തെക്കാളും 
വിശേഷപ്പെട്ടതൊന്നുമില്ല; ആകയാലും പ്രപഞ്ചത്തിന്റെ വിസ്താര 
ത്തേയും അതിലടങ്ങിയ പദാര്‍ത്ഥങ്ങളേയും ഒരിക്കലും കണക്കിട്ടു 
നിര്‍ണ്ണയിക്കാന്‍ കഴിവില്ലായ്കയാലും, പ്രപഞ്ചമായ വേദത്തിന്‌ പരി 
മിതിയില്ല എന്നത്‌ ഈ വാകൃത്തിന്റെ ഉദ്ദേശം എന്നല്ലാതെ പുസ്തക 
രൂപമായ വേദത്തിന്‌ അളവില്ല എന്നതു ഘടിക്കുന്നില്ല. 


രണട 


വേദപ്രാമാണ്വം 


ഇനി വേദ്രപാമാണ്യസ്വരുപത്തെക്കുറിച്ചു പറയാം. പ്രത്യക്ഷാ 
നുമാനശബ്ദങ്ങള്‍ എന്ന മൂന്നു വക പ്രമാണങ്ങളില്‍വെച്ച്‌ വേദം 
എന്നതു ശബ്ദപ്രമാണത്തില്‍ ചേര്‍ന്നിരിക്കുന്നു എന്നതില്‍ സന്ദേഹ 
മില്ലല്ലോ. ഈ മൂന്നുവിധ പ്രമാണങ്ങളുടെ താരതമൃത്തെ അറിഞ്ഞാല്‍ 
വേദത്തിന്റെ സ്വരൂപം തന്നത്താനേ അറിയാറാകും. ദേവദത്തന്‍ ഭക്ഷി 
ച്ചതിനെ ഞാന്‍ നേരിട്ടുകണ്ട പക്ഷത്തില്‍ അതിനെക്കുറിച്ച്‌ എനിക്കു 
ണ്ടായ ജ്ഞാനം പ്രത്യക്ഷപ്രമാണജനിതമാകും. അവന്റെ വയറു 
വീര്‍ത്തിരിക്കകൊണ്ടു ഭക്ഷിച്ചിരിക്കണം എന്നാണൂഹിക്കുന്നതെങ്കില്‍, 
അത്‌ അനുമാനജന്ൃയജ്ഞാനമാകും. അവന്‍ ഭക്ഷിച്ചതായി പലരും 
പറഞ്ഞു ഞാന്‍ കേട്ടുവെങ്കില്‍ അതു ശബ്ദജന്യജ്ഞാനമാകും. ഒരു 
ത്തന്റെ വയറു വീര്‍ത്തിരിക്കുന്നതിന്‌ കാരണം ഭക്ഷണം മാത്രമല്ല. 
വായു, അജീര്‍ണ്ണം ഈ കാരണാന്തരങ്ങളും അതിനു സംഭവിക്കാവു 
ന്നതാണ്‌. അതിനാല്‍ ഭക്ഷിച്ചതായിരിക്കാമെന്നു സിദ്ധാന്തിച്ചാല്‍ പല 
പ്പോഴും തെറ്റിപ്പോയി എന്നുവരും, ഭക്ഷിച്ചതായി മറ്റൊരുവന്‍ പറയു 
മ്പോള്‍ അങ്ങനെ പറയുന്നവന്‍തന്നെ ശരിയായി ഗ്രഹിക്കാതിരുന്നു 
എന്നും വരാം. ശരിയായി ധരിച്ചിരുന്നാലും നമ്മെ കളിപ്പിക്കുന്നതിലേക്ക്‌ 
അങ്ങനെ പറഞ്ഞു എന്നും വരാവുന്നതാണ്‌. അല്ലെങ്കില്‍ അവന്‍ ശരി 
യായി പറഞ്ഞിട്ടും നാം തെറ്റിദ്ധരിച്ചു എന്നു വന്നാലും ആയി. ആക 
യാല്‍ പ്രത്യക്ഷജ്ഞാനം ഉത്തമമായതെന്നും, അനുമാനജ്ഞാനം മധ്യ 
മമായതെന്നും, ശബ്ദജന്യജ്ഞാനം അധമമായതെന്നും, പ്രത്ൃക്ഷ 
ത്തിനു വിരുദ്ധമാകാത്തപ്പോഴും ശബ്ദത്തെ പരിശോധിക്കണമെന്ന്‌ 
ആവശ്യപ്പെട്ടപ്പോഴും അനുമാനം ഗ്രാഹ്യമെന്നും, പ്രത്യക്ഷാനുമാന 
ങ്ങള്‍ സിദ്ധിക്കാത്തപ്പോഴും അവയാല്‍ ബാധിക്കപ്പെടാത്തപ്പോഴും 
മാത്രം ശാബ്ദം ഗ്രാഹ്യമെന്നും സകല ദേശങ്ങളിലും വഴങ്ങിവരുന്ന 
ന്യായശാസ്ത്രങ്ങളില്‍ വിധി ഏര്‍പ്പെട്ടിരിക്കുന്നു. ഇതര ശബ്ദ്ര്രമാ 
ണങ്ങളെ അപേക്ഷിച്ചു വേദത്തിനു പ്രാബല്യം ഇരിക്കാമെങ്കിലും പ്രത്യ 

ക്ഷാനുമാനങ്ങളെ അപേക്ഷിച്ച്‌ അതു ദുര്‍ബ്ദലം തന്നെയാണ്‌. ഇക്കാ 
രണത്താലത്രേ അനുഭവ വിരുദ്ധമായ വേദഭാഗങ്ങളെ അര്‍ത്ഥവാദ്‌* 
മെന്നു ഭാഷ്യകാരന്മാര്‍ ഒതുക്കിവച്ചത്‌. ഇനി, ഇപ്പറഞ്ഞ സംഗതികള്‍ക്കു 
ന്യായമായ സമാധാനത്തോടുകൂടി നിരാക്ഷേപമായ പ്രമാണങ്ങളെക്കാ 
ണിക്കാം. 


ഗീതോപനിഷത്തുകളിലും മാണ്ഡുകൃതാപനീയാദിശ്രുതിക 
ളിലും ““ഓമിത്യേകാക്ഷരം പ്രഹ്മ” “ ഓമിത്യേതദക്ഷരമിദം സര്‍വ്വം” 
എന്നു പറഞ്ഞിരിക്കുന്നു. വ്യാകരണശാസ്ത്രമുറയ്ക്കു നോക്കുമ്പോള്‍ 
“ഓം” എന്ന അക്ഷരത്തിന്റെ അര്‍ത്ഥം പ്രകാശരൂപമായും എല്ലാത്തി 
നേയും രക്ഷിക്കുന്നതായും ഇരിക്കുന്നു. ബ്രഹ്മം ഇപ്രകാരമുള്ളതെന്ന്‌ 
താല്‍പര്യമാകയാലും “ഓം” എന്ന അക്ഷരം ബ്രഹ്മത്തിന്റെ വാചകവും, 
ആ മുറയ്ക്കു ്രഹ്മം പ്രണവത്തിന്റെ വാച്യവുമാകുന്നു. അന്യോന്യം 
അത്യന്തഭേദമുണ്ടായിരുന്നു എങ്കില്‍ വാചകമായ “ഓം” അക്ഷര 
ത്തിനും വാച്യമായ ബ്രഹ്മത്തിനും ഇങ്ങനെ ഒരു അഭേദം മാണ്ഡൂ 
ക്യാദ്യൂപനിഷത്തുകളില്‍ പറയപ്പെടുകയില്ലായിരുന്നു. എന്നാല്‍ യുക്തി 
(പകാരം നോക്കുമ്പോള്‍ കുറച്ചു ഭേദം ഇല്ലാതെയിരിക്കുന്നുമില്ല. 
എങ്കിലും ഈ പ്രണവത്തിന്റെ ശരിയായ അനുസന്ധാനാനുഷ്ഠാനങ്ങ 
ളെക്കൊണ്ട്‌ ഏവര്‍ക്കും അഭയ്ര്രഹ്മപ്രാപ്തി ഉണ്ടാകുന്നതിനാല്‍ 
മുഖ്യസംഗതിയെ മാത്രം സാരമായിട്ടു നോക്കി ഇപ്രകാരം പറഞ്ഞിരി 
ക്കുന്നു. ഇതിലേക്ക്‌ ഉപനിഷത്തുകള്‍തന്നെ പ്രമാണം. 


ഇനിയും, 
“ഏക ഏവ പുരാ വേദഃ 
പ്രണവഃ സര്‍വൃവാങ്മയഃ"” 


പൂര്‍വൃത്തില്‍ സര്‍വ്ൃവവാങ്മയമായിരിക്കുന്ന പ്രണവം ഒന്നുതന്നെ 
വേദം എന്നു പറയുന്നു. ഈ പ്രണവം (്രഹ്മാഭേദമായിട്ടുള്ളതെന്നു 
മുമ്പു കാണിച്ചല്ലെ; ആ ന്യായത്താല്‍ ഈ പ്രണവരൂപവേദത്തിന്‌ 
ആദ്യന്തം ഇല്ല. 

“ബ്രാഹ്മണഃ പ്രണവം കുര്യാ- 

ദാദാവന്തേ ച സര്‍വ്വദാ; 

ര്രവത്യനോംകൃതം പൂര്‍വ്വം 

പുരസ്താച്ച വിശീര്യതേ” - (മനു-2.24) 


ര്രാഹ്മണന്‍ വേദോച്ചാരണം ചെയ്വാനാരംഭിക്കുമ്പോഴും, പാഠം 
അവസാനിപ്പിക്കുമ്പോഴും പ്രണവത്തെ ഉച്ചരിക്കണം. ആദ്യം അങ്ങനെ 

ചെയ്യാതിരുന്നാല്‍ ഉച്ചരിച്ചു വേദം അല്പാല്പമായി മറന്നുപോകും. അവ 
സാനത്തില്‍ ചെയ്യാഞ്ഞാല്‍ ഓര്‍മ്മയില്‍ നില്ക്കയില്ല - എന്നു പറ 
ഞ്ഞിരിക്കുന്നു. 


“ക്ഷരന്തി സര്‍വ്വാ വൈദിക്യോ 
ജുഹോതി യജതി ക്രിയാഃ, 

അക്ഷരം ദുഷ്കരം ജേഞയം 

ര്രഹ്മ ചൈവ പ്രജാപതിഃ” (മനു-2.84) 


വേദത്തില്‍ വിധിക്കപ്പെട്ടിരിക്കുന്ന യജ്ഞാഹവനാദി ക്രിയാക 
ലാപങ്ങളെല്ലാം നശ്വരങ്ങളായ ഫലങ്ങളെ കൊടുക്കുന്നവയാകയാല്‍ 
അവ നശ്വരങ്ങളെന്നും, പ്രണവം പരമാത്മസ്വരൂപത്തെ മനസ്സിലാക്കി 
മോക്ഷത്തെ കൊടുക്കുന്നതാകകൊണ്ട്‌ അത്‌ അനശ്വരമെന്നും ബ്രഹ്മാ 
വിനാല്‍ പറയപ്പെട്ടിരിക്കുന്നു. 


ഇവയില്‍ ആദ്യത്തേ ശ്ലോകത്തില്‍ വേദം ഓതുന്നതിനു മുമ്പും 
പിമ്പും ഉച്ചരിക്കണമെന്നുള്ളതും, അടുത്ത ശ്ലോകത്തില്‍ പരമാത്മസ്വ 
രൂപത്തേ മനസ്സിലാക്കി മോക്ഷത്തെ കൊടുക്കുന്നതെന്നുള്ളതും ആയ 
പ്രണവ (വേദ) ത്തിന്റെ ഈര്‍ദ്ധരീതിയിലുള്ള ചിന്തയുടെ ഫലപ്രാധാ 
ന്ന നോക്കുമ്പോഴും മേല്‍പ്രകാരം (്രഹ്മാഭേദമായുള്ളതെന്ന 
ന്യായം കിട്ടുന്നു. 


” വ്യക്താവ്യക്തനിരൂപിതം ച പരമം 
ഷട്രതിംശത്തത്ത്വാത്മകം 
തസ്മാദുത്തരതത്ത്വമക്ഷരമിതി 
ധ്യേയം സദാ യോഗിഭിഃ 
ഓങ്കാരാദിസമസ്തമ്രന്തജനകം 
സൂക്ഷ്മാതിസൂക്ഷ്മം പരം 

വന്ദേ പഞ്ചമമീശ്വരസ്യ വദനം 
ഖവ്യാപി തേജോമയം” - 


“ സച്ച തൃച്ചാഭവത്‌” എന്നു ശ്രുതി പറയും പ്രകാരം വ്ൃക്താവ്യക്ത 
- കാര്യകാരണ - രൂപമായും, സര്‍വ്വോത്തമമായും, ഷട്രതിംശല്‍തത്ത്വ 
രൂപമായി പറയുന്നെങ്കിലും തത്ത്വാതീതമായും, കാല്ര്തരയാബാധ്യ 
മായും, ര്രിപുടിയറ്റതെങ്കിലും യോഗിധ്യേയമെന്നു വ്യവഹരിക്കപ്പെടു 
ന്നതായും, പ്രണവം മുതലായ മ്രന്തങ്ങളുടെ എല്ലാം മൂലസ്ഥാനമായും, 
വിചാരധാരയെ അതിവര്‍ത്തിക്കുമാറ്‌ അതി സൂഷ്മമായും, സര്‍വ്വവ 


വേദ്രപ്രാമാണ്യം ടി 





സ്തുക്കള്‍ക്കും ഇടംകൊടുത്തു ബാഹ്യാഭ്യന്തരഭേദംകൂടാതെ അതില്‍ 
ആകാശംപോലെ വ്യാപിച്ചതായും, ജഡവസ്തുക്കള്‍ക്കു സത്താ 
സ്ഫൂര്‍ത്തി- വിളക്കം - ഉണ്ടാക്കുന്നതായും ഇരിക്കുന്ന ഈശ്വരന്റെ 
പഞ്ചമമുഖരുപ്രഹ്മത്തെ ധ്യാനിക്കുന്നു. ഇത്യാദി ന്യായങ്ങളാല്‍ 
ര്രഹ്മാഭേദമായുള്ളതെന്നു സിദ്ധിച്ച പ്രണവാത്മകമായ വേദത്തിന്‌ 
ആദ്യന്തമില്ലെന്നും അത്‌, മനുഷ്യകര്‍ത്തൃക-പൌരുഷേയ-മല്ലെന്നും, 
ഈശ്വരങ്കല്‍നിന്ന്‌ ആവിര്‍ഭവിച്ചതെന്നും, സര്‍വ്ൃപപമാണാതീതവും 
സര്‍വ്വോത്കൃഷ്ടവും ആണെന്നും തീര്‍ച്ചപ്പെടുത്താവുന്നതാണ്‌. 


“അപരാ ജുഗ്വേദോ യജുര്‍വ്വേദഃ സാമവേദോ/ഥര്‍വു വേദഃ ശിക്ഷാ 
കല്പോ വ്യാകരണം നിരുക്തം ഛന്ദോ ജ്യോതിഷം. അഥ പരാ യയാ 
തദക്ഷരമധിഗമ്യതേ.”' (മുണ്ഡകോപനിഷത്‌?) 


ജൂഗ്വേദവും യജുര്‍വ്വേദവും സാമവേദവും അഥര്‍വവേദവും പ്രധാ 
നങ്ങളുല്ല; ശിക്ഷാ, കല്പം, വ്യാകരണം, നിരുക്തം, ഛന്ദസ്സ്‌, ജ്യോതിഃ 
ശാസ്ത്രം എന്ന വേദാംഗങ്ങളും പ്രധാനങ്ങളല്ല; യാതൊന്നിനാല്‍ ആ 
ശാശ്വതവസ്തു പ്രാപിക്കപ്പെടുന്നോ അതാണു പ്രധാനമായിട്ടുള്ളത്‌. 


“ന വേദം വേദ ഇത്യാഹുര്‍ 
വേദേ വേദോ ന വിദ്യതേ 
പരാത്മാ വേദ്യതേ യേന 
സ വേദോ വേദ ഉച്യതേ" 


(പരമാത്മപ്രതിപാദകമല്ലാത്ത) വേദത്തെ വേദമെന്നു പറഞ്ഞു 
കൂടാ; (ആ) വേദത്തില്‍ (പരമാത്മാനുഭവജ്ഞാനം) വേദം ഇല്ല; യാതൊ 
ന്നുകൊണ്ടു പരമാത്മാവിനെ അറിയാന്‍ കഴിയുമോ അതിനെ വേദ 
മെന്നു പറയുന്നു - ഇത്യാദി പ്രമാണങ്ങളാല്‍, വിചാരജ്ഞാനഫലമാ 
യിരിക്കുന്ന ്രഹ്മസാക്ഷാത്കാരാവസ്ഥയ്ക്ക്‌ (വേദത്തിന്‌) ആദിമ 
ധ്യാന്തം കര്‍ത്താവ്‌ ജനനകാലം മുതലായ യാതൊന്നും ഇല്ല. 


ഇനി ജഷിപ്രോക്തമെന്നും മനുഷ്യ പ്രോക്തമെന്നും ഉള്ളതിന്റെ 
കാരണം:- വേദഭാഗങ്ങളില്‍ ജൂഷി - മനുഷ്യ -പ്രോക്തമെന്നതിന്‌ 
അനേകം നിദര്‍ശനങ്ങള്‍ ഉണ്ട്‌. ഇവയിലെ ഓരോരോ: മ്ര്രത്തിനും 
ഛന്ദസ്സ്‌ ഉണ്ടെന്നുള്ളതു മിക്കവാറും പ്രസിദ്ധമാണല്ലോ. ഈ സൂക്ത 
ത്തില്‍ കര്‍ത്താവ്‌ (ജൂഷി) ഇന്നാര്‍; ഛന്ദസ്സ്‌ ഇന്നത്‌; അധിഷ്ഠാനദേ 
വത ഇന്നാര്‍ എന്നു പ്രസ്താവിച്ചുകാണുന്നു. ഉദാഹരണം, ജഗ്വേദം, 
പ്രഥമസൂക്തം. ഇതിനു വിശ്വാമിധ്രപുര്തനായ മധു ജുഷി; ഗായ്രതി 
ഛന്ദസ്സ്‌; അഗ്നി ദേവത. ഇതിനാല്‍ അതതു സൂക്തത്തിനു മേല്‍പറ 

ഞ്ഞിരിക്കുന്ന ജുഷികളത്രേ അതതു മ്രന്തങ്ങളുടെ കര്‍ത്താക്കളെന്നു 
ള്ളതു സ്പഷ്ടമാകുന്നു. ഇതിനാല്‍ വേദങ്ങള്‍ക്കു കര്‍ത്താവുണ്ടെന്നു 
ആര്‍ത്ഥികമായിക്കാണുന്നതല്ലാതെ സ്പഷ്ടോക്തിയായിട്ടില്ലല്ലോ 
എന്നാണെങ്കില്‍, മ്രന്തരപ്രശ്നത്തില്‍നിന്ന്‌ ഒരു വാക്യത്തെ ഉദാഹരി 
ക്കാം. “നമോ വാചേ യാ ചോദിത' -എന്നാരംഭിക്കുന്ന വാക്യത്തില്‍ 
“നമ ഉ്ഷിഭ്യോ മ്ര്രകൃദ്ഭ്യഃ” മ്ര്രങ്ങളെ രചിച്ച ജൂഷികള്‍ക്കായി നമ 
സ്‌കാരം-എന്നു പറഞ്ഞിരിക്കുന്നു. 


“ ഏക ഏവ പുരാ വേദഃ 

പ്രണവഃ സര്‍വൃവാങ്മയഃ 

പുരൂരവസ ഏവാസീത്‌ 

ത്രയീ ത്രേതാമുഖേ നൃപ” (ഭാഗവഃ സ്‌കഃ 9-അം: 14) 


സര്‍വവാങ്മയമായ ഓംകാരരൂപ്ര്പണവം മാര്രം പൂര്‍വ്ൃത്തില്‍ 
വേദമായിരുന്നു; അനന്തരം പുരൂരവസ്സ്‌ എന്ന രാജാവ്‌ മൂന്നുവിധമായ 
വേദങ്ങളെ ചെയ്തു എന്നു പറഞ്ഞിരിക്കുന്നു. ഇതിനാല്‍ വേദങ്ങളില്‍ 
ചില ഭാഗം പുരൂരവസ്സ്‌ രചിച്ചതായി തെളിയുന്നു. 


യജുര്‍വേദതരോഃ ശാഖാഃ 

സപ്തവിംശന്മഹാമുനിഃ 

വൈശംപായനനാമാസൌ 

വ്യാസശിഷ്യശ്ചകാര ഹ” (വിഷ്ണുപുഃ അം? 3. അഃ ട) 


വ്യാസരുടെ ശിഷ്യനായ വൈശംപായനമഹാമുനി യജുര്‍വേദ 
ത്തില്‍, - ഇരുപത്തേഴു ശാഖകളെ ഉണ്ടാക്കിയെന്നു പറഞ്ഞിരിക്കുന്നു. 


ഛാന്ദോഗ്യോപനിഷത്‌, 7-ാമദ്ധ്യായ പ്രാരംഭത്തില്‍- “അധീഹി 
ഭഗവ ഇതിഹോപസസാദ സനത്കുമാരം നാരദഃ; തം ഹോവാച യദ്വേ 
ത്ഥ തേന മോപസീത തതസ്ത ഈര്‍ദ്ധ്ം വക്ഷ്യാമീതി സ ഹോവാച 
ഗ്വേദം ഭഗവോധ്യേമി യജുര്‍ വ്വേദം സാമ വേദമാഥര്‍വ്ൃണം 
ചതുര്‍ത്ഥം...” 


ശ്രീനാരദന്‍ സനല്‍കുമാരനെ ശരണം പ്രാപിച്ചു, തന്നെ അധ്യ 
യനം ചെയ്യിക്കേണമെന്നപേക്ഷിച്ചപ്പോള്‍ സനല്‍കുമാരന്‍: “നീ ഇതു 
വരെ അധ്യയനം ചെയ്തിരിക്കുന്നതിനെപ്പറ്റി പറയുന്നുവെങ്കില്‍ അതി 
നുമേല്‍ വേണ്ടതു പഠിപ്പിക്കാം” എന്നു സമാധാനം പറഞ്ഞു. ഉടനെ 
നാരദന്‍; ജഗ്വേദം, യജുൂര്‍വ്വേദം, സാമവേദം, അഥര്‍വ്വവേദം ഈ നാലും 
അധ്യയനം ചെയ്തിട്ടുണ്ട്‌ എന്നറിയിച്ചു. അതിന്റെ ശേഷം സനല്‍കു 

മാരന്‍ മേല്‍കണ്ട ഏഴാമധ്യായത്തിലുള്ള മറ്റേ ഭാഗങ്ങളെ ഉപദേശിച്ചു 
എന്നു പറഞ്ഞിരിക്കുന്നു. ഇതിനാല്‍ അക്കാലത്തുള്ള നാലു വേദങ്ങളും 
നാരദര്‍ക്ക്‌ അറിയാമായിരുന്നു എന്നും അതില്‍പെടാതിരുന്ന ഈ 
ഭാഗത്തെ സനല്‍കുമാരന്‍ നിര്‍മ്മിച്ചു എന്നും വരുന്നു. ഇപ്രകാരം പല 
കാലങ്ങളിലായിട്ടു വേദങ്ങളുടെ പല ഭാഗങ്ങള്‍ പലരാല്‍ ഉണ്ടാക്കപ്പെട്ടു 
എന്നു കാണുന്നു. 


ബൃഹസ്പതിയാകട്ടെ വേദങ്ങള്‍ക്കു കര്‍ത്താവുള്ളതായി സമ്മ 
തിച്ച്‌ അവരുടെ സ്വരൂപത്തേയും പ്രവ്യത്തികളേയും കുറിച്ച്‌- 


“ത്രയോ വേദസ്യ കര്‍ത്താരോ ഭണ്‍ഡധൂര്‍ത്തനിശാചരാഃ' - വേദ 
ങ്ങളെ രചിച്ചവര്‍ ഭണ്ഡന്‍ (-മിത്ഥ്യാ പ്രിയവാക്പടു-) ധൂര്‍ത്തന്‍, നിശാ 
ചരന്‍ ഇവരാകുന്നു എന്നു പറഞ്ഞു ശകാരിക്കുന്നു. 


വേദം ശബ്ദ്പ്പമാണമാകയാല്‍ പ്രത്യക്ഷാനുമാന്പ്രമാണങ്ങളെ 
അപേക്ഷിച്ച്‌ അധമമാണെന്നുള്ളത്‌ അദ്വൈതപ്രതിപാദകവേദത്തെ, 
അല്ലെങ്കില്‍ വേദാന്തഭാഗങ്ങളെ അല്പവും സംബന്ധിക്കുന്നതല്ലു. 
എന്തെന്നാല്‍, അദല്വൈതമതശാസ്ത്രത്തെ ഒഴിച്ചു മറ്റുള്ള തര്‍ക്കം മുത 
ലായ മതശാസ്ര്തങ്ങളില്‍ എല്ലാം പ്രപഞ്ചം അസത്ത്‌ - ഇല്ലാത്തത്‌ - 
അല്ല, വാസ്തവത്തില്‍ ഉള്ളതാകുന്നു എന്നും അദ്വൈതമതശാസ്ത്ര 
ത്തില്‍ മാര്തം (&്രപഞ്ചം രജ്ജുവില്‍ സര്‍പ്പം എന്നപോലെ കാലത്രയ 
ത്തിലും അസത്തായുള്ളതും, മരുമരീചികാപ്രവാഹം (കാനല്‍ജലം?) 
പോലെ വെറുതെ തോന്നുന്നതും തന്നെ എന്നും, ആണല്ലൊ അംഗീ 
കരിച്ചിരിക്കുന്നത്‌. ഈ സ്ഥിതിക്കു പ്രപഞ്ചം സത്താണെന്നംഗീകരി 
ച്ചിട്ടുള്ള മതശാസ്ര്രങ്ങള്‍ മാത്രമേ പ്രപഞ്ചത്തെ സത്തെന്നു വ്യവസ്ഥാ 
പിക്കാന്‍ വന്ന തര്‍ക്കന്യായ്രപമാണങ്ങളിലുള്‍പ്പെടുകയുള്ളു. അല്ലാതെ 
കണ്ടു പ്രപഞ്ചം സത്താണെന്നുള്ള വ്യവസ്ഥാപനത്തെ അനുഭവ്പ്ര 
കാരം പ്രബലയുക്തി ന്യായങ്ങളെക്കൊണ്ടു ഖണ്ഡിച്ച്‌ പ്രമാണാതീ 
തമായും അദ്വെതപ്രതിപാദകമായും ഇരിക്കുന്ന വേദം പ്രത്യക്ഷാനു 
മാന്രപമാണങ്ങളെ അപേക്ഷിച്ചു ഒരിക്കലും അധമമാകയില്ല. 


എന്നാല്‍ പ്രപഞ്ചമുണ്ടെന്നുള്ള പക്ഷക്കാരായ കര്‍മ്മികള്‍ മുത 
ലായ ശ്രാതാദികള്‍ അവരുടെ വേദം ഭഗവത്പ്രോക്തമെന്നു പറയു 
ന്നല്ലൊ എന്നാണെങ്കില്‍ അതിനു കാരണം ന്യായമല്ല; വെറും അഭി 
മാനം മാത്രമാണ്‌. 


ഇനി, വേദങ്ങളെ നിര്‍മ്മിച്ചവര്‍ ഭണ്ഡധൂര്‍ത്തനിശാചരന്മാരാ 
ണെന്നു ബൃഹസ്പതി ശകാരിച്ചിരിക്കുന്നല്ലെ എന്നാണെങ്കില്‍- 


൧0 വേദാധികാരനിരൂപണം 





“യുഗം പ്രതി ധിയാം പുംസാം 

ന്യൂനാധികതയാ മുനേ, 

ക്രിയാങ്ഗപാഠവൈചിത്ര്യ- 

യുക്താന്‍ വേദാന്‍ സ്മരാമൃയഹം” വാസിഷ്ഠം. 


കാലങ്ങള്‍ മാറുന്തോറും മനുഷ്യരുടെ ബുദ്ധിക്കുണ്ടാകുന്ന ഭേദ 
ഗതികളെ അനുസരിച്ചു വേദ്രകിയാംഗപാഠങ്ങളും പലമാതിരി ഭേദപ്പെ 
ട്ടുകൊണ്ടിരിക്കുന്നു. അപ്പോഴപ്പോള്‍ ഉണ്ടായിരുന്ന ദുഷ്ടപണ്ഡിത 
പ്രഭുക്കള്‍ നിമിത്തം വന്നുചേര്‍ന്നിട്ടുള്ള അസത്യമയങ്ങളും കഠോര 
ഹിംസാപ്രചുരങ്ങളും നിന്ദ്യങ്ങളും ആയുള്ള സകല സംഗതികളേയും 
തക്കതായ യഥാര്‍ത്ഥകാരണങ്ങള്‍ പറഞ്ഞു തള്ളിക്കളയാതെ വിധിക 
ളുടെ ശേഖരത്തില്‍ ചേര്‍ത്ത്‌ അനുഷ്ഠിക്കുമാറു വച്ചിരിക്കുന്നതിനെ 
ക്കണ്ട്‌ അങ്ങനെ ശകാരിച്ചുപോയതാണ്‌; അതു കുറ്റമല്ല. 


മുന്ന്‌ 


അധികാരനിരുപണം 


ഇനി, ഏതാനും കാലമായിട്ടു വേദാധ്യയന വിഷയത്തില്‍ നട 
ന്നുവരുന്ന പല ഭാഗക്കാരുടേയും അധികാര താരതമ്യവാദത്തെക്കു 
റിച്ചു നിരൂപിക്കാം. വേദത്തെ പഠിക്കയും പ്രവചിക്കയും ചെയ്യുന്നതി 
ലേയ്ക്കു ര്രാഹ്മണനു മാത്രമേ അധികാരമുള്ളു എന്നും ക്ഷ്രതിയവൈ 
ശ്യന്മാര്‍ക്ക്‌ അഭ്യസിക്കുന്നതിനു മാത്രമല്ലാതെ പ്രവചനം ചെയ്യുന്നതിന്‌ 
അധികാരമില്ലെന്നും ശൂദ്രന്‌ അഭ്ൃസിക്കാനോ പ്രവചനം ചെയ്യാനോ 
ഒന്നിനുംതന്നെ അധികാരമില്ലെന്നും വിധികള്‍ ഏര്‍പ്പെട്ടിരിക്കുന്നതായി 
മിക്ക പേരും വിശ്വസിച്ചിരിക്കുന്നു. ആകയാല്‍ ഇതിലേയ്ക്ക്‌ എന്തെ 
ങ്കിലും പ്രമാണമുണ്ടോ എന്നു പരിശോധിച്ചാല്‍, നാം അറിഞ്ഞെട 
ത്തോളം വേദത്തില്‍ ക്ഷ്ര്രിയനന്‍ അധ്യാപനവും ശൂ്രദന്‌ അധ്യയനവും 
പാടില്ലെന്നു നിഷേധം ഏര്‍പ്പെടുകയോ ആയതു സാധുവാകയോ 
ചെയ്തിട്ടുണ്ടെന്നു കാണുകയില്ല. അപ്രകാരം നിഷേധം ഇരിക്കുന്ന 
തായി ആരെങ്കിലും എടുത്തു കാണിക്കുന്ന പക്ഷം അപ്പോള്‍ അതി 
നെപ്പറ്റി ആലോചിച്ചുകൊള്ളാം. ക്ഷത്രിയന്‍ അധ്യാപനവും ശൂദ്രന്‌ 
അധ്യയനവും ആകാം എന്നുള്ളതിലേക്ക്‌ അനവധി ആചാരങ്ങളെ വേദ 
ങ്ങളില്‍നിന്നുതന്നെ എടുത്തുദാഹരിക്കാനുണ്ട്‌. അവയില്‍ ഒന്നുരണ്ടു 
ദൃഷ്ടാന്തങ്ങളെ ഇപ്പോള്‍ ഇവിടെ എടുത്തു കാണിക്കാം. 


ബൃഹദാരണ്യകോപനിഷത്ത്‌ രണ്ടാം അധ്യായം ആദ്യത്തെ 
പ്രാഹ്മണത്തില്‍ 'ഗാര്‍ഗ്ഗ്യന്‍” എന്ന ഒരു പ്രാഹ്മണന്‍ അജാതശത്രു 
വെന്ന ഒരു രാജാവിനെ ആചാര്യനായി വരിച്ചു ്രഹ്മവിദ്യയെ അഭ്യ 
സിച്ചുതായി പറഞ്ഞിരിക്കുന്നു. 


“സ ഹോവാച ഗാര്‍ഗ്ഗ്യ ഉപ ത്വാ യാനീതീ' (ബൃഹഃ 2.1.14). “സ 
ഹോവാചാജാതശ്രതുഃ പ്രതിലോമം ചൈതദ്‌ ര്രാഹ്മണഃ ക്ഷ്രതിയമു 
പേയാദ്‌ ബ്രഹ്മ മേ വക്ഷ്യതീതി വ്യേവ ത്വാ ജ്ഞപയിഷ്യാമീതി തം 
പാണാവാദായോത്തസ്ഥാ...” (ബൃഹ: 2.1.15) 


ബ്രഹ്മവിഷയമായി താനറിഞ്ഞിട്ടുള്ളതില്‍ കൂടുതല്‍ അറിയേണ്ട 
തുണ്ടെന്നു രാജാവിന്റെ നിര്‍ദ്ദേശം വഴിയായും, ആയത്‌ അനുപസന്നന്‍ 


൧൧ വേദാധികാരനിരൂപണം 





- താന്‍ ഉപനയിക്കാത്തവന്‍ - ഉപദേശിച്ചുകൂടാ എന്ന ആചാരം സ്വയ 
മായും ഗ്രഹിച്ചിരിക്കുന്ന ഗാര്‍ഗ്ഗ്യന്‍ എന്ന ആ ജഷി ഇങ്ങനെ പറഞ്ഞു. 


“ഒരു ശിഷ്യന്‍-ഉപനയനം പ്രാപിച്ച്‌ എങ്ങനെ ഗുരുവിനെ അനു 
ഗമിക്കുന്നോ-നമസ്്‌കാരാദിയാല്‍ സേവിക്കുന്നോ-അതുപോലെ ഞാന്‍ 
അങ്ങേ അനുഗമിക്കുന്നുണ്ട്‌.' അപ്പോള്‍ അജാതശ്രതു ഇപ്രകാരം മറു 
പടി പറഞ്ഞു. “ ആചാര്യസ്ഥാനമുള്ള പ്രാഹ്മണര്‍ ബ്രഹ്മവിദ്യ ഉപദേ 
ശിക്കണമെന്ന്‌ അപേക്ഷിച്ചു ക്ഷ്ര്രിയനെ ശരണം (പ്രാപിക്ക-ഉപനയ 
നപൂര്‍വൃം ക്ഷ്ര്രിയങ്കല്‍ നിന്നു വിദ്യ ഗ്രഹിക്കുക എന്നതു സംപ്രദായ 
വിരുദ്ധമാണ്‌. ആകട്ടെ ഞാന്‍ അങ്ങേയ്ക്കു ദ്രഹ്മവിദ്യാബോധം ഉണ്ടാ 
ക്കിത്തരുന്നുണ്ട്‌.” 


ഇതില്‍ സംപ്രദായവിരോധമുണ്ടെന്നും മറ്റും രാജാവു പറഞ്ഞു 
കൊണ്ടത്‌ അദ്ദേഹത്തിന്റെ അനൌദ്ധത്യം-സ്വഭാവഗുണം എന്നല്ലാതെ 
മറ്റൊന്നുമല്ലെന്നു മേല്‍വരുന്ന സംഗതികളാല്‍ പ്രത്യക്ഷപ്പെടുന്നതാണ്‌. 


ഉപമന്യുപുര്തനായ “പ്രാചീനശാലന്‍', പൌലുഷിയെന്ന “സത്യ 
പ്രജ്ഞന്‍', ഭാല്ലവേയനായ “ഇന്ദ്രദ്യുമ്നന്‍', ശര്‍ക്കരാക്ഷാപത്യമായ 
“ജനന്‍', ആശ്വതരാശ്ചപുര്തനായ “ബുഡിലന്‍' എന്നീ ജൂഷിമാര്‍ ബ്രഹ്മ 
ത്തെപ്പറ്റി പര്യാലോചന നടത്തിയതില്‍ അന്തം കാണാതെ കുഴങ്ങി. 
ഭഗവാന്‍ ഉദ്ദാലകനെ ഗുരുവായി വരിക്കയെന്നു നിശ്ചയിച്ച്‌ അവിടെ 
ച്ചെന്നു. അപ്പോള്‍, “പൂജ്യപാദരായ മഹര്‍ഷിമാരെ! കൈകേയനായ 
അശ്വപതിയെന്ന രാജാവ്‌ ഈ വിഷയം നമുക്കുപദേശിക്കാന്‍ ശക്ത 
നാണ്‌” എന്നു പറഞ്ഞ്‌ ആ മഹര്‍ഷി അവരോടൊരുമിച്ച്‌ അദ്ദേഹത്തെ 
സമാശ്രയിച്ചു വരദാനാവസരത്തില്‍ ഇങ്ങനെ അറിയിച്ചു;- 


“തേ ഹോചുരത്യേനഹൈവാര്‍ത്ഥേന പുരുഷശ്ചരേത്തം ഹൈവ 
വദേദാത്മാനമേവേമം വൈശ്വാനരം സംപ്രത്യധ്യേഷി തമേവ നോ 
ര്രൂഹീതി” (ഛാന്ദോഗ്യം അഞ്ചാമധ്യായം ഏകാദശഖണ്‍ഡം 6ാമതു 
വാക്യം) “താന്‍ ഹോവാച പ്രാതര്‍വഃ പ്രതിവക്താസ്മീതി തേ ഹ 
സമില്‍പാണയഃ പൂര്‍വ്വാഹ്ണേപ്രതിച്രരകരമിരേ....” (ടി.2) 


അര്‍ത്ഥം:- ഏതു വസ്തുവിനെ അപേക്ഷിച്ചു പുറപ്പെടുന്നോ 
അതാണല്ലോ ലഭിക്കേണ്ടത്‌. അങ്ങറിയുന്ന വൈശ്വാനരപ്രഹ്മവിദ്യ 
യാണു ഞങ്ങള്‍ക്കു കിട്ടേണമെന്നുള്ളത്‌. അതുപദേശിക്കണം. ഇങ്ങനെ 
അര്‍ത്ഥിച്ചതു കേട്ട്‌ “ഉപദേശിക്കാം - അധ്യയനം ചെയ്യിക്കാം - നാളെ 
കാലത്തെ ആകട്ടെ” എന്നു സംപ്രദായസൂചകമായി രാജാവു പറയു 
കയും അവര്‍ അതനുസരിച്ച്‌ ഉപനയനത്തിനെന്നപോലെ സമിത്പാ 
ണികളായിച്ചെന്ന്‌ ഉപദേശം ഗ്രഹിക്കുകയും ചെയ്തു. 

* മൂര്‍ദ്ധാ തേ വ്ൃപതിഷ്യദ്‌ യന്മാം നാഗമിഷ്യ:” 


തന്റെ അടുക്കല്‍ വരാതെയിരുന്നെങ്കില്‍ - തെറ്റി ഉപാസിക്ക 
കൊണ്ടു- “നിന്റെ തല പോകുമായിരുന്നു; നീ മരിക്കുമായിരുന്നു; നിന്റെ 
ദേഹം പൊടിയുമായിരുന്നു; നീ അന്ധനാകുമായിരുന്നു; നിന്റെ ബസ്തി 
സ്ഥാനം പിളരുമായിരുന്നു; നിന്റെ കാലൊടിയുമായിരുന്നു.” ഇങ്ങനെ 
ഓരോരുത്തരോടുമുള്ള ഉപദേശവാകൃത്തിന്റെ അവസാനത്തില്‍ കാര 
ണസഹിതം രാജാവു പറഞ്ഞിരിക്കുന്നതു നോക്കിയാല്‍ വേദാചാര്യ 
ന്മാരായ ആ മഹര്‍ഷികളുടേതിനെ അപേക്ഷിച്ച്‌ ആ രാജാവിന്റെ ബ്രഹ്മ 
സാമാജ്യധുരന്ധരത എത്രയോ മേലാണെന്നു കാണാമല്ലൊ. ഇതിനാല്‍ 
ക്ഷ്രതിയന്‍ അധ്യാപനം ചെയ്യുന്നതിനു അധികാരിയെന്നുമാത്രമല്ല 
ര്രാഹ്മണന്റെ ര്രഹ്മോപദേഷ്ടാവ്‌ ആകാമെന്നുകൂടി സ്പഷ്ടമാകുന്നു. 


ഛാന്ദോഗ്യോപനിഷത്ത്‌ അഞ്ചാമധ്യായത്തില്‍ ആരുണിപു(്ത 
നായ “ശ്വേതകേതു” എന്ന ബ്രാഹ്മണന്‍-- ജൂഷി-ജീവലന്റെ പുര്തനായ 
“പ്രവാഹണന്‍' എന്ന രാജാവിനോടു വേദാന്തവാദത്തില്‍ തോറ്റു തന്റെ 
പിതാവിനോടു ചെന്നു പരാതി പറഞ്ഞപ്പോള്‍ അദ്ദേഹം - ഗൌതമന്‍ - 
പുരതസമേതം പുറപ്പെട്ടു രാജാവിനെ ആശ്രയിച്ചു ബ്രഹ്മവിദ്യ യാചിച്ച 
പ്പോള്‍ “എല്ലായ്പ്പോഴും ഉപദേശിക്കാനുള്ള അധികാരം ക്ഷ്ര്രിയന്റേതാ 
കയാല്‍ നിനക്കുപദേശിക്കാം വാ!” എന്ന്‌ ആ രാജാവ്‌ ആ ബ്രാഹ്മണ 
നോടു പറഞ്ഞുകൊണ്ട്‌ ്രഹ്മജഞാനോപദേശം ചെയ്തതായിക്കാ 
ണുന്നു. 


“തം ഹ ചിരം വസേത്യാജ്ഞാപയാംചകാര, തം ഹോവാച യഥാ 
മാത്വം ഗൌതമാവദോ യഥേയം ന പ്രാക്ത്വത്തഃ പുരാവിദ്യാ ര്രാഹ്മ 
ണാന്‍ ഗച്ഛതി തസ്മാദു സര്‍വ്വേഷു ലോകേഷു ക്ഷ്രതസ്്യൈവ പ്രശാ 
സനം അഭൂദിതി, തസ്മൈ ഹോവാച്‌ (5.3.17). 


അര്‍ത്ഥം:- ബ്രഹ്മവിദ്യ ഏറ്റവും രഹസ്യമായിട്ടുള്ള ഒന്നാകയാല്‍, 
ദീര്‍ഘകാലം ദീക്ഷിച്ചിരിക്കണമെന്നു രാജാവു ഗൌതമന്‍ ആജ്ഞ 
കൊടുത്തു. പിന്നീടു ആ പ്രവാഹണരാജാവ്‌ അദ്ദേഹത്തോട്‌ - ഗത 
മവംശ്യനായ ആരുണിയോട - ഇങ്ങനെ പറഞ്ഞു: - “അല്ലയോ ഗൌതമ! 
അങ്ങ്‌ സര്‍വ്ൃവിദ്യാകുശലനായിരിക്കുന്നു എങ്കിലും അജ്ഞന്റെ നില 
യില്‍ ഇതുപദേശിക്കണമെന്ന്‌ എന്നോടപേക്ഷിച്ചല്ലൊ. എന്നാല്‍ എന്റെ 
ആരംഭം അത്ത ശരിയല്ല. എന്താണെന്നുവച്ചാല്‍ ഈ വിദ്യ ഇതിനു 
മുമ്പ്‌ - അങ്ങേപ്പോലുള്ള - ഒരു ര്രാഹ്മണങ്കല്‍ സ്ഥലം പിടിച്ചിട്ടില്ല - 
ര്രാഹ്മണര്‍ക്ക്‌ ഈ വിദ്യയുണ്ടായിരുന്നില്ല. അക്കാരണത്താല്‍തന്നെ 
ഏതുകാലത്തും ഇതുപദേശിക്കാനുള്ള അധികാരം ക്ഷത്രിയനുമാധ്രമേ 

ഉണ്ടായിരുന്നുള്ളു.”” ഇങ്ങനെ പറഞ്ഞിട്ട്‌ അദ്ദേഹം ഗൌതമന്‍ 
മുതല്‍പേര്‍ക്കുപദേശിച്ചു. 


ജനകമഹാരാജാവിന്റെ അടുക്കല്‍ ചെന്നു ശ്രീശുക്രബഹ്മര്‍ഷി 
ഉപദേശം സ്വീകരിച്ചതു പ്രസിദ്ധമാണല്ലൊ:- 


“ജനകോ നാമ ഭൂപാലോ 
വിദ്യതേ മിഥിലാപുരേ; 
യഥാവദ്‌ വേത്ത്യസഈ വേദ്യം 
തസ്മാല്‍ സര്‍വൃമവാപ്സ്ൃസി. 
പിത്രേത്യുക്തഃ ശുകഃ പ്രായാത്‌ 
സുമേരോര്‍ വസുധാതലം 
വിദേഹനഗരീം പ്രാപ 
ജനകേനാഭിപാലിതാം. 


ജിജ്ഞാസാര്‍ത്ഥം ശുകസ്യാസാ- 
വാസ്താമേവേത്യവജ്ഞയാ 
ഉക്ത്വാ ബഭൂവ ജനക- 
സ്തൂഷ്ണീം സപ്ത ദിനാനൃഥ', 
അനന്തരം ശുകന്‍ 
“സംസാരാഡംബരമിദം 
കഥമഭ്യുത്ഥിതം ഗുരോ! 

കഥം (&്രശമമായാതി 

യഥാവത്‌ കഥയാശു മേ... 
തത്കിമേതന്മഹാഭാഗ! 

സത്യം പ്രൂഹി മമാചലം; 
ത്വത്തോ വിശ്രമമാപ്നോമി” 
അപ്പോള്‍ രാജാവ്‌ 

“ദൃശ്യം നാസ്തീതി ബോധേന 
മനസോ ദൃശ്യമാര്‍ജ്ജനം; 
സംപന്നം ചേത്തദുത്പന്നാ 
പരാ നിര്‍വ്വാണനിര്‍വ്ൃതിഃ 
പ്രാപ്തം പ്രാപ്തവ്യമഖിലം 
ഭവതാ പൂര്‍ണ്ണചേതസാ; 
സ്വരൂപേ തപസി ബ്രഹ്മന്‍ 
മുക്തസ്ത്വം ഭ്രാന്തിമുത്സ്ൃജ 
വിശശ്രാമ ശുകസ്തുഷ്ണീം 

സ്വസ്ഥേ പരമവസ്തുനി; 
വീതശോകഭയായാസോ 
നിരീഹശ്ചിന്നസംശയ:” 


അര്‍ത്ഥം: 


“ മിഥിലാരാജ്യത്ത്‌ ജനകന്‍ എന്നു പ്രസിദ്ധനായ ഒരു രാജാവുണ്ട്‌, 
അദ്ദേഹം ബ്രഹ്മതത്വം വേണ്ടുംവണ്ണം അറിയുന്ന ആളാണ്‌; അദ്ദേഹ 
ത്തിന്റെ അടുക്കല്‍നിന്നു നിനക്കു വേണ്ടതെല്ലാം ഗ്രഹിക്കാം.” ഇങ്ങനെ 
തന്റെ പിതാവു പറഞ്ഞതുകേട്ട്‌ ശ്രീശുകന്‍ ഹേമാദ്രിയില്‍നിന്നു ഭൂമി 
യിലേക്കു നടന്ന്‌ വിദേഹനഗരത്തില്‍ ചെന്നുചേര്‍ന്നു. ശുകന്‍ ബ്രഹ്മോ 
പദേശത്തിനു പാര്രമാണോ എന്നറിയുന്നതിനായി-പരീക്ഷാര്‍ത്ഥം-“ 
അവിടെ നില്‍ക്കട്ടെ" എന്നു മാത്രം പറഞ്ഞിട്ട്‌ ജനകന്‍ മൌനമായിരുന്നു. 
പിന്നീട-ദര്‍ശനം ലഭിച്ചപ്പോള്‍ - ശുകന്‍ രാജാവിനോട്‌ ഇങ്ങനെ 
ചോദിച്ചു: “അല്ലയോ ബ്രഹ്മവിദ്ദേശിക! ഈ സംസാരപ്രവാഹം എങ്ങനെ 
ഉണ്ടായി? ഇതെങ്ങനെ മായും? ഇതിന്റെ യഥാര്‍ത്ഥ സ്ഥിതി എനിക്കു 
പദേശിച്ചുതരണമേ. മഹാത്മാവേ! എനിക്കു വസ്തുതത്വത്തില്‍ ദൃഡ 
തയുണ്ടാക്കണമെ. അങ്ങയുടെ ഉപദേശംകൊണ്ട്‌ എനിക്ക്‌ 
ചിത്തവിശ്രാന്തി-സ്വരൂപാവസ്ഥാനം-ഉണ്ടാകുന്നതാണ്‌....” 


ഉപദേശം: “ഇക്കാണുന്ന പ്രപഞ്ചം അസത്ത്‌-മിത്ഥ്യ-ആകുന്നു 
എന്നുള്ള ദൃഡ്മാനുഭവപ്പടി മനസ്സില്‍നിന്ന്‌ അതിനെ നിര്‍മ്മാര്‍ജ്ജനം 
ചെയ്വാന്‍ -- നിശ്ശേഷം അകറ്റാന്‍ - സാധിച്ചു എങ്കില്‍ അപ്പോള്‍ ബ്രഹ്മാ 
നന്ദാനുഭവമായിക്കഴിഞ്ഞു. സുക്ഷ്മതത്വാലോകകുശലനായ അങ്ങേ 
യ്ക്കു വരേണ്ടതെല്ലാം വന്നു; അങ്ങ്‌ സ്വരൂപസാക്ഷാത്കാരസമ്പന്ന 
നായി വിളങ്ങുന്നു; മുക്തിപദം (്രാപിച്ചോ എന്ന ശങ്ക വേണ്ട; അങ്ങ്‌ 
നിര്‍വ്വാണപദാരൂഡനായി തീര്‍ന്നിട്ടുണ്ട്‌.” ഇതുകേട്ടു സകലവിധ സംശ 
യങ്ങളും ബന്ധദുഃഖ്രഭമങ്ങളും എല്ലാം നിശ്ശേഷം നശിച്ച്‌ ശ്രീശുക്രബ 
മമര്‍ഷി ചിത്തവിശ്രാന്തിയടഞ്ഞു. പര്രബഹ്മവസ്തുസത്താമാധ്രയില്‍ 
ആമഗ്നനായി. (മഹോപനിഷത്‌ അ:2) 


ഒരിക്കല്‍, വാദത്തില്‍ തോല്‍ക്കുന്നവരെ കടലില്‍ കെട്ടിത്താഴ്ത്തു 
കയെന്ന പന്തയത്തിന്മേല്‍ വേദാന്തവാദം നടത്തി “വാരുണി”, മഹര്‍ഷി 
മാരെ തോല്‍പിച്ച്‌ മുന്‍നിശ്ചയപ്രകാരം അവരെ കെട്ടിത്താഴത്തിയതില്‍ 
“അഷ്ടാവ്ക്ര'ന്റെ പിതാവായ കഹോളന്‍ കൂടി ഉള്‍പ്പെട്ടതുകണ്ടു 
അഷ്ടാവ്രകന്‍ പുനര്‍വ്വാദം നടത്തി വാരുണിയെ ജയിച്ച്‌ അദ്ദേഹത്തെ 
ആ നയത്തില്‍ ശിക്ഷിക്കാന്‍ ഒരുങ്ങിയപ്പോള്‍ മഹര്‍ഷിമാരെ വീണ്ടു 
കൊടുക്കയും, തന്നിമിത്തം ഗര്‍വ്വിഷ്ടനായി നടന്ന അഷ്ടാവ്ര്രന്റെ 

അഹങ്കാരം ശമിപ്പിക്കുന്നതിനായ്‌ ഒരു സിദ്ധയോഗിനി പ്രത്യക്ഷീഭവിച്ച്‌ 
ചോദ്യങ്ങള്‍ ചെയ്ത്‌ അദ്ദേഹത്തെ കഷണിപ്പിക്കയും, ഗര്‍വ്വ്‌ ശമിച്ച 
പ്പോള്‍ അവയെ വിവരിച്ചുകൊടുക്കണമെന്നു യാചിച്ചതില്‍ അസ്പഷ്ട 
മായി വ്യാഖ്യാനിച്ചശേഷം ജനകനോടു ചോദിച്ചുകൊള്ളാന്‍ ഉപദേ 
ശിച്ചതനുസരിച്ചു ജനകമഹാരാജങ്കല്‍നിന്ന്‌ അദ്ദേഹം ഉപദേശം ഗ്രഹി 
ക്കയും ചെയ്ത കഥ ത്രിപുരാരഹസ്യം ജഞാനഖണ്‍ഡത്തില്‍ പറയു 
ന്നതു മറ്റൊരുദാഹരണമാണ്‌. 


ഈ ദൃഷ്ടാന്തങ്ങളെക്കൊണ്ടു ക്ഷ്രതിയന്‍ അധ്യാപനം ചെയ്യു 
ന്നതിന്‌ അര്‍ഹനല്ലെന്നുള്ള അഭിപ്രായം തെറ്റാണെന്നു തെളിയുന്നു. 


ഛാന്ദോഗ്യോപനിഷത്ത്‌ നാലാമതധ്യായ പ്രാരംഭത്തിലുള്ള ജാന 
ശ്രുത്യുപാഖ്യാനംകൊണ്ടു ശൂദ്രനും വേദാഭ്യാസം ചെയ്തതായി തെളി 
യുന്നു. “ജാനശ്രുതി” എന്ന ശൂദ്രന്‍ “രൈക്വന്‍' എന്ന ഒരു ബ്രാഹ്മണന്റെ 
അടുക്കല്‍ചെന്നു വളരെ ദ്രവ്യംകൊടുത്തു പ്രഹ്മവിദ്യയ്ക്കു യാചിച്ച 
പ്പോള്‍ ആ രൈക്വന്‍ ശൂര്രനായ നിനക്ക്‌ അതുപദേശിക്കത്തക്കതല്ല; 
നിന്റെ ദ്രവ്യം നീ തന്നെ എടുത്തോ, എന്നുത്തരം പറഞ്ഞതുകേട്ട്‌ 
അയാള്‍ വളരെ വ്ൃയസനിച്ച്‌, പിന്നെയും വളരെ ദ്രവ്യത്തോടുകൂടി ഒരു 
യുവതിയായ സ്ര്രീയേയും കൊടുത്തതില്‍ ആ രൈക്വന്‍ അയാള്‍ക്കു 
പദേശം ചെയ്തു എന്നു ഖണ്ഡിതമായി പറഞ്ഞിരിക്കുന്നു. ഇതിനു 
പ്രമാണം: 


1.  തദുഹ ജാനശ്രുതി: പ്രതായണഃ ഷട്ശതാനാം ഗവാം 
നിഷ്കമശ്വതരീരഥം തദാദായ പ്രതിച്രകമേ തിഹാഭ്യുവാദ”” - ഇതു 
കേട്ടുകൂടുമ്പോള്‍ തന്നെ പന്രതായണനായ ജാനശ്രുതിയാകട്ടെ, അറു 
നൂറു പശുക്കള്‍, ഹാരാദ്യാഭരണങ്ങള്‍, കോവര്‍കഴുതയെ കെട്ടിയ രഥം 
എന്നീ ഉപായനങ്ങളോടുകൂടി പുറപ്പെട്ടുചെന്നു രൈക്വനെക്കണ്ട്‌ അദ്ദേ 
ഹത്തോടിങ്ങനെ പറഞ്ഞു. 


2. “രൈക്വേമാനി ഷട്ശതാനി ഗവാമയം നിഷ്‌കോയമശ്വതരീര 
5 
ഥോ/നു മ ഏതാം ഭഗവോ ദേവതാം ശാധി യാം ദേവതാമുപാസ്സഇതി 
- അല്ലയോ ഭഗവന്‍ രൈക്ച! അറുനൂറു പശുക്കളും, സുവര്‍ണ്ണഹാരാ 
ദ്യാഭരണങ്ങളും, തേരുമെല്ലാം ഇതാ അങ്ങേയ്ക്കു തരുന്നു; അങ്ങ്‌ അനു 
ഷ്ഠിക്കുന്ന ദേവതോപാസന്ക്രമം എനിക്കുപദേശിക്കാന്‍ കൃപയുണ്ടാ 
കണം. 


3. “തമു ഹ പരഃ പ്രത്യുവാചാഹ ഹാ രേത്വാ ശുദ്ര തവൈവ 
സഹ ഗോഭീരസ്ത്വിതി തദു ഹ പുനരേവ ജാനശ്രുതിഃ പ്രതായണഃ 
സഹ്രസം ഗവാം നിഷ്കമശ്വതരീരഥം ദുഹിതരം തദാദായ പ്രതിച 

ക്രമേ” ഇപ്രകാരം അഭ്യര്‍ത്ഥന ചെയ്ത ജാനശ്രുതിയോടു രൈക്വന്‍ 
ഈ വിധം മറുപടി പറഞ്ഞു: “കൊള്ളാം; എടാ ശുരദപ്പയലെ! ഗോവുന്ദം, 
ആഭരണാദികള്‍, രഥം മുതലായ ഉപഹാരങ്ങളെല്ലാം നിനക്കുതന്നെ 
യിരിക്കട്ടെ”” ഇതുകേട്ടു ജാനശ്രുതീ, വീണ്ടും ആയിരം പശുക്കള്‍, ആഭ 
രണാദികള്‍, രഥം, തന്റെ പുതി എന്നിര്രയും സാധനങ്ങള്‍കൂടി 
കൈക്കൊണ്ടു രൈക്വന്റെ അടുക്കല്‍ ചെന്നു. 


4. “തം ഹാഭ്യുവാദ രൈക്വേദം സഹ്രസം ഗവാമയം നിഷ്്‌കോ 
യമശ്ചതരീരഥ ഇയം ജായാ/യം ഗ്രാമോയസ്മിന്നാസ്സേന്വേവ മാ ഭഗവഃ 
ല്ലി കി; [ 
ശാധീതി' - എന്നിട്ട അദ്ദേഹത്തിനോടു ഇങ്ങനെ പറഞ്ഞു: അല്ലയോ 
രൈക്വാ! ഇതാ ആയിരം പശുക്കള്‍, സ്വര്‍ണ്ണപ്പണ്ടങ്ങള്‍, രഥം ഇത്രയു 
മെടുക്കാം. കൂടാതെ, അങ്ങേയ്ക്കു ഭാര്യയായി ഇവളേയും, ഇരിക്കുന്ന 
തിന്‌ ഈ ഗ്രാമവും തരുന്നു. ഇതെല്ലാം അംഗീകരിച്ചു ഭഗവാനേ! എനി 

ക്കുപദേശം ചെയ്തരുളണമേ!'. 


ട. “തസ്യാ ഹ മുഖമുപോദ്ഗൃഹ്ണന്നുവാചാജഹാരേമാ: ശൂദ്ര 
അനേനൈവ മുഖേനാലാപയിഷ്യഥാ ഇതി തേ ഹൈതേ രൈക്വപര്‍ണ്ണാ 
നാമ മഹാ വൃഷേഷു യ്രതാസ്മാ ഉവാസ സ തസ്മൈ ഹോവാച”- 
ജാനശ്രുതിയുടെ ഈ അപേക്ഷ കേട്ടപ്പോള്‍ - തന്റെ ഭാര്യാസ്ഥാനമല 
കരിക്കുന്നതിനായി സമര്‍പ്പിക്കപ്പെട്ട ആ കന്യക ഇവിടെ വിദ്യാദാന 
വിഷയത്തില്‍ ഹേതുവായിത്തീര്‍ന്നിരിക്കുന്നു എന്നു കരുതി രൈക്വമ 
ഹര്‍ഷി: “അല്ലയോ ശൂരാ! നീ നിന്റെ പുരതി മുമ്പായ കാഴ്ച്ര്രവ്യങ്ങള്‍ 
വഴിയായി വിദ്യോപദേശമപേക്ഷിക്കുന്നു; അങ്ങനെയാവട്ടെ”, എന്നു 
പറഞ്ഞു (രൈക്വന്‍) ഇതെല്ലാം സ്വീകരിച്ചു. ജാനശ്രുതി രൈക്ചനു ദാനം 
ചെയ്തതും പുണ്യസ്ഥലങ്ങളില്‍ മുന്‍നില്‍ക്കുന്നതുമായ ആ രൈക്ഖ 
പര്‍ണ്ണഗഗാമത്തില്‍ താമസിച്ചുകൊണ്ട്‌ ഉപദേശം നല്‍കി. 


കഥാസാരം-ജാനശ്രുതി അല്ലെങ്കില്‍ പന്രതായണന്‍ എന്ന പ്രഭു 
തന്റെ മാളികയില്‍ ശയനം ചെയ്തിരുന്നു. അപ്പോള്‍-ദേവാത്മകന്മാ 
രായ-മൂന്നു ഹംസങ്ങള്‍ അവിടെ പറന്നുപറ്റി അതില്‍ ഒന്ന്‌ “ഈ ജാന 
ശ്രുതിതന്നെ മഹാധന്യന്‍' എന്നിങ്ങനെ പ്രശംസിച്ചുപറഞ്ഞു. അതു 
കേട്ടു മറ്റൊന്ന്‌ “ഹെ! എന്തു പറഞ്ഞു? വിദ്യാവിഹീനനായ ഇവനോ 
കേമന്‍! വണ്ടിയോടുകൂടിയ രൈക്വനെ കേമനെന്നു പറയണം” എന്ന്‌ 
അപഹസിച്ചു. ഈ അനാദരവാക്യം കേട്ടു ജാനശ്രുതി തന്റെ കുറവു 
തീര്‍പ്പാന്‍ കുറെ സ്വര്‍ണ്ണവും പശുക്കളും മറ്റുംകൊണ്ട്‌ രൈക്വന്റെ അടു 
ക്കല്‍ചെന്ന്‌ തനിക്കു ര്രഹ്മവിദ്യ ഉപദേശിക്കണമെന്നപേക്ഷിച്ചു. 
“കഷ്ടം! കഷ്ടം! എടാ ശൂദ്രാ നിന്റെ പശുക്കള്‍ നിനക്കുതന്നെയിരി 


൧൫ വേദാധികാരനിരൂപണം 





ക്കട്ടെ'” എന്നു അദ്ദേഹം നിരസിച്ചു. ജാനശ്രുതി തിരിച്ചുപോന്ന്‌ തന്റെ 
പുരിയും സുന്ദരിയും ആയ കനൃകയേയും, ആയിരം പശുക്കളേയും, 
ഏതാനും രഥത്തേയും മറ്റുംകൊണ്ടു രൈക്വന്റെ അടുക്കല്‍ വീണ്ടും 
ചെന്നു. അവയെ സ്വീകരിച്ച്‌ അദ്ദേഹം ജാന്രശുതിക്ക്‌ ബ്രഹ്മവിദ്യ ഉപ 
ദേശിച്ചു. 


ഈ ഭാഗങ്ങളിലേയ്ക്ക്‌ ്രഹ്മസൂര്രത്തിലെ “ശുഗസ്യ' ഇത്യാദി 
അഞ്ചു സൂര്രങ്ങളും അവയുടെ ഭാഷ്യങ്ങളുംകൊണ്ടു ജാതിശൂധ്രനായ 
ജാനശ്രുതിയെ, ദുര്‍വ്യാഖ്യാനം ചെയ്ത്‌ ക്ഷ്ര്രിയനാക്കിയിരിക്കുന്നു. 
അത്‌ അസംഗതമാണ്‌ നോക്കുക! 


ജാനശ്രുതി രൈക്വന്റെ അടുക്കല്‍ചെന്ന്‌ ഉപദേശം വേണമെന്ന 
പേക്ഷിക്കുകയും രൈക്വന്‍ “കഷ്ടം! കഷ്ടം! ശൂദ്രനായ നിനക്കു പറ 
ഞ്ഞുതരികയില്ല; നിന്റെ ദ്രവ്യം നീതന്നെ എടുത്തോ” എന്നുപറഞ്ഞ്‌ 
ഉപേക്ഷിക്കുകയും ചെയ്തു. ശൂദ്രനു വിദ്യാധികാരമില്ല; അവനെ 
യാതൊന്നും പഠിപ്പിച്ചുപോകരുത്‌, എന്നുള്ള നിയമം പ്രബലമായി നട 
ന്നുവരുന്ന കാലത്താകയാല്‍ ഈ വാക്കു കേട്ടുകൂടുമ്പോള്‍, “” ഓഹോ, 
എന്നെ രൈക്വന്‍ ശൂദ്രനെന്നു തെറ്റിദ്ധരിച്ചുപോയി; അതുകൊണ്ടാണ്‌ 
ഇപ്രകാരം പറഞ്ഞു നിഷേധിച്ചത്‌” എന്നു ജാനഗ്രുതിക്കു നല്ല 
തിന്‍വണ്ണം മനസ്സിലായിരിക്കും. താന്‍ ശൂരരനല്ലായിരുന്നു എങ്കില്‍ 
പെട്ടെന്ന്‌ “അയ്യോ! ഞാന്‍ ശൂദ്രനല്ലേ; ഇന്ന ജാതിക്കാരനാണേ”' എന്ന്‌ 
ഉടന്‍ പറയുമായിരുന്നു. അപ്രകാരം യാതൊന്നും ചെയ്യാത്തതുകൊണ്ട്‌ 
ജാനശ്രുതി ജാതി ശൂദ്രനാണെന്നും ശുദ്രശബ്ദത്തിന്‌ അവയവാര്‍ത്ഥ 
മല്ലെന്നും വരുന്നു. 


അല്ലാതെയും, ജാന്രശുത്യുപാഖ്യാനം കേട്ടാല്‍ സാധാരണ വിദ്വാ 
ന്മാര്‍ പോലും ഈ ശുദ്രശബ്ദത്തിന്‌ ജാതിശൂദ്രതയെത്തന്നെ അര്‍ത്ഥ 
മായി ഗ്രഹിപ്പാനേ ഇടയുള്ളു; അങ്ങനെതന്നെ ശരിച്ചുമിരിക്കും എന്നു 
കരുതിയാണ്‌ സൂര്തഭാഷ്യകാരന്മാര്‍ ആയതിനെ മറയ്ക്കുന്നതിനു മനഃ 
പൂര്‍വ്വം പൂര്‍വൃപക്ഷംചെയ്തു നിഷേധിച്ചും വെച്ചു വേറെ പ്രകാരത്തില്‍ 
സിദ്ധാന്തിച്ച്‌ വളരെയൊക്കെ ബദ്ധപ്പെട്ടു പരാക്രമങ്ങള്‍ കാണിച്ചിരി 
ക്കുന്നത്‌. ഇതിനെക്കുറിച്ചാലോചിക്കു മ്പോള്‍, ഇപ്രകാരം ഒരു 
സിദ്ധാന്തം ചെയ്തില്ലെങ്കില്‍ ജാന്രശുതിക്ക്‌ എല്ലാവരും ജാതിശൂദ്രത 
യെത്തന്നെ നിശ്ചയിച്ചുകളയുമെന്നു ഭാഷ്യകര്‍ത്താവും നിരുപിച്ചിട്ടു 
ള്ളതായി തെളിയുന്നു. ജാനരശുതി രൈക്വന്റെ വാക്കു കേട്ടുകൂടുമ്പോള്‍ 
അതിന്റെ സാധാരണ അര്‍ത്ഥമായ ജാതി ശുദ്രതയെത്തന്നെയാണു മന 
സ്സിലാക്കിയതെന്ന്‌ ഇതുകൊണ്ടും നിശ്ചയിക്കാവുന്നതാണ്‌. 

അതല്ല, രൈക്വന്‍ ആന്തരമായിക്കരുതിയ അവയവാര്‍ത്ഥത്തെ 
താന്‍ അറിഞ്ഞതുകൊണ്ടായിരുന്നു മിണ്ടാതെ പോയതെങ്കില്‍ “വിദ്യാ 
വിഹീനനായ ഒരുവനെ” എന്നു പറഞ്ഞതുകേട്ട്‌ വ്യസനിച്ച്‌ അതിനെ 
പരിഹരിപ്പാന്‍ നോക്കിയ ജാനശ്രുതിക്കു രൈക്വന്റെ മനോഗതത്തേയും 
ശൂദ്രശബ്ദത്തിന്‌ അസാധാരണമായി കൊണ്ടുവന്ന അവയവാര്‍ത്ഥ 
ത്തേയും അറിയുന്നതിന്‌ തക്കതായ പരോക്ഷജ്ഞാനവും ശബ്ദാര്‍ത്ഥ 
ശാസ്ര്തപാണ്ഡിത്യവും ഉണ്ടായിരിപ്പാനും ഇടയില്ല. ആയതിനാല്‍ 
അതും ചേരുകയില്ല. ഈ ന്യായങ്ങളാല്‍ ജാന്രശുതി ജാതിശുദ്രനെന്നും 
അവയവാര്‍ത്ഥം വൃഥാകല്‍പിതമെന്നും തെളിയുന്നു. 


പിന്നെയും, അവയവാര്‍ത്ഥം സ്വീകരിക്കുന്നപക്ഷം ജാനശ്രുതി, 
ജാതിശൂദ്രനല്ല, ക്ഷത്രിയനാണെന്നും, അപ്പോള്‍ വേദാധ്യയനത്തിന്‌ 
അനര്‍ഹനല്ലെന്നും വരണം. ആ സ്ഥിതിക്കു നേരെ ഉപദേശിച്ചുകൊടു 
ക്കാതെ “കഷ്ടം കഷ്ടം...” എന്നു പറഞ്ഞു നിഷേധിച്ചത്‌ ഉചിത 
മായോ? അതിശ്രദ്ധയോടുകൂടിയും വ്യസനിച്ചും വരുന്നവന്‍ ഉപദേശി 
ക്കരുതെന്നു വല്ല നിഷേധവുമുണ്ടായിരുന്നിട്ടാണെങ്കില്‍ അത്‌ പ്രമാ 
ണവിരുദ്ധമാകുന്നു. ഉപദേശിക്കപ്പെട്ടാലല്ലാതെ വിട്ടുപോകാത്തതും 
ആദ്യം ഉപദേശിക്കാതെ ഉപേക്ഷിപ്പാന്‍ കാരണമെന്നു കാണപ്പെടു 
ന്നതും ആയ വ്യസനത്തോടുകൂടി ഇരിക്കവേതന്നെ രണ്ടാമതു ഉപദേ 
ശിച്ചും ഇരിക്കുന്നു. ഇപ്രകാരം വരുന്നവന്‍ ആകുന്നു ഉപദേശിക്കപ്പെ 
ടാന്‍ പാഠ്രതമെന്നുള്ളത്‌ ”വിദ്യായാം വ്യസനം” മുതലായ പ്രമാണ 
ങ്ങള്‍ക്കും യുക്ത്യനുഭവങ്ങള്‍ക്കും അനുസരണമായും ഇരിക്കുന്നു. 


ജാനശുതിയുടെ പരിപാകത്തെ പരീക്ഷിപ്പാനായിരുന്നു എങ്കില്‍ 
മുമ്പില്‍കൂട്ടി പരോക്ഷജ്ഞാനംകൊണ്ട്‌ അറിഞ്ഞിരിക്കുന്ന രൈക്വനു 
പരീക്ഷവേണ്ടല്ലൊ. വേണമെന്നു വരുന്നപക്ഷത്തില്‍ അദ്ദേഹം പരോ 
ക്ഷജ്ഞാനംകൊണ്ടു (ദിവ്യദ്ൃശാ) അറിയുന്ന ആളല്ലെന്നും അപ്പോള്‍ 
ശൂദ്രശബ്ദം അവയവാര്‍ത്ഥകമല്ലെന്നും വരും. 


ജാനശ്രുതിക്ക്‌ അപ്പോള്‍ ഉണ്ടായിരുന്ന ഭക്തിശ്രദ്ധ മതിയാകാ 
യ്കയാല്‍ ആയതിനെ വര്‍ദ്ധിപ്പിക്കുന്നതിനായിരുന്നു എങ്കില്‍ വളരെ 
ക്കാലം താമസിപ്പിക്കയും, ശുശ്രൂഷിപ്പിക്കയും മറ്റും ചെയ്ത്‌ സൂക്ഷിച്ചു 
കണ്ടറിഞ്ഞ്‌ പറഞ്ഞുകൊടുക്കേണ്ടതായിരുന്നു. പരീക്ഷിക്കാനാണെ 
കിലും അപ്രകാരംതന്നെ. “ദ്വാദശാബ്ദം തു ശുശ്രൂഷാം” എന്നല്ലയോ 
പ്രമാണം പറയുന്നത്‌. ഇവിടെ അതും അനുഷ്ഠിക്കപ്പെട്ടില്ല; നേരേമ 
റിച്ച്‌ ഇയം ജായാ അയം ഗ്രാമഃ'' എന്നിരിക്കയാല്‍ 

“ഗുരവോ ബഹവഃ സന്തി 
ശിഷ്യവിത്താപഹാരകാഃ" 


എന്നു പറഞ്ഞതുപോലെ പരീക്ഷിപ്പാന്‍ നോക്കിയതു കൂടുതല്‍ 
ദക്ഷിണയെ കരുതിയാണെന്നു തോന്നുന്നു. വേറെ വിധം പറയുന്ന 
തിന്‌ യാതൊരു മാര്‍ഗ്ഗവും കാണുന്നില്ല. 


താന്‍ ആദ്യം ഉപേക്ഷിച്ചാല്‍ രണ്ടാമത്‌ ഉപദേശിക്കേണ്ടതായി 
വരും. അപ്പോള്‍ അടുത്ത ഭവിഷ്യത്തിനെപ്പോലും അറിയുന്നതിനുള്ള 
പരോക്ഷജ്ഞാനം തനിക്ക്‌ ഇല്ലെന്നു വന്നുപോകും. ആയതു ശരിയു 
മല്ല, എന്നോര്‍ത്തു ക്ഷമിച്ചുകളയാതെ ഉപേക്ഷിച്ചതിനെ നോക്കുമ്പോള്‍ 
എല്ലാവരേയുംപോലെ മാംസദൃഷ്ടികൊണ്ടു പുറമെ അപ്പോള്‍ കണ്ട 
(പകാരം അറിഞ്ഞിരിക്കുമെന്നല്ലാതെ രൈക്വന്‍ തന്റെ പരോക്ഷജ്ഞാ 
നംകൊണ്ട്‌ അറിയുകയൊ ആയതിനെ വെളിക്കു സൂചിപ്പിക്കണമെന്നു 
കരുതുകയോ ചെയ്തിട്ടില്ലെന്നും ആദ്യം ഉപേക്ഷിച്ചിട്ടു രണ്ടാമത്‌ ഉപ 
ദേശിക്കയും വേണ്ടെന്നു തള്ളിയേച്ചു കൂടുതലായി ദ്രവ്യം കിട്ടിയപ്പോള്‍ 
സ്വീകരിക്കയും ചെയ്തതിനാല്‍ എന്തായാലും ദ്രവ്യലാഭത്തിനു തക്ക 
പോലെ പ്രവര്‍ത്തിക്കണം എന്നല്ലാതെ തന്റെ വാക്കിനും പ്രവൃത്തിക്കും 
വ്യവസ്ഥകേടു സംഭവിക്കരുതെന്നുള്ള വിചാരത്തിനു മൂലവും ന്യായ 
വുമായ ഒരഭിമാനം രൈക്വന്‍ ഉണ്ടായിരുന്നില്ലെന്നും, കാണുന്നതിനാല്‍ 
ഈ ശുധ്രശബ്ദം അവയവാര്‍ത്ഥകമല്ലെന്നും ജാനശ്രുതി ജാതിശൂ്രന്‍ 
തന്നെയെന്നും സിദ്ധിക്കുന്നു. 


ഇതിനെ സംബന്ധിച്ചു പ്രാചീനമലയാളം ഒന്നാം പുസ്തകത്തില്‍ 
കാണിച്ചിട്ടുള്ള സൂര്രം ഭാഷ്യം മുതലായത്‌ ഇവിടെ അനുസന്ധേയ 
ങ്ങളാണ്‌. 


മേല്‍ കാണിച്ച വേദഭാഗത്തിലെ ശുദ്രശബ്ദത്തിനു കൃതി 
മാര്‍ത്ഥം ചെയ്ത സൂത്രങ്ങളും അവയുടെ ഭാഷ്യങ്ങളുടെ അര്‍ത്ഥങ്ങളും 
അടിയില്‍ ചേര്‍ക്കുന്നു. 


സൂരധ്തം: ശുഗസ്ൃയ തദനാദരഗ്രവണാത്തദാദ്രവണാല്‍ 
സൂച്യതേഹി (34) 


ഭാഷ്യാര്‍ത്ഥം: മനുഷ്യര്‍ക്കു വിദ്യാധികാരമുണ്ടെന്നു സിദ്ധാ 
ന്തിച്ചും വച്ച്‌ ഏതുപ്രകാരം ദേവന്മാര്‍ക്കും വിധിക്കപ്പെട്ടുവോ അപ്ര 
കാരം ശുദ്രന്നും വിദ്യാധികാരമുണ്ടെന്ന ശങ്കയെ നിവൃത്തിക്കാനാണ്‌ 
ഈ അധികരണം ആരംഭിക്കപ്പെടുന്നത്‌. 


ശൂദ്രന്നു വിദ്യയിലധികാരമുണ്ട്‌. ശുദ്രന്നു യാഗത്തില്‍ അധികാ 
രമില്ലെന്നു നിഷേധിക്കപ്പെട്ടതുപോലെ വിദ്യയിലും നിഷേധിക്കപ്പെട്ട 

തായി കേള്‍ക്കുന്നില്ലാ. ശൂര്രന്ന്‌ (അനന്നിത്വം) യാഗാഗ്നിയുടെ ഇല്ലാ 
യ്മയുണ്ട്‌. ഈ “അനഗ്നിത്വം' തനിക്കു കര്‍മ്മങ്ങളില്‍ അധികാരമില്ലെ 
ന്നുള്ളതിന്‌ കാരണമാകുമെന്നല്ലാതെ അത്‌ വിദ്യാധികാരനിഷേധ 
ത്തിനും കാരണമാകുന്നില്ല. ആഹവനീയാദിയായ യാഗാഗ്നിയില്ലാത്ത 
വന്‌ വിദ്യയെ ഗ്രഹിപ്പാന്‍ കഴിയുന്നതല്ലെന്നുമില്ലഠാ: വിദ്യയില്‍ ശൂദ്രാ 
ധികാരത്തെ പ്രബലീകരിക്കുന്നതിനു സംവര്‍ഗ്ഗവിദ്യയില്‍ ജാനശ്രുതി 
യായിരിക്കുന്ന പ്്രതായണന്‍, വേദ്രവണത്തിന്‌ ഇച്ഛിച്ചപ്പോള്‍ രയി 
ക്വന്റെ സംബോധനവാക്യത്തില്‍ പ്രയോഗിക്കപ്പെട്ട ശുര്രശബ്ദം പരാ 
മര്‍ശകമായിരിക്കുന്നു. അതായത്‌ “കഷ്ടം കഷ്ടം കഷ്ടം എടാ ശൂദ്രാ 
നിന്റെ പശുക്കള്‍ നിനക്കുതന്നെ ഭവിക്കട്ടെ” എന്നാണ്‌, വിദുരാദികള്‍ 
ശൂ്രയോനിയില്‍ ജനിച്ചവരായിരുന്നിട്ടും വിശിഷ്ടവിജ്ഞാനസമ്പത്തി 
യുള്ളവരായിരുന്നു എന്നു സ്മരിച്ചിട്ടുണ്ട്‌. ഈ കാരണങ്ങളാല്‍ ശൂദ്രനു 
വിദ്യാധികാരമുണ്ടെന്നുണ്ടെങ്കില്‍ നാമിപ്രകാരം പറയുന്നു. എങ്ങനെ 
യെന്നാല്‍, ശൂദ്രനു വേദാധികാരമില്ലാത്തതിനാല്‍ വിദ്യയിലുമധികാര 
മില്ല. വേദം പഠിച്ചവനു മാതമേ വേദാര്‍ത്ഥങ്ങളിലുമധികാരമുണ്ടാവൂ. 
ശൂദ്രന്‌ വേദാദ്ധ്യായനമില്ലല്ലോ. എന്തെന്നാല്‍ വേദാദ്ധ്യയനത്തിന്‌ ഉപ 
നയന സംസ്കാരം കഴിഞ്ഞാലേ വിധിയുള്ളു, ഉപനയനമോ., (ദ്വിജാദി 
കള്‍) ബ്രഹ്മക്ഷ്ര്ത വൈശ്യയന്മാര്‍ക്കു മാത്രമെ വിധിച്ചിട്ടുള്ളു. (സാ 
മര്‍ത്ഥ്യം) ശക്തിയില്ലാതിരിക്കുമ്പോള്‍ വിദ്യയില്‍ അപേക്ഷയുണ്ടെ 
ന്നുള്ളതു മാത്രം അധികാരകാരണമായി തീരുന്നില്ല. ശാസ്രതീയകാ 
രൃത്തില്‍ ശാസ്ര്രീയമായിരിക്കുന്ന സാമര്‍ത്ഥ്യം വിദ്യാധികാരത്തിനു 
മതിയാവുന്നുമില്ല. ശൂദ്രനു വേദാദ്ധ്യയനം നിഷിദ്ധമാകയാല്‍ തത്സം 
ബന്ധിയായ ശക്തിയും നിരാകരിക്കപ്പെട്ടിരിക്കയാണല്ലോ. ന്യായത്തിനു 
സാധാരണത്ധമുള്ളതാകയാല്‍ എന്തു ന്യായത്താല്‍ ശൂദ്രന്‌ യാഗത്തി 
ലുമധികാരമില്ലയോ അതു തന്നെ വിദ്യയ്ക്കുമധികാരമില്ലെന്നുള്ളതിനെ 
സൂചിപ്പിക്കുന്നു. സംവര്‍ഗ്ഗവിദ്ൃയയില്‍ ശൂദ്രശബ്ദം കേള്‍ക്കപ്പെടുകയാല്‍ 
ശൂദ്രന്നും വിദ്യാധികാരമുണ്ടെന്നു വിചാരിക്കയാണെങ്കില്‍ ന്യായവി 
രുദ്ധമാകയാല്‍ അതും കാരണമാകുന്നില്ല. 


എന്തെന്നാല്‍ സന്യായവചനത്തിനു ലിംഗദര്‍ശനം ദ്യോതകമാകു 
ന്നു. ഇവിടെ ന്യായമുണ്ടാകുന്നുമില്ല. ഈ ശൂദ്രശബ്ദം സംവര്‍ഗ്ഗവിദ്ൃ 
യില്‍ ഇരിക്കയാല്‍ ആ വിദ്യയൊന്നില്‍ ഇരിക്കുന്ന ശുദ്രനെ മാത്രമേ 
അധികരിക്കുന്നുള്ളൂ. “സംവര്‍ഗ്ഗവിദ്യ'' അര്‍ത്ഥവാദഘട്ടത്തിലാകയാല്‍ 
ഈ ശുദ്രശബ്ദം തനിക്കു മറ്റുള്ള വിദ്യകളില്‍ ഒരിടത്തും അധികാരം 
ഉണ്ടാക്കുന്നതിന്‌ ശ്രമിക്കുന്നില്ല. ഈ ശൂരദശബ്ദം അധികാരവിഷയ 
ത്തില്‍ മാത്രമേ ഉപയോഗിക്കു എന്നുള്ളതെങ്ങനെയാണെന്നുണ്ടെങ്കില്‍ 

പറയാം: “എടാ, വിദ്യാഹീനനായിരുന്നിട്ടും (ഒരുത്തനെ) ഈ ജാന 
ശ്രുതിയെ വണ്ടിയോടുകൂടിയിരിക്കുന്ന രൈക്ചനോടു സദൃശനാക്കി പറ 
യുന്നോ?” എന്ന ഹംസവാകൃത്താല്‍ തന്റെ അനാദരത്തെ ശ്രുതവാ 
നായിരിക്കുന്ന ആ ജാനരശുതിയെന്ന പ്രതായണനന്‍ ദുഃഖമുണ്ടായി. 
ഇതിനെ ജ്ടഷിയായിരിക്കുന്ന രൈക്വന്‍ ശുദ്രശബ്ദംകൊണ്ടു സൂചി 
പ്പിച്ചു. ജാതിശൂദ്രന്ന്‌ വിദ്യാധികാരമില്ലാഴികയാല്‍ തന്റെ പരോക്ഷജ്ഞാ 
നത്തെ അറിയിക്കുന്നതിനായിട്ടാണെന്നു തോന്നുന്നു. തനിക്കു (ശുക്‌) 
ശോകമുണ്ടായെന്നു ശൂദ്രശബ്ദംകൊണ്ടു സൂചിപ്പിക്കപ്പെടുന്നത്‌, (എ 
ങ്ങനെയെന്നാല്‍) ശുക്കിന്റെ ആദ്രവണം ഹേതുവായിട്ടും, ശുക്കിനെ 
അഭിദ്രവിക്കയാലും, ശുക്കിനാല്‍ അഭിദ്രവിക്കപ്പെട്ടെന്നും, ശുക്കോടു 
കൂടി രൈക്വനെ അഭിദ്രവിച്ചെന്നും, ശുദ്രശബ്ദത്തിന്‌ അവയവാര്‍ത്ഥ 
മുള്ളതാകയാലും, രൂഡ്ദാര്‍ത്ഥമില്ലാഴികയാലുമാകുന്നു. എന്നാല്‍ ഈ 
അര്‍ത്ഥം ഈ ജാനശ്രുത്യുപാഖ്യാനത്തില്‍ കാണപ്പെടുന്നുമുണ്ട്‌. 


സൂധ്തം3- ക്ഷ്രതിയത്വഗതേ ശ്ചോത്തര്രത 
ച്ചരതരഥേന ലിംഗാത്‌. 35 

ഭാഷ്യാര്‍ത്ഥം:- ഇതു ഹേതുവായിട്ടും ജാനശ്രുതി ജാതിശൂ്ദനല്ല. 
യാതൊന്നിന്റെ കാരണം പ്രകരണത്തെ നിരൂപിക്കയാല്‍ സ്പഷ്ടമാ 
കുന്നു. എങ്ങനെയെന്നാല്‍ ഈ ജാനരരുതിക്ക്‌ സംവര്‍ഗ്ഗവിദ്യയുടെ 
ഉത്തരഭാഗത്തില്‍ ച്ചൈതരഥനായി അഭിപ്രതാരിയായിരിക്കുന്ന ക്ഷത്രി 
യനോടുള്ള സമഭിവ്യവഹാരം (കൂട്ടിച്ചേര്‍ത്തു പറക) എന്നതു ഹേതു 
വാല്‍ ക്ഷ്രതിയത്വം ബോദ്ധ്യപ്പെടുന്നു. സംവര്‍ഗ്ഗവിദ്യാവാക്യശേഷത്തി 
ലാണ്‌ ച്ചെതരഥിയായിരിക്കുന്ന അഭിപ്രതാരിയെന്ന ക്ഷ്ര്രിയന്‍ 
കീര്‍ത്തിക്കപ്പെടുന്നത്‌. അതായത്‌ അനന്തരം സൂതനാല്‍ പരിവിഷ്യ 
മാണന്മാരായി (വിളംബപ്പെടുന്നവരായി) ശാനകനായിരിക്കുന്ന കാക്ഷ 
സേനിയേയും ബ്രഹ്മചാരി ഭിക്ഷിച്ചു എന്നാണ്‌. അഭിപ്രതാരി തനിക്കു 
കാപേയയോഗം ഹേതുവായിട്ട്‌ (ചൈത്രരഥിത്വ) ചിര്രരഥന്റെ വംശ 
ത്തിലുള്ളവനാണെന്നുള്ളതും സ്പഷ്ടമാകുന്നു. എന്തെന്നാല്‍ “ഇതു 
കൊണ്ടാണ്‌ ച്ചൈതരഥനെ കാപേയന്മാര്‍ ജജിപ്പിച്ചത്‌,” എന്ന വേദ 
വാകൃത്താല്‍ ചൈത്രതരഥനു കാപേയയോഗമുണ്ടെന്നും അറിയപ്പെട്ടു. 
തുല്യവംശ്യന്മാര്‍ക്ക്‌ മിക്കവാറും തുല്യവംശ്യന്മാര്‍ മാധ്രമേ യാജക 
ന്മാരാകുന്നുള്ളു. അതു ഹേതുവായിട്ട്‌ ച്രൈതരഥിയെന്നു പ്രസിദ്ധനായ 
ഒരു ക്ഷ്ര്തപതിയുണ്ടായി എന്നും വേദവാക്യത്തില്‍ ക്ഷധ്രപതിയെന്നു 
ബോധിക്കയാല്‍ ച്ചൈതരഥിക്കു ക്ഷ്രതിയത്വമുണ്ടെന്നും സ്പഷ്ടമാ 
കുന്നു. ക്ഷ്ര്രിയനായിരിക്കുന്ന ആ അഭിപ്രതാരിയോടുകൂടി ജാനരശു 
തിക്കു തുല്യയായിരിക്കുന്ന വിദ്യാവിഷയത്തില്‍ സങ്കീര്‍ത്തനം ഭവി 

ക്കയാല്‍ തനിക്കും ക്ഷത്രിയത്വമുണ്ടെന്നു സൂചിപ്പിക്കുന്നു. തുല്യന്മാരെ 
മാത്രമേ മിക്കവാറും കൂട്ടിച്ചേര്‍ത്തു പറകയുള്ളു. സൂതനെ അയയ്ക്കുക 
മുതലായ ഐശ്വര്യയോഗമിരിക്കയാലും ജാനശ്രുതിക്ക്‌ ക്ഷ്ര്രിയത്വമു 
ണ്ടെന്നു വെളിവാകുന്നു. ഇതു ഹേതുവായിട്ടും ജാതിശൂ്രന്നും വിദ്യാ 
ധികാരമില്ല. 


സൂയധ്രം:- സംസ്്‌കാരപരാമര്‍ശാത്തദഭാവാഭിലാപാച്ച 36 


ഭാഷ്യാര്‍ത്ഥം:- ഇതു ഹേതുവായിട്ടും ശൂദ്രന്‍ വിദ്യയ്ക്ക്‌, അധി 
കാരമില്ല. 


എന്തെന്നാല്‍ വിദ്യാപ്രദേശങ്ങളില്‍ ഉപനയനാദിയായിരിക്കുന്ന 
സംസ്‌കാരങ്ങള്‍ ആവശ്യമാണെന്നു പരാമര്‍ശിക്കപ്പെടുന്നു. “അവനെ 
ഉപനയിപ്പിച്ചു ഭഗവാനേ! പഠിപ്പിക്കണേ” എന്നു പറഞ്ഞുകൊണ്ട്‌ ഉപ 
സാദിച്ചു എന്നും വേദപാരഗന്മാരായും സഗുണഡ്രഹ്മനിഷ്ഠന്മാരാ 
യുമുള്ള ഭരദ്വാജാദികള്‍, പ്രഹ്മത്തെ തിരഞ്ഞ്‌ ഈ പിപ്പലാദന്‍ എല്ലാം 
പറയുമെന്നു നിശ്ചയിച്ച്‌ അവര്‍ കയ്യില്‍ ചമതയും വച്ചുകൊണ്ട്‌ ഭഗവാ 
നായിരിക്കുന്ന പിപ്പലാദനെ പ്രാപിച്ചു എന്നും “അവരെ ഉപനയിപ്പി 
ക്കാതെ"” എന്നും കേള്‍ക്കുകയാല്‍ വേദാദ്ധ്യയനത്തിനു ഉപനയന 
പ്രാപ്തി കാണിക്കപ്പെട്ടതായിത്തന്നെയിരിക്കുന്നു, “ശൂദ്രന്‍ നാലാമത്തെ 
വര്‍ണ്ണവും ഏകജാതിയും” എന്ന്‌ സ്മരിച്ചിരിക്കയാലും ശൂദ്രജ്കല്‍ പാപം 
അല്പവും ഇല്ലാത്തതിനാല്‍ അവനു സംസ്‌കാരം ആവശ്യമില്ലെന്നു 
പറകയാലും ശൂ്രദനന്‍്‌ സംസ്കാരമില്ലെന്നു പറയപ്പെടുന്നു. 


സൂര്രം:- തദഭാവനിര്‍ദ്ധാരണേ ച ര്രവ്യത്തേഃ 37 


ഭാഷ്യാര്‍ത്ഥം:- ഇതു ഹേതുവായിട്ടും ശൂദ്രന്‌ വിദ്യയിലധികാര 
മില്ല. എന്തെന്നാല്‍ സത്യവചനത്താല്‍ താന്‍ ശൂദ്രനല്ലെന്ന്‌ ഉറപ്പാക്കി 
യതിന്റെ ശേഷമേ ജാബാലനെ ഗൌതമന്‍ ഉപനയിപ്പിക്കുന്നതിനും അഭ്യ 
സിപ്പിക്കുന്നതിനും ശ്രമിച്ചിട്ടുള്ളൂ. “ഇതിനെ വിവേചിച്ചു പറയുന്നതിന്‌ 
ര്രാഹ്മണനല്ലാത്തവന്‍ യോഗ്യനാകുന്നില്ലാ. അല്ലയോ സരമ്യ! നീ 
ചെന്ന്‌ ചമതകൊണ്ടു വാ, നിന്നെ ഉപനയിപ്പിക്കാം. നീ സത്യ 
ത്തില്‍നിന്നും തെറ്റിയില്ലാ.” എന്ന വേദവാക്യം (ലിംഗ) കാരണമാകുന്നു. 


സൂയധ്തം:- ്രവണാദ്ധ്യയനാര്‍ത്ഥപ്രതിഷേധാല്‍ സ്മൃതേശ്ച. 38 


ഭാഷ്യാര്‍ത്ഥം:- ഇതു ഹേതുവായിട്ടും ശൂദ്രന്ന്‌ വിദ്യയില്‍ അധി 
കാരമില്ല, എന്തെന്നാല്‍ സ്മൃതിപ്രമാണത്താല്‍ ശൂര്ദന്ന്‌ ശ്രവണ 
ത്തിന്നും അദ്ധ്യയനത്തിനും പ്രതിഷേധം കാണുകയാല്‍, വേദ്രരവ 
ണപ്രതിഷേധവും വേദാദ്ധ്യയനപ്രതിഷേധവും വേദാര്‍ത്ഥജ്ഞാനപ്പ 

തിഷേധവും വേദാനുഷ്ഠാന പ്രതിഷേധവും സ്മരിക്കപ്പെടുന്നു. രവ 
ണപ്രതിഷേധം പറയപ്പെട്ടത്‌ എങ്ങനെയെന്നാല്‍, “ഇവന്‍ വേദത്തെ 
കേള്‍ക്കുകയാല്‍ ഈയവും മെഴുകും ഉരുക്കിയൊഴിച്ച്‌ ഇവന്റെ ചെവി 
കളെ നിറയ്ക്കുക” എന്നും, പദ്യു * ഹവേ (പദ്യു - പാദയുക്തം, 
ശൂര്രപദ്യയല്‍ -ഏതല്‍,; ശ്മശാനം, ഹവാ - സഞ്ചരിഷ്ണുരുപം 
ശ്മശാനം) ത്യാദിവാക്യത്താല്‍ ശൂ്രസമീപത്തില്‍ വച്ച്‌, അദ്ധ്യയനം 
ചെയ്യരുതെന്ന്‌ കേള്‍ക്കുകയാല്‍ സമീപത്തില്‍വച്ചുപോലും വിധിയ 
ല്ലാത്ത വേദാദ്ധ്യയനം തനിക്ക്‌ അശേഷം പാടില്ലെന്നും സ്പഷ്ടമാ 
കുന്നു. “അത്രയുമല്ലാ ശൂദ്രന്‍ വേദമുച്ചരിച്ചാല്‍ നാക്കു കണ്ടിക്കണ 
മെന്നും, ധരിച്ചാല്‍ ശരീരത്തെ വെട്ടിപ്പിളര്‍ക്കണമെന്നുമിരിക്കയാല്‍, 
വേദാര്‍ത്ഥജ്ഞാനത്തിനും തദനുഷ്ഠാനത്തിനും പാടില്ലെന്ന്‌ സിദ്ധമാ 
കുന്നു.” “ശൂദ്രന്‌ ജ്ഞാനത്തെ കൊടുക്കരുതെന്നും അദ്ധ്യയനം, യാഗം, 
ദാനം ഇതുകള്‍ ദ്വിജാതികള്‍ക്കാണെന്നും, വേദപ്രമാണവും കാണുന്നു. 
പൂര്‍വ്വജന്മത്തില്‍ ചെയ്യപ്പെട്ട സംസ്കാര്രപാപ്തിയാല്‍ വിദുരന്‍, ധര്‍മ്മ 
വ്യാധന്‍ തുടങ്ങിയ ശൂദ്രര്‍ക്ക്‌ ജഞാനോത്പത്തിയുണ്ടായിരുന്നുവെ 
ങ്കിലും ജ്ഞാനത്തിന്‌ ഐകാന്തികഫലത്വമുള്ളതിനാലും ഇതിഹാസ 
പുരാണങ്ങളെ ചാതുര്‍വര്‍ണ്ണ്യങ്ങളെ ശ്രവിപ്പിക്കണമെന്ന ഹേതുവാലും 
അവര്‍ക്ക്‌ ഫലപ്രാപ്തിയെ പ്രതിബന്ധിപ്പാന്‍ കഴിയുന്നതല്ലാ. ആക 
യാല്‍ വേദപൂര്‍വൃകമായിരിക്കുന്ന വിദ്യാധികാരം ശൂര്രന്‌ വിഹിതമല്ലെ 
ന്നിരിക്കുന്നു. 


(പ്രാചീനമലയാളം പുറം 143-147) 


മേല്‍ പ്രസ്താവിച്ച സൂര്രഭാഷ്യത്തില്‍ ഒരുദാഹരണമായി സ്വീക 
രിച്ചിരിക്കുന്നതും ജാനശ്രുത്യുപാഖ്യാനം പോലെ ഈ വിഷയത്തില്‍ 
ഒരു പ്രമാണമായിപ്പറയപ്പെടുന്നതും ആയ ജാബാലന്റെ കഥയെപ്പറ്റി 
സ്വല്പം ചിന്തിക്കാം- 


ജാബാലകഥാസാരം:- “ജാബാലന്‍ ഗൌതമന്റെ അടുക്കല്‍ അധ്യ 
യനത്തിനു ചെന്നു. ഗാതമന്‍ അവന്റെ പേരില്‍ ശുദ്രശങ്കയുണ്ടായി. 
ജാബാലനെക്കൊണ്ട്‌ താന്‍ ശൂദ്രനല്ലെന്നു സത്യം ചെയ്യിച്ചശേഷമേ പഠി 
പ്പിച്ചുകൊടുത്തുള്ളു.” 

ഇതിനേയും ശൂ്രന്‍ വിദ്യയ്ക്കു പണ്ടുപണ്ടേ അനര്‍ഹനാണെ 
ന്നുള്ളതിന്‌ ഒരു ദൃഷ്ടാന്തമായി ര്രാഹ്മണര്‍ പറയുന്നുണ്ട്‌. ശു്രന്‍ 
വിദ്യയ്ക്ക്‌ അനര്‍ഹനെന്നും അതിനാല്‍ അവനെ യാതൊന്നും പഠിപ്പി 
ച്ചുപോകരുതെന്നും മുമ്പിനാലെ നിഷേധിക്കപ്പെട്ടിട്ടുണ്ട്‌. ജാബാലന്‍ 
ചെന്നത്‌ അഭ്യസിപ്പാനുമായിരുന്നു. അപ്പോള്‍ ഗൌതമന്‍ ജാബാലനെ 

ക്കൊണ്ടു ശു്രനല്ലെന്നു സത്യം ചെയ്യിച്ചതിനാല്‍ ഗൌാതമനു ജാബാല 
നെക്കുറിച്ചു ശുദ്രശങ്കയുണ്ടായിരുന്നെന്നും, തന്നിമിത്തം ഇവന്‍, തന്നെ 
കബളിപ്പിച്ചു വിദ്യാമോഷണത്തിനായി വന്നിരിക്കയാണെന്നുള്ള 
സംശയം അദ്ദേഹത്തിന്റെ ഉള്ളില്‍ ജനിച്ചിരുന്നു എന്നും നിശ്ചയം 
തന്നെ. പിന്നെ ശൂദ്രന്‍ അനൃതവാക്കാണെന്നു പ്രമാണവും ഉണ്ട്‌. 
ഇങ്ങനെ, അവിശ്വാസിയെന്നു തെളിയുന്ന ജാബാലന്റെ വാക്കിനെ 
ഗൌതമന്‍ വിശ്വസിക്കയും സന്ദേഹത്തില്‍ നിന്നു വേര്‍പെടുകയും 
ചെയ്കയില്ല. ഗാതമനു ജാബാലന്റെ ജാതിനിര്‍ണ്ണയം ചെയ്തേ കഴിയൂ 
എന്നു നിര്‍ബന്ധമുണ്ടായിരുന്നെങ്കില്‍ ജാബാലനുമായി അടുത്തു നല്ല 
പരിചയമുള്ള വരായ (്രാഹ്മണരോടാരോടെങ്കിലും അദ്ദേഹം പര 
മാര്‍ത്ഥം ചോദിച്ചറിയുമായിരുന്നു. അപ്രകാരം ചെയ്തതായി കാണു 
ന്നുമില്ല. ഉപനയിപ്പിക്കയും പഠിപ്പിക്കയും ചെയ്തിട്ടുമുണ്ട്‌. ഇതെല്ലാം 
കൊണ്ടും ഗൌതമന്‍, മനഃപൂര്‍വൃമായി പഠിച്ചാല്‍ അവനും ദോഷമു 
ണ്ടെന്നോ ശൂര്രനല്ലെന്നുവരികിലെ പഠിപ്പിക്കാവു എന്നൊ ഉള്ള അഭി 
പ്രായം ഉണ്ടായിരുന്നില്ലെന്നും ആരായാലും എന്തു ജാതിയായാലും 
ശരി, ശ്രദ്ധയുള്ളവരെ പഠിപ്പിക്കപ്പണമെന്നുള്ള അഭിപ്രായമേ ഉണ്ടാ 
യിരുന്നുള്ളു എന്നും സ്പഷ്ടമാകുന്നു. 


സമാധാനം: എന്നാല്‍ സത്യം ചെയിച്ചതെന്തിന്‌? 


നിഷേധം: അതു പറയാം. ശൂദ്രനു ര്രാഹ്മണ ശുശ്രൂഷയൊഴിച്ചു 
മറ്റൊരു നന്മയ്ക്കും അധികാരം ഇല്ലെന്നും ആരും ഒന്നും പഠിച്ചുപോ 
കരുതെന്നും, അവനവന്റെ ഇച്ഛപോലെ ചില സങ്കേതങ്ങള്‍ ഏർപ്പെ 
ടുത്തി അവയെ അനാദിപ്രമാണാനുസരണം നടത്തുന്നതിനു ശ്രദ്ധാ 
ലുക്കളായിരുന്ന അക്കാലത്തെ പ്രബലന്മാരോട്‌ താന്‍ സത്യംചെയ്യിച്ച 
തില്‍ പിന്നീടേ പറഞ്ഞുകൊടുത്തുള്ളു എന്നു സമാധാനം പറഞ്ഞു 
സമ്മതിപ്പിക്കുന്നതിലേക്കായിട്ടു മാര്രമായിരുന്നു. 


ഉപനയനാദിപൂര്‍വൃം കര്‍മ്മകാണ്ഡത്തില്‍ പ്രവ്ൃത്തരായ 
ശേഷമേ ജ്ഞാനകാണ്്‌ഡോക്തമായ വിധിയെ കൈക്കൊള്ളാവു എന്നു 
നിയമമില്ലെന്നും, സാധനചതുഷ്ടയസംപത്തി സിദ്ധിച്ചാല്‍ ക്രമത്തെ 
ഗണ്യമാക്കാതെ ജ്ഞാനമാര്‍ഗ്ഗം സ്വീകരിക്കുന്നതില്‍ ഏവരും അര്‍ഹ 
ന്മാരാണെന്നും പ്രഥമസൂര്തത്തിന്റെ ഭാഷ്യത്തില്‍ ആചാര്യസ്വാമികള്‍ 
പറഞ്ഞിരിക്കുന്നു. അതിനു വിപരീതമായി മുന്‍പറഞ്ഞ “ശുഗസ്യ 
ഇത്യാദി സൂധര്തങ്ങളുടെ ഭാഷ്യത്തില്‍ ക്രമം വിവക്ഷിച്ചു കാണുന്നതും 
അതിന്റെ സാധുത്വത്തില്‍ ശങ്ക അങ്കുരിപ്പിക്കുന്നു. നോക്കുക: 


യദനന്തരം ബ്രഹ്മജിജഞാസോപദിശ്ൃയത ഇതി; ഉച്യതേഃ- 
നിത്യാനിത്യവസ്തുവിവേകഃ, ഇഹാമുധ്രാര്‍ത്ഥഭോഗവിരാഗഃ, ശമാദിസാ 

ധനസംപത്‌, മുമുക്ഷുത്വം ച. തേഷു ഹി സല്‍സു പ്രാഗപി ധര്‍മ്മ 
ജിജ്ഞാസായാ ഈര്‍ദ്ധ്ം ശക്യതേ ബ്രഹ്മ ജിജ്ഞാസിതും ജ്ഞാതും 
ച ന വിപര്യയേ. തസ്മാത്‌ അഥശബ്ദേന യഥോക്ത സാധനസംപ 
ത്ത്യാനന്തര്യമുപദിശ്യതേ”” - “അഥാതോ ബ്രഹ്മജിജ്ഞാസാ” എന്ന 
സൂധ്രത്തിലെ അഥ ശബ്ദത്തിന്‌ അര്‍ത്ഥാന്തരസംഗതി ദുര്‍ഘടമെന്നു 
ബഹുസംരംഭ പൂര്‍വ്വം കാണിച്ചും ര്രഹ്മജിജ്ഞാസാവിഷയത്തില്‍ 
അധ്യയനാദി സാധനം (സാമഗ്രി) അല്ലെന്നുറപ്പിച്ചുംകൊണ്ട്‌ അതിനു 
പര്യാപ്തമായ സാധനം വേണമെന്ന ഉദ്ദേശത്തിന്മേല്‍, യാതൊന്നിനു 
ശേഷമായിട്ടാണു ബ്രഹ്മജിജഞാസ ഉപദേശിക്കേണ്ടത്‌ എന്ന ശങ്കയ്ക്ക്‌ 
പറയാം, എന്നു സിദ്ധാന്തപക്ഷം ആരംഭിക്കുന്നു. നിത്യാനിത്യവസ്തു 
വിവേകവും, ഐഹികാമുഷ്മികഭോഗവിരക്തിയും, ശമാദിഷട്ക സംപ 
ത്തിയും, മുമുക്ഷുത്വവും ഉണ്ടായിരിക്കുന്ന അവസ്ഥയില്‍ ധര്‍മ്മജിജ്ഞാ 
സയ്ക്കു മുമ്പായാലും പിമ്പായാലും വേണ്ടില്ല, (്രഹ്മവിചാരവും 
ജ്ഞാനപ്രാപ്തിയും സുശക്തമാണ്‌. അക്കാരണത്താല്‍ അഥ ശബ്ദം 
കൊണ്ടു മേല്‍പറഞ്ഞ സാധനസംപത്തിയുടെ ആനന്തര്യത്തെ (സൂ 
ര്രകാരന്‍) ഉപദേശിക്കുന്നു. 


അതു കൂടാതെയും ഐതരേയബ്രാഹ്മണം രണ്ടാമതു പഞ്ചിക 
തൃതീയാധ്യായ്രപ്പാരംഭത്തില്‍ “കവഷന്‍” എന്ന ഒരു വേടന്‍ വേദാധ്യ 
യനം ചെയ്തു; എന്നുമാ്രതമല്ല, ജഷിയുമായി യാഗാദിക്രതുക്കളില്‍ 
ര്രാഹ്മണരോടു കൂടിച്ചേര്‍ന്നു ബഹുമാന്യനായി വാണിരുന്നു എന്നു 
പറഞ്ഞിരിക്കുന്നു. 


“ജഷയോ വൈ സരസ്വത്യാം സ്രതമാസത. തേ കവഷമൈലൂഷം 
സോമാദനയന്‍ ദാസ്യാഃ പുരതഃ കിതവോ/(്രാഹ്മണഃ കഥം നോ മധ്യേ 
ദീക്ഷിഷ്ടേതി. തം ബഹിര്‍ദ്ധന്വോദവഹന്‍. അത്രൈെനം പിപാസാ 
ഹന്തുസരസ്വത്യാ ഉദകം മാ പാദിതി. സ ബഹിര്‍ദ്ധന്വോ ദൂഹ്ളഃ പിപാ 
സയാ വിത്ത ഏതദപോനപ്ര്തീയമപശ്യത്‌, പ്രദേവ്രതാ ബ്രഹ്മണേ 
ഗാതുരേത്വിതി.”” 


“തേനാപാം പ്രിയം ധാമോപാഗച്ചത്‌. തമാപോ/നൂദായന്‍. തം 
സരസ്വതീ സമന്തം പര്യധാവത്‌. തസ്മാദ്ധാപ്യേതര്‍ഹി പരിസാര 
കമിത്യാചക്ഷതേ, യദേനം സരസ്വതീസമന്തം പരിസസാര. തേ വാ 
േഷയോ/(ബുവന്‍ വിദുര്‍വ്വാ ഇമം ദേവാ ഉപേമം ഹ്വയാമഹാ ഇതി ത 
ഥേതി തം ഉപാഹ്വയന്ത...” (ഐ. പ്രാ. അ. 8 ഖ.)) 


“മഹര്‍ഷിമാര്‍ സരസ്വതീതീരത്തുവച്ച്‌ ഒരു വലിയ യാഗമാരംഭി 
ച്ചിരിക്കുമ്പോള്‍ (അതില്‍ പ്രവേശിച്ചിരുന്ന) ഇലൂഷപുധ്തനായ കവ 

ഷനെ, ദാസീപുധ്രനും അഡ്രാഹ്മണനും വേട്ടയാടിയും ആയവന്‍ (യാ 
ഗത്തില്‍) സന്നിഹിതനായി എങ്ങനെയാണു നമ്മോടൊപ്പം അര്‍ഹണം 
അര്‍ഹിക്കുക?” എന്നു പറഞ്ഞു ബഹിഷ്കരിച്ച്‌ സരസ്വതിയിലെ ജലം 
പോലും കുടിക്കാതെ ദാഹിച്ചു മരിക്കട്ടെയെന്നു കരുതി ഒരു മരുഭൂമി 
യിലാക്കി. ഈ നിലയില്‍ ദാഹപീഡിതനായ കവഷന്‍ “അപോന 
പ്രതീയം - പ്രദേവ്രതാ ബ്രഹ്മണേ ഗാതുരേതു-” എന്നു തുടങ്ങിയ 15. 
ടക്ക്‌ -മ ന്ത്രദ്രഷ്ടാക്കളുടെ നയത്തില്‍ ഉണ്ടാക്കി. ഈ സൂക്ത 
നിര്‍മ്മാണംവഴിയായി അയാള്‍ക്കു ദേവതാപ്രസാദം സിദ്ധിച്ചു. ആ ദേവ 
തകള്‍ അയാളുടെ പരിസരം പ്രാപിച്ചതോടുകൂടി സരസ്വതിയും 
ചൂഴ്‌ന്നൊഴുകി. സരസ്വതി അയാളെ ചുറ്റി ഒഴുകിയ കാരണത്താല്‍ ആ 
സ്ഥലത്തിനു “പരിസാരക്‌ മെന്നു പേരായി. ഈ അവസ്ഥയറിഞ്ഞ്‌ 
ആ ദഷിമാര്‍, “അയാള്‍ക്ക്‌ ദേവസാന്നിദ്ധ്യം ഉണ്ടായിരിക്കുന്നതിനാല്‍ 
നമുക്ക്‌ (ചെന്ന്‌) അയാളെ ക്ഷണിച്ചുകൊണ്ടുവരാം'' എന്നുപറഞ്ഞ്‌ 
ഐകകണ്ഠ്യേന സമ്മതിച്ചു കവഷനെ കൂട്ടിക്കൊണ്ടുപോയി. അന 
ന്തരം അവര്‍ അപോനപ്രതീയ യജ്ഞം നടത്തി... 


വേടന്‍-വിശിഷ്ടനാകുന്നതിനു മുമ്പ്‌ ഏകാന്തത്തടവില്‍കിടന്ന്‌ 
ഉണ്ടാക്കിയ അപോനപ്രതീയ സൂക്തം വേദത്തില്‍ ഉള്‍പ്പെട്ടിരിക്കു 
മ്പോള്‍ വേദാധ്യയനത്തിന്‌ ആര്‍ക്ക്‌ അര്‍ഹതയില്ലെന്നു പറയാം? 


ഐതരേയ്്രാഹ്മണത്തില്‍ കാണിച്ചതുപോലെ കൌാഷീതകിബ്രാ 
മണത്തിലും ദാസീപുര്രനായ ഈ കവഷന്റെ കഥയുണ്ട്‌. നോക്കുക. 


” മാധ്യമാഃ സരസ്വത്യാം സ്രതമാസത. തദ്ധാപി കവഷോ മധ്യേ 
നിഷസാദ. തം ഹേമ ഉപോദുര്‍ദ്ദാസ്യാ വൈത്വം പുത്രോസി ന വയം 
ത്വയാ സഹ ഭക്ഷയിഷ്യാമ ഇതി സഹ ക്രുദ്ധഃ പ്രദരവത്സരസ്വതീമേ 
തേന സൂുക്തേന തുഷ്ടാവ. തം ഹേമമന്വേയായ ത ഉ ഹേമേ നിരാഗാ 
ഇവ മേനിരേ തം ഹാമ്പാവൃത്യ്യോചുഃ. ഷേ! നമസ്തേ അസ്തു മാ 
നോ ഹിംസീസ്ത്വം വൈ നഃ ശ്രേഷ്ഠോ/സി യം ത്വേയമമ്വേതീതി. 
തം ഹ യ ജ്ഞപയാംച്ചക്രുസ്തസ്യ ഹ ക്രോധം വിനിന്യുഃ സ ഏഷ 
കവഷസ്ൈധയൈഷ മഹിമാ സൂക്തസ്യ ചാനുവേദിതാ” (കയ്രബാ-12. 3.) 
ഗൃത്സമദ, വിശ്വാമിത്ര, വാമദേവ. അത്രി, ഭരദ്വാജ, വസിഷ്ഠപ്രമുഖ 
രായ മഹര്‍ഷിമാര്‍ സരസ്വതീതീരത്തുവെച്ച്‌ ഒരു യാഗമാരംഭിച്ചു. 
അപ്പോള്‍ “കവഷന്‍'' അവരുടെ ഇടയില്‍ കടന്നിരുന്നു. “ദാസീപു 
ര്രന്‍' -കൌാലടേരന്‍' -ആയ നിന്നോടുകൂടി ഞങ്ങള്‍ ഒന്നും ഭക്ഷിക്കയും 
മറ്റും ചെയ്കയില്ല” എന്നു പറഞ്ഞ്‌ അവര്‍ അയാളെ നിര്‍ഭര്‍ത്തിച്ചു. 
കവഷന്‍ കോപിച്ചു സരസ്വതീതീരം പ്രാപിച്ചു മുന്‍പറഞ്ഞ സൂക്ത 

ങ്ങള്‍ നിര്‍മ്മിച്ചു ദേവപ്രസാദം വരുത്തി. ഉടന്‍ സരസ്വതി അയാളെ 
അനുഗമിച്ചു. ഇത്രയുമായപ്പോള്‍ കവഷന്‍ നിഷ്കല്‍മഷനാണെന്നു 
അവര്‍ തീര്‍ച്ചയാക്കി, അവിടെച്ചെന്ന്‌ ഇങ്ങനെ ക്ഷമായാചനം ചെയ്തു.- 
“ജൂഷിസത്തമാ! അങ്ങേയ്ക്കു നമസ്‌കാരം; അങ്ങു ഞങ്ങളുടെ ഇടയില്‍ 
പരമാരാധ്യനാകുന്നു; എന്തെന്നാല്‍ സരസ്വതി അങ്ങെച്ചുറ്റിവന്നിരി 
ക്കുന്നു; ഞങ്ങളെ വല്ലായ്മക്കിരയാക്കരുതേ!' പിന്നീട അവര്‍ കവഷനെ 
യജ്ഞകാര്യ വ്യവസ്ഥാപയിതാവാക്കി അയാളുടെ കോപത്തെ ശമി 
പ്പിച്ചു. ഇതാണു കവഷന്റെ മഹാമഹിമശാലിത്വം. ഈ സൂക്തദ്രഷ്ടാ 
വെന്ന നിലയില്‍ അദ്ദേഹം കീര്‍ത്തിമാനായി. 


ഇനിയും വേദത്തില്‍ കക്ഷീവാന്‍ എന്ന ഒരു ബഹുമാന്യനായ 
ശുദ്രസ്രതീപുര്രന്റെ കഥ പറയുന്നുണ്ട്‌. 


“സോമാനസ്സ്റരണം കൃണുഹി ബ്രഹ്മണസ്പതേ 
കക്ഷീവന്തം യ ഓശിജഃ്‌ 


അല്ലയോ പ്രഹ്മണസ്പതേ! ഈ സോമപാനം ചെയ്യുന്ന എന്നെ, 
“ഉശിക്‌'” എന്നവളുടെ പുര്രന്‍ ആ കക്ഷീവാനെപ്പോലെ പ്രകാശമുള്ള 
വനാക്കിച്ചെയ്താലും, ഇതെല്ലാംകൊണ്ടും ശൂദ്രന്‌ അധ്യയനാദി ആകാ 
മെന്ന്‌ ഉറപ്പായി തെളിയുന്നു. 


ഈ എല്ലാ നിദര്‍ശനങ്ങളാലും ഏര്‍പ്പെടുന്ന ആചാരത്തിനു 
വിരോധമായിട്ടു വേദത്തില്‍ നിഷേധങ്ങളിരിക്കുമെന്ന്‌ അനുമാനി 
ക്കാമോ? ഒരിക്കലും പാടില്ല. “വിരോധേ ത്വനപേക്ഷം സ്യാദ്‌ അസതി 
ഹൃനുമാനം ശ്രുതിവിരോധേ സ്മൃതിവാക്യം അനപേക്ഷ്യം അപ്രമാണം 
അനാദരണീയം ച." 


അര്‍ത്ഥം-- പ്രത്യക്ഷ ശ്രുതിക്കു വിരോധമായ, സങ്കേതങ്ങള്‍ക്ക്‌ 
ശ്രുതിയില്‍ ആധാരം കിട്ടുകയില്ലെന്നുതന്നെ അനുമാനിച്ചുകൊള്ളുണം. 
ശ്രുതിക്കു വിരോധമായ അപ്രകാരമുള്ള ഏര്‍പ്പാടുകള്‍ അനാവശ്യവും, 
അപ്രമാണവും, അനാദരണീയവും ആണ്‌, എന്നു മീമാംസയില്‍ പറ 
ഞ്ഞിരിക്കുന്നു. അനുമാനിക്കേണ്ട പക്ഷത്തില്‍ ഇതു ശരിതന്നെ. പ്രത്യ 
ക്ഷനിഷേധമായിരുന്നാലോ എന്ന്‌ ആരെങ്കിലും വേദത്തില്‍നിന്നും ഒരു 
നിഷേധവാക്യത്തെ കാണിക്കുന്നു എങ്കില്‍ അതിനും മാര്‍ഗ്ഗം മനുസ്മൃ 
തിയില്‍ ഏര്‍പ്പെടുത്തിയിരിക്കുന്നു. 


“ശ്രുതിദ്വൈധം തു യ്രത സ്യാ- 
ത്തര്ര ധര്‍മ്മാവുഭാ സ്മൃതഈ”” (മനു. 2-14) 

വേദത്തില്‍തന്നെ ഒന്നിനൊന്നു വിരോധമായ രണ്ടു മാര്‍ഗ്ഗങ്ങളെ 
പറഞ്ഞിരുന്നാല്‍ അവ രണ്ടും സമഗൌഈരവമായി സമ്മതിക്കപ്പെടേണ്ട 
താണെന്നു വിധിച്ചിരിക്കുന്നു. ഈ വിധിയാല്‍ വേദത്തില്‍ ഒരു 
സ്ഥലത്തു ക്ഷ്രതിയാദികള്‍ക്ക്‌ അധ്യാപനവും, ശൂദ്രന്‌ അധ്യയനവും 
പാടില്ലാ എന്നു വിധിച്ചിരുന്നാല്‍ പോലും മറ്റുള്ള ഭാഗങ്ങളില്‍ ആദരി 
ച്ചിരിക്കുന്ന ആചാരബലത്താല്‍ ക്ഷ്ര്രിയാദികള്‍ക്ക്‌ അധ്യാപനവും, 
ശൂദ്രന്‌ അധ്യയനവും ചെയ്യാമെന്നു നിര്‍വ്വിവാദമായി ഏര്‍പ്പെടുന്നു. ഇപ്ര 
കാരം വേദത്തിനാല്‍ യാതൊരു തടസ്സവും ഇല്ലെന്നു സിദ്ധിച്ചു. 


ഇനി പ്രമാണാന്തരങ്ങളെക്കുറിച്ചാലോചിക്കാം. 


നാല 


പ്രമാണാന്തരവിചാരം 


“അധീയീരംസ്ര്തയോ വര്‍ണ്ണാഃ 
സ്വകര്‍മ്മസ്ഥാ ദ്വിജാതയഃ; 

പ്രരബൂയാദ്‌ ്രാഹ്മണസ്ത്വേഷാം 
നേതരാവിതി നിശ്ചയഃ 

സര്‍വ്വേഷാം പ്രാഹ്മണോ വിദ്യാ- 
ദ്വൃത്ത്യുപായാന്‍ യഥാവിധി; 
പ്രരബൂയാദിതരേഭ്ൃശ്ച 

സ്വയം ചൈവ തയാ ഭവേത്‌” (മനു 10-1-2) 


അവരവര്‍ക്കു തക്കതായ പ്രവൃത്തികള്‍ ഉള്ള ദ്വിജന്മാരായ മൂന്നു 
വര്‍ണ്ണക്കാരും പഠിക്കട്ടെ. പഠിപ്പിക്കുന്നതു ര്രാഹ്മണനല്ലാതെ ഇതര 
ന്മാര്‍ ചെയ്യേണ്ടതല്ലാ എന്നത്‌ നിശ്ചയം. സകലര്‍ക്കും ക്രമപ്രകാരമുള്ള 
ജീവനോപായങ്ങളെ ബ്രാഹ്മണന്‍ കല്‍പിക്കട്ടെ. ബ്രാഹ്മണന്‍ ഇതര 
ന്മാര്‍ക്കു കല്‍പിച്ചു താനും അനുഷ്ഠിക്കട്ടെ-എന്നു പറയുന്നതല്ലാതെ 
ശൂദ്രന്‍ വേദാധ്യയനം ചെയ്തുകൂടാ എന്നു സ്പഷ്ടമായി നിഷേധി 
ക്കുന്നില്ല. ഇതിനെ അല്പംകൂടി വിവരിക്കാം. ഒരുവന്‍ തനിക്കു വേണ്ട 
തായ സകല കാര്യങ്ങളേയും അന്യസഹായം കൂടാതെ സ്വയം സാധി 
ച്ചുകൊള്ളുകയെന്നത്‌ അസാധ്യമാകയാല്‍ ആദിയില്‍ തന്നെ പ്രവൃ 
ത്തികളുടെ വ്യവസ്ഥ ഏര്‍പ്പെടുന്നതു സഹജം, റോമദേശത്തില്‍ രാജാ 
വ്‌, പാതിരിമാര്‍, പ്രെടീഷര്‍, പ്ലേവിയര്‍ എന്നും, ഇംഗ്ലണ്ടില്‍ രാജകുലം, 
പാതിരികള്‍, ലാര്‍ഡ്സ്‌, കാമണ്‍സ്‌ എന്നും ഏര്‍പ്പെട്ടതു പോലെ, 
അതിനും എത്രയോ മുന്‍കാലം മുതല്ക്കേ ഇവിടെയും (്രാഹ്മണ 
ക്ഷത്രിയ വൈശ്യ ശൂദ്രര്‍ എന്ന വകുപ്പുകള്‍ ഏര്‍പ്പെട്ട അവരവരുടെ 
ര്രവൃത്തികള്‍ക്കു നിര്‍ണ്ണയങ്ങളും ഉണ്ടായി. ര്രഹ്മജ്ഞാനത്തെ ഇത 
രന്മാര്‍ക്കു ഉപദേശിക്കല്‍ (്രാഹ്മണനും, രാജ്യസംരക്ഷണം ക്ഷത്രിയ 
നും, ധാന്യക്കച്ചവടം മുതലായവ വൈശ്യനും, അടിമപ്രവൃത്തി ശൂദ്രനും 
ആദികാലത്തില്‍ ഏര്‍പ്പെട്ടു. ഇത്രത്തോളം, മാര്രമല്ലാതെ ഒരുവന്‍ തന്റെ 
പ്രവൃത്തിയെ നിറവേറ്റിക്കൊണ്ടു ജ്ഞാനത്തേയും കൂടി സമ്പാദിപ്പാന്‍ 

പ്രയത്നിക്കുന്നപക്ഷം അതില്‍ ദോഷമുണ്ടെന്നു മനു പറയുന്നില്ല. 
മറ്റുള്ള സ്മൃതികളില്‍ അപ്രകാരം നിഷേധമിരിക്കുന്നതായി കാണു 
ന്നുമില്ല. ഒരുവേള ഇരുന്നാലും അവ മേല്‍കാണിച്ച ശ്രുതിപ്രമാണ 
ങ്ങളാല്‍ ബാധിതമാണ്‌. 


“യദദൃഷ്ടം ഹി വേദേഷു 
തദ്ദ്രഷ്ടവ്യം സ്മൃത കില; 
ഉഭാഭ്യാം യദദൃഷ്ടം ഹി 

തല്‍ പുരാണേഷു പഠ്യതേ. 
ശ്രുതിസ്മൃതി പുരാണേഷു 
വിരുദ്ധേഷു പരസ്പരം; 
പൂര്‍വ്വം പൂര്‍വ്വം ബലീയഃ സ്യാ- 
ദിതി ന്യായവിദോ വിദുഃ” 


വേദത്തില്‍ കാണാത്ത വിഷയങ്ങളെ സ്മൃതിയില്‍ നിന്നും ഗ്രഹി 
ച്ചുകൊള്ളാം. ഈ രണ്ടിലും ഇല്ലാത്തവ പുരാണങ്ങളില്‍നിന്നു 
ഗ്രഹിക്കാം. എന്നാല്‍ ശ്രുതി സ്മൃതി പുരാണങ്ങളില്‍ പരസ്പരം വിരു 
ദ്ധമായി കാണുമ്പോള്‍ പുരാണത്തേക്കാള്‍ സ്മൃതിയും, സ്മൃതിയേ 
ക്കാള്‍ വേദവും ബലീയസ്സമാകുന്നു - എന്ന്‌ ആപസ്തംബ സ്മൃതിയും. 


“ശ്രുതിസ്മൃതിവിരോധേഷു 
ശ്രുതിരേവ ഗരീയസി; 
അവിരോധേ സദാ കാര്യം 
സ്മാര്‍ത്തം വൈദികവത്‌ സദാ” 


ശ്രുതിക്കും സ്മൃതിക്കും വിരോധമിരിക്കുന്ന സ്ഥലങ്ങളില്‍ ശ്രുതി 
തന്നെ പ്രബല്രപ്രമാണമാകും. അവയ്ക്ക്‌ ഭിന്നിപ്പില്ലാത്ത പക്ഷത്തില്‍ 
ശ്രുതിയെപ്പോലെതന്നെ സ്മൃതിയും അംഗീകാര്യമാകും-എന്നു ജാബാ 
ലസ്മൃതിയും-, 


“ശ്രുതിസ്മൃതി പുരാണാനാം 
വിരോധോ യ്രത ദൃശ്യതേ; 
ത്രത ശ്രാതം പ്രമാണം തു 
തയോര്‍ദ്വൈധേ സ്മൃതിര്‍വ്വരാ”' 


വേദത്തിനു വിരോധമായ സ്മൃതിവാകൃംവകയല്ല. ഈ രണ്ടിനും 
വിരോധമായ പുരാണവചനവും വകയല്ല-എന്ന്‌ വ്യാസസ്മൃതിയും 
പ്രമാണങ്ങളാണ്‌. വേദവിരുദ്ധമായ സ്മൃതിവാക്യം ആവശ്യമില്ല; പ്രമാ 
ണമാകയുമില്ല; അത്‌ ആദരിക്കത്തക്കതുമല്ല; എന്നു മുമ്പേ മീമാംസാ 

ശാസ്ര്രത്തില്‍നിന്നെടുത്തു കാണിച്ചിട്ടുമുണ്ട്‌. ഇനിയും ഇപ്രകാരം 
അനേക ഗ്രന്ഥങ്ങളിലുണ്ട്‌. ഈ പ്രമാണങ്ങളെക്കൊണ്ടു വേദങ്ങളാല്‍ 
ആരദരിക്കപ്പെട്ടിരിക്കുന്ന വിഷയങ്ങള്‍ക്കു സ്മൃതികളാല്‍ യാതൊരു 
“ബാധ വും നേരിടത്തക്കതല്ല. പുരാണങ്ങളില്‍ ഏതു കാര്യത്തിനു 
വേണമെങ്കിലും പ്രമാണം കിട്ടും. ആകയാല്‍ അവ വേദവിരുദ്ധമാകുന്നു 
എന്നു തള്ളിക്കളയേണ്ടതല്ലാതെ അവയുടെ ദോഷങ്ങളെക്കുറിച്ചു 
പ്രസ്താവിച്ചിട്ടു കാര്യമില്ല. 


ഇനി ശു്രന്‍ വേദാഭ്യാസം ചെയ്തുകൂടാ എന്നുള്ളവര്‍ സാധാര 
ണമായി പറയുന്ന ഒരു പ്രമാണത്തെക്കുറിച്ച്‌ അല്പം വിചാരിക്കേണ്ടി 
യിരിക്കുന്നു. അതായത്‌ “ന സ്ത്രീശു്ര വേദമധീയാതാം'' എന്ന 
വാക്യമാകുന്നു. ഈ വാക്യം വേദവുമല്ല, സ്മൃതിയുമല്ല; കേവലം സൂധ്ര 
മാകുന്നു. ്രുതിസ്മൃതി പുരാണേതിഹാസാചാരങ്ങള്‍ എന്നുള്ള പ്രമാ 
ണങ്ങളില്‍ ഒന്നായിട്ട്‌ ഇതിനെ എവിടെയും സ്വീകരിച്ചു പഠിക്കുന്നു 
മില്ല. ആകയാല്‍ ഇതിനെ ഒരു പ്രമാണമായിട്ടു സ്വീകരിക്കണമെന്നില്ല. 
വിരോധമില്ലാത്ത ഈ വാകൃത്തെക്കുറിച്ച്‌ ആക്ഷേപിക്കണമെന്നുമില്ല. 
ഇതിന്റെ അര്‍ത്ഥം എന്തെന്നാല്‍ സ്ര്രീകളും ശൂദ്രരും വേദം പഠിച്ചേ 
കഴിയു എന്നില്ല; എന്നല്ലാതെ പഠിച്ചേ കൂടാ എന്നല്ല. എന്നാല്‍ ഇതിനെ 
വ്യാഖ്യാനിച്ചവര്‍ പഠിച്ചേകൂടാ എന്നര്‍ത്ഥം പറഞ്ഞിരിക്കുന്നല്ലോ എന്നാ 
ണെങ്കില്‍, ഇതിലേക്ക്‌ അവരെ കുറ്റം പറവാന്‍ പാടില്ല. ഇങ്ങനെയുള്ള 
ഗ്രന്ഥങ്ങള്‍ക്കു വ്യാഖ്യാനം ചെയ്യുന്നവര്‍ തല്ക്കാലത്തില്‍ നടന്നുവ 
രുന്ന ആചാരഗൌരവത്തിനു യാതൊരു ന്യൂനതയും നേരിടാതിരിക്കു 
ന്നതിലേക്കു വേണ്ടി സ്പഷ്ടമായ വാക്യങ്ങള്‍ക്കെല്ലാം ക്ൃരതിമമായി 
അര്‍ത്ഥകല്‍പനം ചെയ്യുന്നതു ലോക്പ്രസിദ്ധമാകുന്നു. സംശയമുള്ള 
പക്ഷം ഇതിലേക്കും ഒന്നു രണ്ടു നിദര്‍ശനങ്ങളെ കാണിക്കാം. 


“അതുഃപരം ഗൃഹസ്ഥസ്യ 

ധര്‍മ്മാചാരം കലൌഈ യുഗേ; 

ധര്‍മ്മം സാധാരണം ശക്യം 

ചാതുര്‍വര്‍ണ്ണ്യാശ്രമാഗതം. 

സംപ്രവക്ഷ്യാമയഹം പൂര്‍വ്വം 

പരാശരവചോ യഥാ” 

എന്നു പരാശരസ്മൃതിയില്‍ ആദ്യം അവതാരകമായി യുഗാന്ത 


രധര്‍മ്മങ്ങളെക്കുറിച്ച്‌ അല്പം പറഞ്ഞശേഷം ഇനി കലിയുഗധര്‍മ്മ 
ങ്ങളെപ്പറ്റി പറയാം എന്നുപ്രകമിച്ചിട്ട, 

“നഷ്ടേ മൃതേ ല്രരവജിതേ 
ഷ്ലീബേ ച പതിതേ പതൌ; 
പഞ്ചസ്വാപല്‍സു നാരീണാം 
പതിരന്യോ വിധീയതേ” - 


ഭര്‍ത്താവു ദേശാന്തരഗതനായി പോയാലും, മരിച്ചാലും, സന്യ 
സിച്ചാലും, നപുംസകനായാലും, പതിതനായാലും അവന്റെ ഭാര്യ 
വേറൊരുത്തനെ വിവാഹം ചെയ്തുകൊള്ളാം - എന്നു വിധിച്ചിരിക്കുന്ന 
വാകൃത്തെ, അതിനു വ്യാഖ്യാനം ചെയ്ത മാധവാചാര്യര്‍, യുഗാന്തര 
വിഷയമെന്നു മറവുവച്ചിരിക്കുന്നു, യാജ്ഞവല്‍ക്ൃസ്മൃതിയില്‍- 


“സകൃത്‌ പ്രതീയതേ കന്യാ- 
ഹരംസ്താം ചൌരദണണ്‍്ഡഭാക്‌; 
ദത്താമപി ഹരേല്‍ പൂര്‍വ്വാ- 
ച്ഛറേയാംശ്ചേദ്വര ആ്രജേത്‌.** 
അക്ഷതാ വാ ക്ഷതാ വാപി 
പുനര്‍ഭുഃ സംസ്കൃതാ പുനഃ”. 


“കന്യകാദാനം ചെയ്യപ്പെട്ട ശേഷവും ഒരുത്തി തന്റെ ഭർത്താവി 
നേക്കാള്‍ ശ്രേഷ്ഠനായ ഭര്‍ത്താവിനെ കിട്ടുന്ന പക്ഷം ആദ്യഭര്‍ത്താ 
വിനെ ത്ൃജിച്ചിട്ടു പുതിയ ഭര്‍ത്താവിനെ വിവാഹം ചെയ്തുകൊള്ളാം” 
- എന്ന്‌ ഒരു ശ്ലോകത്തിലും - “അപ്രകാരം വിവാഹം ചെയ്തുകൊണ്ട 
വള്‍ക്ക്‌ പുനര്‍ഭു എന്നു പേരാകുന്നു, ആ പുനര്‍ഭു ജുതുവായവളായാ 
ലും ശരി, ഇല്ലെങ്കിലും ശരി' - എന്നു പിന്നത്തെ ശ്ലോകത്തിലും പറ 
ഞ്ഞിരിക്കവെ, അതിനു വ്യാഖ്യാനം ചെയ്ത വിജ്ഞാനേശ്വരര്‍ 
പിന്നത്തെ ശ്ലോകത്തെ കാണാത്തഭാവം നടിച്ച്‌ മുമ്പിലെ ശ്ലോകം അമ്മി 
ക്കല്ലില്‍ ചവിട്ടാത്ത കന്യകപരമാകുന്നു എന്നു മൂടിവെച്ചുകളഞ്ഞു. മനു 
സ്മൃതി. 


“ത്രിംഗശദ്വര്‍ഷോ വഹേല്‍ കന്യാം 
ഹൃദ്യാം ദ്വാദശവാര്‍ഷികീം 
ര്രൃഷ്ടവര്‍ഷോ/ഷ്ടവര്‍ഷാം വാ 
ധര്‍മ്മേ സീദതി സത്വരഃ” 


സ്ര്രീകള്‍ക്കു പ്രന്തണ്ടാമതു വയസ്സില്‍ വിവാഹം ഉത്തമപക്ഷ 
മെന്നും എട്ടാമതു വയസ്സില്‍ ഗൌണപക്ഷമെന്നും പറഞ്ഞിരിക്കെ, 
അതിനെ വ്യാഖ്യാനിച്ച കുല്ലുകഭട്ടന്‍, ആ ശ്ലോകത്തില്‍ പുരുഷനു വിവാ 
ഹകാലം പറഞ്ഞതല്ലാതെ സ്ര്രീകള്‍ക്കല്ലെന്നു മറച്ചുവച്ചു. ഇനിയും 
ഇപ്രകാരം അനേകദൃഷ്ടാന്തങ്ങളുണ്ട്‌. കഠിന വിഷയങ്ങള്‍ക്കു 


44. വേദാധികാരനിരൂപണം 





വ്യാഖ്യാനം വേണമെന്നല്ലാതെ സ്പഷ്ടമായ വിഷയങ്ങള്‍ക്കു കൃതി 
മാര്‍ത്ഥം ഉണ്ടാക്കുന്നതിനല്ലാ വ്യാഖ്യാനം. 


“ന സ്ത്രീ ശുദ്ര വേദമധീയാതാം' എന്നതിന്‌ ഇപ്പോള്‍ ഇവിടെ 
പറയുന്ന അര്‍ത്ഥമാണു ശരിയെന്ന്‌ എങ്ങിനെ പറയാമെന്നാല്‍ “അധീ 
യാതാം' എന്ന ക്രിയ ലിങര്‍ത്ഥമാകുന്നു. ലിങിന്നു വിധിനിമ്ര്തണാമ 
ന്ത്രണസംഭാവനാചിത്യാദി പല അര്‍ത്ഥങ്ങളുണ്ട്‌. ഇവയില്‍, “പാടില്ലാ” 
എന്നുള്ള വിധ്യര്‍ത്ഥത്തേയൊ “വേണമെന്നില്ല'” എന്നുള്ള ഓചി 
ത്യാര്‍ത്ഥത്തെയൊ സ്വീകരിക്കേണ്ടത്‌ എന്നത്രേ പ്രകൃതത്തില്‍ 
സന്ദേഹം. ഗുരുതര്രപമാണങ്ങള്‍ക്കു വിരുദ്ധമല്ലാത്തതേതോ അതിനെ 
സ്വീകരിക്കയെന്നാണു പ്രസിദ്ധനയം. ആകയാല്‍ ഇവയില്‍ ഏതാണ്‌ 
അപ്രകാരമുള്ള പ്രമാണങ്ങള്‍ക്കൊത്തിരിക്കുന്നത്‌, ഏതാണു വിരോ 
ധിച്ചിരിക്കുന്നത്‌ എന്നു നോക്കാം. ബൃഹദാരണ്യകോപനിഷത്തു മൂന്നാ 
മതും, ആറാമതും (്രാഹ്മണത്തില്‍ പറയുന്ന ഉപാഖ്യാനത്തില്‍ 
“ഗാര്‍ഗ്ഗി'” എന്ന സ്ത്രീ വേദാദൃഭ്യാസം ചെയ്തു, എന്നു മാത്രമല്ലാ 
വേദാര്‍ത്ഥങ്ങളെക്കുറിച്ചു യാജ്ഞവല്‍ക്യരോട്‌ ചര്‍ച്ചചെയ്തതായും 
കാണുന്നു. 


1. അഥ വാചക്നവ്യുവാച പ്രാഹ്മണാ ഭഗവന്തോ ഹന്താഹമിമം 
ദ്യ പ്രശ്ന പ്രക്ഷ്യാമി. ത ചേന്തേ വക്ഷ്യതി നവൈ ജാതു യുഷ്മാ 
കമിമം കശ്ചിത്‌ ബ്രഹ്മോദ്യം ജേതേതി, പൃഛ ഗാര്‍ഗ്ഗീതി 


2. സാ ഹോവാചാ/ഹം വൈ ത്വാ യാജ്ഞാവല്ക്യ യഥാ കാശ്യോ 
വാ വൈദേഹോ വോഗ്രപുധ്ത ഉജ്ജ്യം ധനുരധിജ്യം കൃത്വാ ദ്൯ ബാണ 
വന്നു സപത്നാതവ്യാധിന ഹസ്തേ കൃത്വോപോത്തിഷ്ഠേദേവമേ 
വാഹം ത്വാ ദ്വാഭ്യാം പ്രശ്‌നാഭ്യാമുപോദസ്ഥാം തഈ മേ ബ്രൂഹീതീ 
പൃഛ ഗാര്‍ഗ്ലീതി. 


3. “സാ ഹോവാച യദൂര്‍ദ്ധം യാജ്ഞവലക്ൃയദിവോ യദവാക്‌ 
പൃഥിവ്യാ യദന്തരാ ദ്യാവാപൃഥിവീ ഇമേയദ്ഭൂതം ച ഭവച്ച ഭവിഷ്യ 
ച്ചേത്യാചക്ഷതേ കസ്മിംശ്ച തദോതം ച പ്രോതം ചേതി...” 


ആറാമതു (്രാഹ്മണത്തിലെ പ്രശ്‌ നപ്രതിവചനാനന്തരം 
അതില്‍നിന്ന്‌ ഉപരമിച്ചിരുന്ന വചക്നുവാത്മജയായ ഗാര്‍ഗ്ഗി ഇങ്ങനെ 
പറഞ്ഞു: 1. “അല്ലയോ പൂജാര്‍ഹരായ മഹര്‍ഷിമാരേ, ഞാന്‍ പറയു 
ന്നതു കേള്‍ക്കുവിന്‍. നിങ്ങളുടെ അനുമതിയുള്ളപക്ഷം ഈ യാജ്ഞ 
വലക്യനോട്‌ ഞാന്‍ രണ്ടു ചോദ്യം ചോദിക്കാം. അതിനുത്തരം പറയു 
ന്നതായാല്‍ നിങ്ങളാരും (്രഹ്മവാദിയായ ഇദ്ദേഹത്തെ ജയിക്കില്ല.” 
ഇതിനുശേഷം “ഗാര്‍ഗ്ഗി, ചോദിച്ചുകൊള്‍ക” എന്നവര്‍ അനുവദിച്ചു. 

2. ഉടനെ യാജ്ഞവല്‍ക്യരോടായി ഗാര്‍ഗ്ഗി ഇങ്ങനെ പറഞ്ഞു: 
കാശ്യനോ വൈദേഹനോ ആയിരിക്കുന്ന ശൂരനായ രാജാവ്‌ (കെട്ടു 
വിട്ടിരുന്ന) വില്ലിനെ കുലച്ച്‌ - പൂട്ടി - ശ്രതുസംഹാരകങ്ങളായ അസ്ത്ര 
ങ്ങളെ സംഘടിപ്പിച്ചു സന്നദ്ധനാകുന്നപോലെ ഞാന്‍ രണ്ടു പ്രശ്ന 
ങ്ങള്‍ ചെയ്വാന്‍ ഒരുങ്ങിയിരിക്കുന്നു. അതിനു സമാധാനം പറയണം.” 
അപ്പോള്‍ “ഗാര്‍ഗ്ഗി, ചോദിച്ചു കൊള്‍ക” എന്നു യാജ്ഞവല്‍ക്യന്‍ 
പറഞ്ഞു. 3. ഗാര്‍ഗ്ഗി ചോദിക്കുന്നു: “ദ്യുസംജ്ഞമായ അണ്ഡകപാല 
ത്തിന്റെ ഉപരിഭാഗത്ത്‌ എന്ത്‌? അതിന്റെ അധോഭാഗത്ത്‌ എന്തിരിക്കുന്നു? 
ദ്യുലോക പൃഥ്വീവീലോകങ്ങളെ ഇടമുറിക്കുന്നതായി എന്തൊന്നിരി 
ക്കുന്നു? ഭൂതവര്‍ത്തമാനഭാവികാലങ്ങളിലും ഉള്ളതായി പറയപ്പെടുന്ന 
ഈ ദ്വൈതജാതം ഏതാധാരത്തില്‍ സ്ഥിതിചെയ്യുന്നു എന്നു 
കേള്‍ക്കട്ടെ...” 


ആശ്വലന്‍, ആര്‍ത്തഭാഗന്‍, ഭുജ്യു, ഉഷസ്തന്‍, കഹോളന്‍ മുത 
ലായ മഹര്‍ഷിമാര്‍ക്കുപോലും വാദത്തില്‍ പരാജിതനാക്കാന്‍ കഴി 
യാത്ത യാജ്ഞവല്‍ക്യ മഹര്‍ഷിയോട്‌ ഒരു സ്ര്രീ ശാസ്ത്രവാദം നട 
ത്തിയ കഥ വേദശിരസ്സായി പരിണമിച്ചതോര്‍ത്താല്‍ സ്ത്രീകള്‍ക്കു 
വേദാധികാരമുണ്ടെന്നു കാണിക്കാന്‍ വല്ല തെളിവും ആവശ്യമുണ്ടോ? 


ബൃഹദാരണ്യകോപനിഷത്തു നാലാമതധ്യായം അഞ്ചാമതു 
ര്രാഹ്മണത്തില്‍ യാജ്ഞവല്‍ക്യരുടെ ഭാര്യയായ “മൈത്രേയി” എന്ന 
വള്‍ ഐഹികസുഖങ്ങളെല്ലാം ത്യജിച്ചു ജീവാത്മപരമാത്മസ്വരൂപങ്ങ 
ളെക്കുറിച്ചു വിചാരിച്ചു മോക്ഷപദവിയെ പ്രാപിച്ചതായി പറഞ്ഞിരി 
ക്കുന്നു. 


“അഥ ഹ യാജ്ഞവല്‍കൃസ്യ ദ്വേ ഭാര്യേ ബഭൂവതുഃ മൈത്രേയീ 
ച കാത്യായനീ ച. തയോര്‍ഹ മൈത്രേയീ പ്രഹ്മവാദിനീ ബഭൂവ.” 


“മൈത്രേയി എന്നും കാത്യായനിയെന്നും പേരായി യാജ്ഞ 
വല്‍ക്യര്‍ക്കു രണ്ടു ഭാര്യമാരുണ്ടായിരുന്നതില്‍ മൈത്രേയി ബ്രഹ്മവി 
ചാരശീലയായിരുന്നു”” എന്നു തുടങ്ങിയിട്ട്‌ അടുത്ത വാക്യത്തില്‍, 
യാജ്ഞവല്‍ക്യന്‍ തന്റെ സ്വത്ത്‌ അവര്‍ക്കായി വീതിച്ചുകൊടുത്തു 
കൊണ്ട്‌ സനൃസിക്കാന്‍ പോകുന്നു എന്നു പറഞ്ഞപ്പോള്‍, ധനസം 
പൂര്‍ണ്ണമായ ഈ ഭൂമി മുഴുവന്‍ കിട്ടിയെന്നിരുന്നാലും, അതിനാല്‍ താന്‍ 
മുക്തയാകുമോ എന്ന്‌ അവര്‍ ചോദിച്ചതിന്‌ “നേതി നേതി ഹോവാച 
യാജ്ഞവല്‍ക്യഃ” ഇല്ലേ ഇല്ല എന്നും, “അമൃതത്വസ്യ തൂനാ/ശാസ്തി 
വിത്തേന' - “ധനംകൊണ്ടു മോക്ഷം കിട്ടുമെന്നുള്ള വല്ല ശങ്കയ്ക്കു 
പോലും വകയില്ല" എന്നും ആയിരുന്നു മറുപടി. 

“സാ ഹോവാച മൈത്രേയീ യേനാ/ഹം നാമൃതാസ്യാം കിമ 
ഹംതേന കുര്യാം യദേവ ഭഗവാന്‍ വേദ തദേവ മേ ബ്രൂഹീതി.” 


4. അപ്പോള്‍ മൈത്രേയി: - “ മോക്ഷത്തിനുപകരിക്കയില്ലെന്നിരി 
ക്കുന്ന സ്ഥിതിക്ക്‌ അതു (ധനം) കൊണ്ട്‌ ഒരു കാര്യവുമില്ല; ആകയാല്‍ 
ര്രഹ്മസാക്ഷാല്‍ക്കാരവിഷയമായി പൂജ്യനായ അങ്ങറിയുന്നതിനെ 
എനിക്കു പറഞ്ഞുതരണം” എന്നപേക്ഷിച്ചു. “ആത്മാ വാ അരേ 
ദ്രഷ്ടവ്യ... ഏതാവദരേ ഖലമൃതത്വം' എന്നും മറ്റുമുള്ള പ്രഹ്മതത്ത്വം 
യാജ്ഞവല്‍കൃന്‍ അനുപദം ഉപദേശിക്കയും ചെയ്തു. ഇവിടെ മൈത്രേ 
യീവാക്ൃയവും വേദത്തിലുള്‍പ്പെടുകയാല്‍ സ്ര്രീകള്‍ക്കുള്ള വേദാധി 
കാരം ദണ്‍ഡവാരിതമാകയില്ല എന്നു സിദ്ധിച്ചു. 


യാഗാദികളില്‍ സ്ര്രീകളും അവര്‍ക്കുള്ളതായ വേദമ്ര്രങ്ങളെ 
ഉച്ചരിച്ചുവരുന്നതിനു പ്രത്യേക ദൃഷ്ടാന്തമൊന്നും ആവശ്യമില്ല. ശത 
പഥ്ര്രാഹ്മണം “ ദര്‍ശപൂര്‍ണ്ണമാസ്‌' പ്രകരണത്തില്‍ പറഞ്ഞ “ഹവി 
ഷ്കൃതാഹ്വാന്‌” സമയത്തില്‍ ബ്രാഹ്മണക്ഷ്ര്രിയര്‍ ഇന്നിന്ന മ്രന്തത്തെ 
ജപിക്കണമെന്നു വിധിച്ചതുപോലെ ശൂദ്രനും ആയാ വേദി” എന്ന വേദ 
വാക്യത്തെ ഉച്ചരിക്കണമെന്നു പറഞ്ഞിരിക്കുന്നു. അതേ പ്രമാണത്തില്‍ 
ഇതരകര്‍മ്മങ്ങളെക്കുറിച്ചു പറയുമ്പോള്‍ “ അഷ്ടീവദഘ്നം ശൂദ്രസ്യ” 
എന്നും “മസ്തു ശൂദ്രസ്യ” എന്നും ശു്രന്‍ ഉച്ചരിക്കേണ്ടതായ മ്ര്്ര 
ങ്ങളെ പറഞ്ഞിരിക്കുന്നു. “വര്‍ഷാസു രഥകാര ആദധീത' എന്നു തച്ചന്‍ 
(പണിക്കന്‍) അഗ്ധ്യാധാനം ചെയ്വാന്‍ പറഞ്ഞിരിക്കുന്നു. ശുക്ടയജൂസ്സ്‌ 
28-0൦ അധ്യായ്പ്രാരംഭത്തില്‍:- 


“യഥേമാം വാചം കല്യാണീ മാവദാനി ജനേഭ്യഃ, ബ്രഹ്മരാജ 
ന്യാഭ്യാം ശൂശ്രായ ചാര്യായ പ്രിയോദേവാനാം ദക്ഷിണായൈ ദാതു 
രിഹ ഭൂയാസമയജേകാമഃ സമൃയുതാമുപമാദോ നമതു.” 


“ബ്രാഹ്മണ ക്ഷ്ര്രിയ വൈശ്യ ശൂദ്രര്‍ ബന്ധു ശ്രതു എന്നീ ജന 
ങ്ങള്‍ക്ക്‌ ഈ മംഗളകരമായ വാക്കിനെ പറയുന്നതിനാല്‍ ഈ ലോക 
ത്തില്‍ ദേവകള്‍ക്കു പ്രിയനായി ദക്ഷിണയ്ക്കായിട്ടു കൊടുക്കുന്നവ 
നാകുമാറാക; എന്റെ ഈ അപേക്ഷ സഫലമാകത്തക്കതാകട്ടെ എന്നു 
ദേവതകളുടെ പ്രീതിസംപാദനാര്‍ത്ഥം ശൂര്രനുള്‍പ്പെട്ട സകല ജാതി 
ക്കാര്‍ക്കും നന്മയരുളുന്ന വേദത്തെ ഉപദേശിക്കുന്നവനാക എന്നു പറ 
ഞ്ഞിരിക്കുന്നു. 


“യസ്മിന്‍ ദേശേ യ ആചാരഃ 
പാരംപര്ൃയക്രമാഗതഃ 

ശ്രുതിസ്മൃത്യവിരോധേന 
സ സദാചാര ഉച്യതേ.” 


ഒരു ദേശത്തു ശ്രുതിസ്മൃതികള്‍ക്കു വിരോധം കൂടാതെ നട 
ന്നുവരുന്ന വഴക്കം സദാചാരമെന്നു പറയുന്നു- എന്ന്‌ ആപസ്തംബ 
സ്മൃതിയില്‍ പറഞ്ഞിരിക്കുന്നതിനാലും, വേദാധ്യയനത്തെ ഇഷ്ടമുള്ള 
സകലരും ചെയ്തുവന്നു. വേദവിരുദ്ധമല്ലാതെ അതിനാല്‍ ആരദരിക്ക 
പ്പെട്ടിരിക്കയാലും, ശ്രുതിസ്മൃതി പുരാണേതിഹാസാചാരം പ്രമാണ 
ങ്ങളില്‍വച്ചു സകല ഗാൌരവ്രപ്രമാണങ്ങള്‍ക്കും ഈ അഭിപ്രായം ശരി 
യായിരിക്കയാലും, വിവാദവാകൃത്തിനു “ പാടില്ല" എന്ന അര്‍ത്ഥം പറ 
യുന്നപക്ഷം ശാബ്ദപ്രമാണങ്ങളില്‍ സര്‍വ്വോല്‍കൃഷ്ടമായ വേദത്തെ 
ആക്ഷേപിക്കുന്നതായി വരികയാലും “കൂടിയേകഴിയൂ എന്നില്ല” എന്ന 
അര്‍ത്ഥം ശരിയാകുമെന്നല്ലാതെ പാടില്ല എന്നുള്ള അര്‍ത്ഥം ഒക്കുക 
യില്ലെന്നു സ്പഷ്ടമാകുന്നു. ഇതുവരെ സാധകബാധകമായുള്ള പ്രമാ 
ണങ്ങളെ പരിശോധിച്ചു. 


ഇനി യുക്തിയെപ്പറ്റി വിചാരിക്കാം. 


അഞ്ച്‌ 
യുക്തിവിചാരം 


ശൂദ്രന്‍ വേദാഭ്യാസം ചെയ്തുകൂടാ എന്നുള്ള സങ്കേതം യുക്തി 
ക്കെങ്കിലും ചേര്‍ന്നിരിക്കുന്നുണ്ടോ? ഏതു മതഗ്രന്ഥത്തെ എടുത്താലും 
പരമപദപ്രാപ്തിക്കു ജീവാത്മപരമാത്മസ്വരുൂപജ്ഞാനവും, ധര്‍മ്മാനു 
ഷ്ഠാനവും തന്നെയാണ്‌ ഹേതുവെന്നു പറഞ്ഞിരിക്കുന്നതായിക്കാണാം. 
ഉദാഹരണത്തിന്‌- 


“ബഹൂനാം ജന്മനാമന്തേ 
ജ്ഞാനവാന്‍ മാം പ്രപദ്യതേ” 


ബഹുജന്മങ്ങളെടുത്തിട്ട്‌ അവസാനത്തില്‍ ജ്ഞാനവാന്‍ മാത്രം 
എന്നെ പ്രാപിക്കുന്നു - എന്ന ഗീതാവചനം എല്ലാവരും അറിഞ്ഞിരി 
ക്കുമല്ലോ. 


“തമേവ വിദിത്വാ/തിമൃത്യുമേതി 
നാന്യഃ പന്ഥാ വിദ്യതേ/യനായ്‌* 


(ഈ വിധമായി ബ്രഹ്മത്തെ അറിഞ്ഞുകൊണ്ടവന്‍ മാത്രം മൃത്യു 
വിനെ അതിവര്‍ത്തിക്കുന്നു. മോക്ഷ്പ്രാപ്തിക്കു വേറെ മാര്‍ഗ്ഗമില്ല.) 


“തമാത്മസ്ഥം യേ/നുപശ്യന്തിധീരാഃ 
തേഷാം സുഖം ശാശ്വതം നേതരേഷാം” 


അന്തര്യാമിയെ താനായറിയുന്നവര്‍ക്കുമാധ്രം നിത്യസുഖമു 
ണ്ടാകും; മറ്റാര്‍ക്കുമില്ലാ-എന്നും മറ്റും അനേകവിധം വേദം ഘോഷി 
ക്കുന്നു. മോക്ഷസാധനമായ ജ്ഞാനത്തെ ശുശ്രന്‍ അഭ്യസിച്ചുകൂടാ 
എന്നു പറയുന്നതിനു ശൂര്രന്‍ മോക്ഷത്തെ പ്രാപിച്ചുകൂടാ എന്നല്ലയോ 
അര്‍ത്ഥം. അല്ലാതെയും ആദിമുതല്‍ ഈ സങ്കേതം ഭഗവന്നിയമമായി 
നടന്നുവന്നതാണെങ്കില്‍ ഇതുവരെയും ഒരു ശുശ്രന്‍പോലും മോക്ഷം 
(്പാപിച്ചിട്ടില്ല എന്നല്ലയോ പറയേണ്ടത്‌? ഇതിനെ ആരെങ്കിലും സമ്മ 
തിക്കുമോ? ര്രാഹ്മണരില്‍തന്നെ തങ്ങള്‍ക്കു സമാനം ഒരുത്തരും 

ഇല്ലെന്ന്‌ ദിവ്യജ്ഞാനബലത്താല്‍ ആകാശം കൂടെ സ്വന്തം അരവി 
രല്‍ക്കു ശരിയായി മറിക്കുന്ന വൈഷ്ണവരല്ലയോ ”തിരുക്കച്ചിനമ്പി”” 
“തിരുപ്പാണാഴുവാര്‍'” മുതലായ ചെട്ടി, പറയരായ പലവകക്കാര്‍ 
മോക്ഷത്തെ പ്രാപിച്ചതായി സമ്മതിക്കുന്നു! ഇതെങ്ങനെ സാധ്യമാകു 
മെന്നു ചോദിക്കപ്പെട്ട വൈഷ്ണവര്‍ വേദത്തെ ധിക്കരിപ്പാന്‍ ശക്തിയി 
ല്ലാതെയും ആഴുവരാദികള്‍ക്കു മോക്ഷമില്ലാ എന്നു പറയാന്‍ മനസ്സി 
ല്ലാതെയും ബഹുസങ്കടത്തോടുകൂടി അതിലേക്ക്‌ ഒരു സമാധാനം പറ 
യുന്നു, അത്‌ എത്രത്തോളം തൃപ്തികരമായിരിക്കുമോ എന്നു മറ്റുള്ള 
വര്‍ ആലോചിച്ചുകൊള്ളട്ടെ. ആയതെങ്ങനെയെന്നാല്‍ ശുദ്രന്‍ വേദ 
ത്തെമാത്രം പഠിച്ചുകൂടാ എന്നല്ലാതെ വേദത്തിന്റെ അര്‍ത്ഥത്തെ അറി 
ഞ്ഞുകൊള്ളുന്നതില്‍ ബാധകമില്ലെന്നു പറയുന്നു. ഇവരുടെ വാദം ശരി 
യാണെന്നുവരികില്‍ വേദത്തിന്റെ അര്‍ത്ഥത്തെക്കാള്‍ ശബ്ദമാണ്‌ മുഖ്യ 
മെന്നു വരുന്നു. നവരത്നങ്ങളെക്കാളും അവ വച്ചിരിക്കുന്ന പെട്ടിയാണ്‌ 
മുഖ്യമായിട്ടുള്ളതെന്ന്‌ ആരെങ്കിലും പറഞ്ഞാല്‍ അതിനെ നാം എത്ര 
ത്തോളം ഗാനിക്കാം. പെട്ടിക്കും തദന്തര്‍ഗ്ഗതപദാര്‍ത്ഥങ്ങള്‍ക്കും ഉള്ള 
സംബന്ധം തന്നെ ശബ്ദങ്ങള്‍ക്കും അര്‍ത്ഥങ്ങള്‍ക്കും ഇരിക്കും എന്ന 
തില്‍ സന്ദേഹം ഉണ്ടോ? ഈ രണ്ടിനും ഭേദമില്ലെന്നുവരികില്‍, നിനക്കു 
പെട്ടി വേണമോ ഇരിക്കുന്ന രത്നങ്ങള്‍ വേണമോ എന്നു ചോദിക്കു 
മ്പോള്‍ എനിക്ക്‌ രത്നങ്ങള്‍ വേണ്ട, പെട്ടി മതി എന്നു പറയുന്നവന്‍ 
ര്രാന്തന്മാരിലുമുണ്ടോ എന്നു സംശയം. വേദത്തിലെ ശബ്ദത്തിനും 
അര്‍ത്ഥത്തിനും ഉള്ള താരതമ്യം വേദവാകൃയംകൊണ്ടുതന്നെ സ്പഷ്ട 
മാകുന്നതിനാല്‍ അതിനെ ഇവിടെ ഉദാഹരിക്കാം. 


” സ്ഥാണുരയം ഭാരവാഹഃ കിലാഭൂദ്‌- 
അധീത്യ വേദം ന വിജാനാതി യോ[ര്‍ത്ഥഠം”- 


വേദത്തെ അഭ്യസിച്ചിട്ടും അതിന്റെ അര്‍ത്ഥത്തെ നല്ല പോലെ 
അറിയാത്തവന്‍ ഉത്തരത്തിനെ ചുമക്കുന്ന തൂണാകുന്നു-എന്ന്‌ ജുഗ്വേ 
ദത്തില്‍ പറഞ്ഞിരിക്കുന്നു. ഈ വാകൃത്തെ അറിഞ്ഞാല്‍ അര്‍ത്ഥമറി 
യാതെ വേദാഭ്യാസം ചെയ്തുകൊണ്ടിരിക്കുന്നവരുടെ മഹിമ ഇത്രത്തോ 
മെന്നു ശ്രഹിക്കാമല്ലോ. പല വാക്യങ്ങളെ ഇവിടെ എടുത്തുപറയുന്ന 
തനാവശ്യം. അരിയെക്കാളും അതിനെ മൂടിക്കൊണ്ടിരിക്കുന്ന ഉമിയാണ്‌ 
വിശേഷമെന്നുവെച്ചുകൊണ്ടാലും ഈ അഭിപ്രായം ആദ്യം മുതല്‍ക്കു 
നടന്നുവന്നതാണോ എന്ന്‌ ആലോചിക്കണം. വേദാഭ്യാസത്തിനു ശൂദ്രന്‍ 
അനര്‍ഹനെന്നു ബ്രാഹ്മണന്‍ വെച്ചുകൊണ്ടിരുന്നാലും, പുരാണങ്ങളെ 
പഠിക്കയും കേള്‍ക്കയും ചെയ്യുന്നതിനുപോലും അവന്ന്‌ അധികാരമി 
ല്ലെന്നു പറകയില്ലെന്നു വിശ്വസിക്കുന്നു. ഈ പുരാണങ്ങളില്‍തന്നെ 

വേദവാക്യങ്ങള്‍ വരുന്നു എന്നുള്ളതില്‍ സന്ദേഹമില്ല. സന്ദേഹമുള്ള 
വരുണ്ടെങ്കില്‍ അവര്‍ക്കായിട്ട്‌ ഒന്നുരണ്ടു ദൃഷ്ടാന്തങ്ങള്‍ പറയാം. 
ഭാരതം ആദിപര്‍വുൃം മുന്നാമധ്യായത്തില്‍ “ദേവാവശ്വിനൌ വാഗ്ഭിഃ 
ഗ്ഭിഃ'" എന്ന വാക്യവും, ശകുന്തളോപാഖ്യാനം എഴുപത്തിനാലാമ 
ധ്യായത്തില്‍ 


““അംഗാദംഗാതി സംഭവസി 
ഹൃദയാദഭിജായസേ; 
ആത്മാ വൈ പുര്തനാമാസി 
സ ജീവ ശരദശ്ശുതം.”" 


എന്ന വാക്യവും വരുന്നു. ശൂദ്രന്‍ പുരാണങ്ങളെ പഠിക്കാമെങ്കില്‍ 
അവയില്‍ വരുന്ന ശ്രുതിവാക്യങ്ങളെ കൂടി പഠിച്ചുപോകും. അപ്പോള്‍ 
ഈ സങ്കേതത്തിനു ഗതിയെന്ത്‌* ഈ പുരാണങ്ങളെ പഠിയ്ക്കുന്നതിനും 
ശൂദ്രന്‌ അധികാരമില്ലാ എന്നു നിര്‍ബന്ധിക്കയാണെങ്കില്‍ പുരാണങ്ങ 
ളെഴുതിയവരില്‍ പലരും ശുദ്രരാകുന്നു എന്നുള്ളതിനെ കൂടി ഗൌനി 
ക്കേണ്ടിവരുന്നു. “സൂതസംഹിത' എന്ന ഗ്രന്ഥത്തിന്റെ കര്‍ത്താവ്‌ 
ശൂര്രന്‍ ആകുന്നു എന്നുള്ളത്‌ മിക്കവര്‍ക്കും അറിയാമല്ലോ. അതിനാല്‍ 
ആ ഗ്രന്ഥത്തിന്റെ മഹിമയ്ക്ക്‌ ഏതെങ്കിലും കുറവുള്ളതായി കരുതു 
ന്നുണ്ടോ? അതില്‍ വരുന്ന അനന്തശ്രുതിവാക്യങ്ങളെ സൂതന്‍ ഉച്ചരി 
ച്ചതായി വരുന്നില്ലയോ? അവരെപ്പോലുള്ള വര്‍ക്കു മാര്തം ഈ 
സ്വാതന്ത്ര്യം എങ്ങനെ സിദ്ധിച്ചെന്നാല്‍ അവര്‍ മഹാന്മാരാകയാല്‍ ആ 
വിഷയത്തില്‍ യാതൊരു നിഷേധവുമില്ലെന്നു പറയുന്നു. അവരുടെ 
മഹത്ചത്തിനു പഠിപ്പല്ലയോ കാരണം. ജ്ഞാനത്തിനു രാജചുങ്കമോ 
മറ്റൊ ഉണ്ടോ? അതിനെ പ്രാപിക്കാന്‍ എല്ലാവര്‍ക്കും ഒരേ മാര്‍ഗ്ഗമല്ലയോ? 
ആ മാര്‍ഗ്ഗത്തെ അനുസരിച്ചു പഠിച്ചതുകൊണ്ടല്ലയോ “ആഴുവാരാ'' 
ദികള്‍ക്കും, നായന്മാര്‍ക്കും മഹിമ സിദ്ധിച്ചത്‌? ഇപ്പോഴും ആ മാര്‍ഗ്ഗത്തെ 
അനുസരിച്ചാല്‍ പ്രകൃതത്തിലുള്ള ശുദ്രരിലും പലരും മഹത്പം പ്രാപിച്ചു 
പ്രശോഭിക്കും എന്നതില്‍ സന്ദേഹമുണ്ടോ? ഓടക്കാരിയുടെ മകനായ 
പരാശരനും, മുക്കുവത്തിയുടെ മകനായ വ്യാസനും വേദങ്ങളെ ഓതി 
യല്ലോ: അവരും ധ്രാഹ്മണര്‍തന്നെ. എന്നാല്‍ ജഷിമൂലം, നദി മൂലം 
ഇവ വിചാരിക്കണ്ടാ എന്നു പറയുന്നു. സമാധാനം പറയാന്‍ കഴിയാത്ത 
സംഗതികള്‍ക്കെല്ലാം ആണല്ലൊ ഇങ്ങനെയുള്ള ഉത്തരം. അപ്പോള്‍ 
വിധി കൂടാതെയുള്ള ജ്ഷികളുടെ ഈ ഉത്പത്തിക്ഷ്രേതം നിന്ദ്യമെ 
ന്നുവരികിലും ബീജം പ്രാഹ്മസംഭൂതമാകയാല്‍ അവരും ര്രാഹ്മണന്‍ 
തന്നെയെന്നു പറയുന്നു. ഇതെങ്കിലും ശരിയായി നിലനില്‍ക്കുമോ 
എന്നു നോക്കാം. പാണ്ഡു, ധ്ൃതരാഷ്ര്രന്‍, വിദുരന്‍ ഈ മൂന്നുപേരും 

വ്യാസരുടെ പുത്രന്മാരെന്നല്ലയോ പറയുന്നത്‌. വ്യാസരും ്രാഹ്മണന്‍ 
തന്നെയല്ലൊ. ര്രാഹ്മണബീജത്തില്‍ ജനിച്ചവരും ര്രാഹ്മണന്‍തന്നെ 
യെന്നു പറയുന്ന പക്ഷത്തില്‍ ആവ്യാസപുത്രന്മാരായ പാണ്ഡു, ധൃത 
രാഷ്ര്രന്‍, വിദുരന്‍ ഇവരും ര്രാഹ്മണരായിട്ടല്ലയോ ഇരിക്കേണ്ടത്‌? 
അപ്രകാരമല്ലാതെ ക്ഷ്രേതത്തെ ആശ്രയിച്ചു പാണ്ഡുവും ധൃതരാ 
ഷ്ദ്രനും ക്ഷ്രതിയരായിട്ടും വിദുരര്‍ മാത്രം ശൂദ്രനായും ഇരിക്കുന്നതി 
ലേക്ക്‌ കാരണം എന്തെന്നു പറയും? ക്ഷ്രേതം (അമ്മ) തന്നെ പ്രധാന 
മെങ്കില്‍ വ്യാസപരാശരാദികളും അബ്രാഹ്മണരായിരിക്കേണ്ടതാണ്‌. 
വിവാഹം ചെയ്തുകൊണ്ടു പിതാക്കള്‍ക്കു ജനിച്ച വ്യാസപരാശരാദി 
കള്‍ക്കും, സ്വപതിയെവിട്ട്‌ അന്യനു ജനിച്ച പാണ്ഡുപ്രഭൃതികള്‍ക്കും 
ഭേദമുണ്ടെന്ന്‌ ആരെങ്കിലും പറയുന്ന പക്ഷത്തില്‍ മാതാക്കളുടെ വ്ൃഭി 
ചാരദോഷത്താല്‍ ബ്രാഹ്ണ്യം വിട്ടുപോയവര്‍ വേദാധ്യയനാധികാര 
ത്തെയും വിട്ടുപോയിരിക്കേണ്ടതല്ലയോ? അപ്രകാരമല്ലാതെ അവര്‍ 
വേദാധ്യയനം ചെയ്തതായി സ്പഷ്ടമേ പറഞ്ഞിരിക്കുന്നല്ലൊ. അല്ലാ 
തെയും ബീജംതന്നെ പ്രധാനം എന്ന പക്ഷത്തില്‍ പ്രകൃതത്തിലുള്ള 
ദാസീപുതധ്തരന്മാര്‍, ര്രാഹ്മണബീജത്തില്‍ ജനിച്ചവരെല്ലാം, ബ്രാഹ്മണ 
രായി വേദാധ്യയനം ചെയ്യാമെന്നല്ലയോ വരുന്നത്‌? അപ്പോള്‍ സംസാ 
രികളുടെ പുര്തന്മാര്‍ വേദാധ്യയനം ചെയ്തുകൂടാ; വൃഭിചാരിപുര്തന്മാര്‍ 
അധ്യയനം ചെയ്യാം എന്നു പറയേണ്ടിയിരിക്കുന്നു. ഇതിരിക്കട്ടെ, വേദാ 
ദ്ധ്യയനാദ്ധ്യാപനവിഷയങ്ങളില്‍ അധികാരത്തെക്കൊടുക്കുന്ന ര്രാഹ്മ 
ണ്യമാകട്ടെ കേവലം ജന്മത്താലോ, കര്‍മ്മത്താലോ ബ്രഹ്മജ്ഞാന 
ത്താലോ അതോ ഇക്കാരണങ്ങളെല്ലാം ഒന്നായി ചേര്‍ന്നിരുന്നാലോ 
ഉണ്ടാകുന്നത്‌ എന്നു നോക്കാം. ജന്മത്താലാണെങ്കില്‍ പിതാവുമാത്രം 
ര്രാഹ്മണനായിരുന്നാല്‍ മതിയോ? മാതാവുമാത്രം ര്രാഹ്മണസ്ത്രീ 
യായിരുന്നാല്‍ മതിയോ? രണ്ടുപേരും ്രാഹ്മണരായിത്തന്നെ ഇരിക്ക 
ണമോ?? ആദ്യപക്ഷമാണെങ്കില്‍ കുംഭകോണത്ത്‌ സുപബ്രഹ്മണ്യയുരുടെ 
വയ്പ്പാട്ടിപുര്തനു ചളോപനയനാദികള്‍ ചെയ്യിച്ചതിന്‌ ദൂഷണം പറ 
യരുത്‌. നായര്‍സ്തര്രീകളില്‍ ജനിച്ച (ബ്രാഹ്മണപുത്രന്മാര്‍ക്കും ചൌളാദി 
ആകാമെന്നു പറയേണ്ടിയും വരും. രണ്ടാംപക്ഷമാണെങ്കില്‍ വ്യഭിചാ 
രിപുത്രന്മാരെന്നു ചിലരെ ജാതിയിലും വര്‍ഗ്ഗത്തിലും നിന്നു തള്ളുന്നതു 
തെറ്റാണെന്നുവരും, മൂന്നാമത്തെ പക്ഷമെങ്കില്‍ വ്യാസപരാശരാദികളും 
ര്രാഹ്മണരല്ലെന്നാകും. അല്ലാതേയും സ്രാഹ്മണപിതൃമാതൃക്കളോടു 
കൂടിയവന്‍ പിന്നീടു ദ്രഷ്ടനായാലും പ്രാഹ്മണനായിത്തന്നെ ഇരിക്കേ 
ണ്ടതാകയാല്‍ അന്യമതപ്രവേശനവും മാംസഭോജനവും ചെയ്തു 
കൊണ്ടു നീചസ്രതീകളോടു സംഘടിച്ച്‌, ശിഖായജേഞാപവീതാദികളെ 


ഥ വേദാധികാരനിരൂപണം 





ത്ൃജിച്ചു വര്‍ത്തിക്കുന്നവരും ്രാഹ്മണര്‍തന്നെയെന്നു സമ്മതിക്കണം. 
കര്‍മ്മലോപം വന്നുപോയതിനാല്‍ ബ്രാഹ്മണ്യം പൊയ്പോകുമെന്നാ 
ണെങ്കില്‍ അപ്പോള്‍ ജന്മംകൊണ്ട്‌ ഒന്നുമില്ല; കര്‍മ്മംകൊണ്ടുതന്നെ 
ര്രാഹ്മണ്യം സിദ്ധിക്കുന്നു എന്നാകും. ഇതനുസരിച്ചാണ്‌ 


“ജന്മനാജായതേ ശൂദര്രഃ 
കര്‍മ്മണാ ജായതേ ദ്വിജഃ” 


എന്നു ധര്‍മ്മശാസ്ര്രവചനം “പ്രവര്‍ത്തി 'ച്ചത്‌. ഇതിന്റെ അര്‍ത്ഥം, 
ജനനാല്‍ എല്ലാവരും ശൂ്രര്‍തന്നെ; പിന്നീട അവരവര്‍ അവലംബിച്ച 
കര്‍മ്മങ്ങള്‍ക്കു തക്കവണ്ണം (ബാഹ്മണരും ക്ഷത്രിയരും വൈശ്യരുമാ 
കുന്നു. ബ്രാഹ്മണന്‍, കര്‍മ്മസ്വരൂപത്തെ വിചാരിപ്പാന്‍ പുറപ്പെടുമ്പോള്‍ 
ജാതകര്‍മ്മനാമകരണാദി സങ്കേതകര്‍മ്മങ്ങളോ സുകൃതദുഷ്കൃതങ്ങ 
ളാകുന്ന സാമാന്യധര്‍മ്മങ്ങളോ എന്ന ശങ്ക ജനിക്കുന്നു. സങ്കേതകര്‍മ്മ 
ങ്ങള്‍തന്നെയെങ്കില്‍ ശുദ്രരില്‍ ഇഷ്ടമുള്ളവരെല്ലാം ശിഖായജേഞാ 
പവീതം ധരിച്ച്‌ ഉപനയനാദികര്‍മ്മങ്ങളെ ചെയ്തുകൊണ്ടാല്‍ ബ്രാഹ്മ 
ണരായിത്തീരേണ്ടതാണ്‌. ഇങ്ങനെയല്ലാതെ സാമാന്യധര്‍മ്മാനുഷ്ഠാ 
നംകൊണ്ടാണെങ്കില്‍ ഈവിധ ധര്‍മ്മാനുഷ്ഠാനമില്ലാതെ ര്രാഹ്മണ 
വേഷം ചമഞ്ഞവരെല്ലാവരും ്രാഹ്മണരാകയില്ലെന്നും വേഷത്തില്‍ 
ശൂദ്രരെന്നുവരികിലും ധര്‍മ്മാനുഷ്ഠാനം മാത്രമിരിക്കുമെങ്കില്‍ അവ 
രെല്ലാം ര്രാഹ്മണര്‍തന്നെ എന്നും സമ്മതിക്കേണ്ടതാണ്‌. അസത്യം, 
കൊലപാതകം, അസൂയ മുതലായ പാപങ്ങളെ ഭയന്ന്‌ സത്യം, ധര്‍മ്മം, 
ദയ മുതലായ സുകൃതങ്ങളെ നല്ലതുപോലെ അനുഷ്ഠിക്കുന്നതില്‍ 
പ്രകൃതത്തിലുള്ള ര്രാഹ്മണരുടെ അടുക്കല്‍ എന്തെങ്കിലും വിശേഷ 
മുള്ളതായാകട്ടെ, ശൂര്രരില്‍ ന്യൂനതയുള്ളതായിട്ടാകട്ടെ നമ്മുടെ അനു 
ഭവത്തില്‍ പെടുന്നില്ല. ഇങ്ങനെയിരിക്കയാല്‍ ബ്രാഹ്മണര്‍ക്കു ഒരാധി 
കൃവും, ശുദ്രര്‍ക്ക്‌ ഒരു ന്യൂനതയും ഉണ്ടാകുന്നതിനു യാതൊരു കാര 
ണവും കാണുന്നില്ല. കര്‍മ്മം മാര്രമിരുന്നാല്‍ ഫലമില്ല; അതു ജന്മ 
ത്തോടുകൂടിയിരിക്കണം, എന്നാണെങ്കില്‍ ജന്മത്താല്‍ ക്ഷത്രിയനായ 
വിശ്വാമിധ്രമഹര്‍ഷി കേവലം കര്‍മ്മത്താലല്ലയോ പ്രാഹ്മണനായത്‌? 
മുമ്പില്‍ പറയപ്പെട്ട “കവഷന്‍”” ജന്മനാ ശൂദ്രനെന്നുവരികിലും അവന്റെ 
കര്‍മ്മവിശേഷത്താല്‍ കേവലം ബ്രാഹ്മണനായെന്നു മാതമല്ല, ജൂഷി 
യായിട്ടും ഭവിച്ചതായി പറഞ്ഞിരിക്കുന്നു. ഇതുമല്ലാതെ ഐതരേയവ[്രാ 
മണം ഏഴാമതു പഞ്ചിക നാലാമദ്ധ്യായത്തില്‍ ക്ഷ്രതിയന്‍ തന്റെ ധര്‍മ്മ 
ത്തിനടുത്ത ഉപകരണങ്ങളെ തൃജിച്ചു ്രാഹ്മണനടുത്ത ഉപകരണ 
ങ്ങളെ വഹിച്ചുകൊള്ളുന്നതിനാല്‍ ബ്രാഹ്മണനായിപ്പോകാമെന്നും 
അപ്രകാരം ഒരുത്തന്‍ ആയിപ്പോയെന്നും പറഞ്ഞിരിക്കുന്നു. 

[ 


. തത്ക്ഷത്രം നിധായ സ്വാദ്യായുധാനിബ്രഹ്മണ ഏവായു 
ധൈര്‍പ്രഹ്മണോ രൂപേണ ബ്രാഹ്മണോ ഭുത്വാ യജ്ഞമുപാവര്‍ത്തത. 
തസ്മാദ്ധാഫ്യേതര്‍ഹി ക്ഷ്രതിയോ യജമാനോ നിധായൈവ സ്വാദ്യാ 
യുധാനി ബ്രഹ്മണ ഏവായുധൈപബ്രഹ്മണോ രൂപേണ ബ്രഹ്മഭൂത്വാ 
യജ്ഞമുപാവര്‍ത്തതേ”' (ഐത-7.4.19) അതുകൊണ്ടു ക്ഷര്രിയനാ 
യാലും ഇന്നും ആയുധങ്ങളും ധരിച്ച്‌ ബാഹ്മണവേഷവും യജ്ഞായു 
ധങ്ങളും ധരിച്ച്‌ ബ്രാഹ്മണനായി യജ്ഞശാലയില്‍ പ്രവേശിക്കുമ്പോള്‍ 
യാഗത്തില്‍ പങ്കുകൊള്ളുവാനര്‍ഹനാകുന്നു. 


“സ ഹ ദീക്ഷമാണ ഏവ ബ്രാഹ്മണതാമഭ്യുപൈതി യത്കു 
ഷ്ണാജിനമധ്യൂഹതി, യദ്ദീക്ഷിത്രവതം ചരതി യദേനം ബ്രാഹ്മണാ 
അഭിസംഗച്ഛന്തേ... ബ്രഹ്മ വാ അയം ഭവതി പ്രഹ്മ വാ അയമുപാര്‍ത്തത 
ഇതി വദന്തഃ”” (ഐത 27.4.23) കൃഷ്ണമ്ൃഗചര്‍മ്മം ധരിക്ക, ദീക്ഷിത 
ര്രതം ചരിക്കുക, ര്രാഹ്മണരാല്‍ പരിവാരിതനായിത്തീരുക മുതലായ 
കാരണങ്ങളാല്‍ യജ്ഞദീക്ഷ കൈക്കൊണ്ട ക്ഷ്ര്രിയന്‍ സ്രാഹ്മണ 
നായി ഭവിക്കുന്നു. ്രഹ്മത്വം പ്രാപിക്കുന്നു. 


ഇപ്രകാരം പ്രകൃതത്തില്‍ ശൂദ്രനും ര്രാഹ്മണനടുത്ത ഉപകര 
ണങ്ങളെ വഹിച്ചുകൊള്ളുന്നതിനാല്‍ ബ്രാഹ്മണനാകേണ്ടതാണ്‌. അപ്ര 
കാരമില്ലെങ്കില്‍ പ്രാഹ്മണ്യം ജന്മത്താലും സാങ്കേതികകര്‍മ്മത്താലും 
ഉണ്ടാകുന്നില്ല എന്നു നിശ്ചയം. (ബഹ്മജ്ഞാനത്താല്‍ തന്നെ 
ര്രാഹ്മണ്യം ഉണ്ടാകുന്നത്‌ എന്നാണെങ്കില്‍ അതിനെ ആക്ഷേപിക്കു 
ന്നവര്‍ ആരുംതന്നെയില്ല. എങ്കിലും ജ്ഞാനം മാത്രം ഇരിക്കയും കര്‍മ്മാ 
നുഷ്ഠാനമില്ലാതെ പോകയും ചെയ്യുന്നെങ്കില്‍ ഫലമില്ല. 


“അധീത്യ വേദാംശ്ചതുരോ 
വിദുരോ ജ്ഞാനസംപദാ; 
ദ്വിജോ/പിയഃ കര്‍മ്മഹീനഃ 
സ വൈ ബ്രാഹ്മണഗര്‍ദുഭഃ” 


വേദങ്ങളെ പഠിച്ചു സമര്‍ത്ഥനായി തെളിഞ്ഞവന്‍ ജഞാനസംപ 
ത്താല്‍ ബ്രഹ്മണനായിരുന്നാലും ധര്‍മ്മാനുഷ്ഠാനം മാര്തം അവനില്ലാ 
തെയിരുന്നാല്‍ അവന്‍ തന്നെ പ്രാഹ്മണക്കഴുത-എന്ന വാക്യം പൂര്‍ണ്ണ 
ദൃഷ്ടാന്തം ആകും. ്രഹ്മജ്ഞാനവും ധര്‍മ്മാനുഷ്ഠാനവും ജന്മത്തോ 
ടുചേര്‍ന്നതായല്ലാതെ കേവലം ആര്‍ജ്ജനീയമായിരിക്കയാല്‍ ഇവയെ 
ല്ാവരാലും സാധ്യംതന്നെ. ഇവ പരിപൂര്‍ണ്ണമായി സിദ്ധിച്ചിട്ടുള്ള ഇരിപ്പു 
മനുഷ്യന്‌ എത്താത്തതെങ്കിലും സാധാരണമായി പ്രകൃതത്തിലുള്ള 
ര്രാഹ്മണര്‍ക്ക്‌ എത്രത്തോളം സാധ്യമോ അആര്രത്തോളം ശൂദ്രാദി 


54. വേദാധികാരനിരൂപണം 





കള്‍ക്കും സാധ്യംതന്നെ എന്നതിനു സംശയമില്ല. ആകയാല്‍ ബ്രാഹ്മ 
ണര്‍ക്കു സമമായ ശൂ്രരുമെല്ലാം വേദത്തെ അഭ്യസിക്കാമല്ലെൊ. ജന്മവും, 
ര്രഹ്മജ്ഞാനവും, കര്‍മ്മവും ചേര്‍ന്നാലല്ലാതെ ബ്രാഹ്മണ്യം സിദ്ധി 
ക്കയില്ല എന്നാണെങ്കില്‍ ജന്മനാ ന്യൂനതയുള്ള ആഴുവാര്‍കള്‍ക്കും 
്രാഹ്മണ്യമില്ല. സാങ്കേതിക കര്‍മ്മങ്ങളെ മുഴുവനും ത്യജിച്ച സ്മാര്‍ത്ത 
മാദ്ധ്സന്ന്യാസികള്‍ക്കും, ഏകദേശം തൃജിച്ച വൈഷ്ണവര്‍ക്കും 
ര്രാഹ്മണ്യമില്ല. (ബ്രഹ്മജ്ഞാനം കൂടാതെ പ്രകൃതത്തില്‍ പ്രാഹ്മണ 
വേഷം പൂണ്ടിരിക്കുന്നവര്‍ക്കും ര്രാഹ്മണ്യമില്ലെന്നു പറയണം. ഇപ്ര 
കാരം ഒരുത്തര്‍ക്കും ്രാഹ്മണ്യമില്ലെങ്കില്‍ വേദാധ്യയനം ചെയ്യുന്ന 
തിനു യാതൊരുത്തര്‍ക്കും അധികാരമില്ലെന്നും വരും. ഇങ്ങനെ അധി 
കാരമില്ലാത്തവരില്‍ ചിലര്‍ വ്യാജമായി വേഷമിട്ടുകൊണ്ട്‌ അധ്യയനം 
ചെയ്യുന്നതായാല്‍ ഭക്തിയെക്കാരണമാക്കിക്കൊണ്ടു മറ്റുള്ളവര്‍ അധ്യ 
യനം ചെയ്യുന്നതില്‍ എന്താണാക്ഷേപമുള്ളത്‌? എന്നാല്‍ പ്രകൃതത്തില്‍ 
അധ്യയനം ചെയ്യുന്നതിനു എല്ലാവര്‍ക്കും അധികാരമുണ്ടെന്നോ ഒരു 
ത്തര്‍ക്കും ഇല്ലെന്നോ സിദ്ധാന്തിക്കാമെന്നല്ലാതെ ചിലര്‍ക്കുണ്ട്‌ 
ചിലര്‍ക്കില്ല എന്നുള്ളതു ശരിയല്ല. ഒരുവേള സാങ്കേതിക പ്രാഹ്മണ്യ 
ത്താല്‍ അധ്യയനാധികാരം ഉണ്ടാകുന്നു എങ്കില്‍ അതിനെ അല്പം 
പരിശോധിച്ചുനോക്കാം. കലിയുഗത്തില്‍ ക്ഷ്ര്രിയരും വൈശ്യരുമില്ല. 


“ ത്രേതാദൌ വിപ്രവിസ്ൃതാ- 
ശ്ചതുര്‍ദ്ധാവസ്ഥിതാ അപി; 
വര്‍ണ്ണാസ്തിഷ്യേ സമായാതേ 
വിട്ക്ഷ്രത ലുപ്തതാം ഗത്‌ 


ത്രേതായുഗാരംഭത്തില്‍ വര്‍ണ്ണങ്ങള്‍ നാലായിത്തീര്‍ന്നുവെങ്കിലും 
കലികാലമായപ്പോള്‍ ക്ഷ്രതിയ വൈശ്യജാതികള്‍ ഇല്ലാതെ ആയിരി 
ക്കുന്നു - (ജമദഗ്നി. സം:) എന്നു ബ്രാഹ്മണര്‍ സങ്കേതമേര്‍പ്പെടിത്തിയി 
രിക്കയാലും “ കേരളാവകാശ്രകരമ' മനുസരിച്ചുള്ള 64 ജാതിയില്‍ ക്ഷത്രി 
യരും വൈശ്യരും ഉള്‍പ്പെടാത്തത്‌ ഇതിനനുഗുണമാകയാലും ശേഷിച്ച 
ര്രാഹ്മണരേയും ശൂദ്രരേയുംകുറിച്ചുമാധ്രം വിചാരിച്ചാല്‍ മതിയാകും. 
സാങ്കേതിക പ്രാഹ്മണനു മമ്പാദിധര്‍മ്മശാസ്ത്രജ്ഞന്മാര്‍ വിധിച്ചിരി 
ക്കുന്ന അനന്തനിത്യനൈമിത്തിക കര്‍മ്മങ്ങളില്‍ ഏകദേശമെങ്കിലും 
ശരിയായി അനുഷ്ഠിക്കുന്നവര്‍ പ്രകൃതത്തില്‍ ഒരുത്തരും ഉണ്ടായിരി 
ക്കയില്ല. ആകയാലും, എവിടെയെങ്കിലും ഒരാളിരിപ്പുണ്ടെന്നു 
വന്നാല്‍കൂടി ഭൂരിപക്ഷവും അപ്രകാരം അനുഷ്ഠിക്കുന്നവരല്ലായ്ക 
യാലും അവര്‍ക്കെല്ലാം അഡ്രാഹ്മണ്യം സിദ്ധിച്ചു എന്നതില്‍ സന്ദേഹ 
മില്ല. അധ്രാഹ്മണ്യം കര്‍മ്മ്രഭംശത്താല്‍ സംഭവിച്ചാലും അനധികാരി 

ത്വത്താല്‍ ഉണ്ടായാലും അവയില്‍ താരതമ്യില്ലല്ലോ. ഇക്കാരണത്താല്‍ 
ര്രാഹ്മണരും ഇക്കാലത്തില്ല എന്നല്ലയോ വരുന്നത്‌? ഇപ്രകാരം 
ഇല്ലെന്നു വരികിലും (പേരെത്തെങ്കിലുമാകട്ടെ) കാര്യാംശത്തില്‍ ഒരു 
ജാതിയുള്ളതായി സിദ്ധാന്തിച്ചാല്‍ അതു വെറുതെ ആകയില്ല. അങ്ങ 
നെയെങ്കില്‍ മുന്‍പറഞ്ഞ വിധം വേദാഭ്യാസത്തിന്‌ എല്ലാവര്‍ക്കും അധി 
കാരം ഉണ്ടെന്നോ ഒരുത്തര്‍ക്കുമില്ലെന്നോ സിദ്ധാന്തം ഏര്‍പ്പെടുന്നു. 
അധികാരമില്ലാത്ത ഒരു വകക്കാര്‍മാത്രം അധ്യയനം ചെയ്യുന്നതു സാധു 
വാകുമെങ്കില്‍ മറ്റുള്ളവര്‍ ചെയ്യുന്നത്‌ എങ്ങനെ ദൂഷ്യമാകും? ദുരഭിമാ 
നങ്ങളെല്ലാം വിട്ട്‌ വേദാര്‍ത്ഥസ്വരൂപവിചാരം ചെയ്യുന്നവര്‍ക്ക്‌ ഈ 
സങ്കേതം കേവലം ഹാസ്യമായതെന്നു തോന്നിപ്പോകും. 


കടശിയില്‍ ശൂ്ദന്‍ ഉണ്ണാന്‍ പാടില്ലാ എന്നു നിഷേധിക്കുമ്പോള്‍ 
അതിനെ ആരെങ്കിലും വകവെക്കുമോ? ഈ ലോകത്തില്‍ ജീവിക്കാന്‍ 
ഭക്ഷണം ആവശ്യമെങ്കില്‍ ഈ ലോകത്തു മാ്രമല്ല, ഏതു ലോകത്തും 
ജീവിക്കുന്നതിന്‌ ജ്ഞാനമത്യാവശ്യമായിരിക്കയാല്‍ ആ ജ്ഞാനത്തെ 
ശൂദ്രന്‍ പ്രാപിച്ചുകൂടാ എന്നു നിഷേധിക്കുന്നതിനെ മാത്രം ഗാൌനിക്കു 
ന്നതിന്‌ ആവശ്യം എന്താണുള്ളത്‌. തങ്ങളെപ്പോലെ ശൂദ്രനും പഠിച്ചു 
പോയാല്‍ തങ്ങള്‍ക്കു മഹിമ കുറഞ്ഞുപോകുമല്ലോ എന്ന അസൂയ 
യാലും, തങ്ങള്‍ മൂലമായിട്ടേ എല്ലാവരും ജ്ഞാനം സമ്പാദിക്കാവൂ 
എന്നായാല്‍ തങ്ങള്‍ക്കു ലാഭപ്രദമായിരിക്കുമെന്ന ദുരാശയാലും 
തങ്ങള്‍ വലിക്കുന്ന വഴിക്കെല്ലാം എല്ലാവരും വരണമെന്ന ഉദ്ദേശ്യ 
ത്താലും ഇങ്ങനെയുള്ള സങ്കേതത്തെ ആരുതന്നെ ഏതുകാലത്തേര്‍പ്പെ 
ടുത്തിയതായാലും അതിനെ ആദരിക്കേണ്ടതില്ല. കൃസ്ത്യമഹമ്മദീയാദി 
സകലരും അവരവരുടെ പ്രമാണങ്ങളെ എല്ലാവര്‍ക്കും പഠിക്കാമെന്നു 
വെച്ചിരിക്കുന്നു. നമ്മുടെ വേദത്തെ മാത്രം ശൂദ്രര്‍ പഠിച്ചാല്‍ അതിന്റെ 
മഹിമ കുറഞ്ഞുപോകുമെന്ന്‌ എന്തിനായിട്ടു കരുതണം? എല്ലാവരുടെ 
സ്വഭാവത്തെയും പരിശുദ്ധമാക്കേണ്ടതായ വേദത്തിനുപോലും ശുദ്ര 
രുടെ അദ്ധ്യയനത്താല്‍ മഹിമ കുറഞ്ഞുപോകുമെങ്കില്‍ ആ മഹിമ 
എത്രത്തോളം നിലനില്‍ക്കും? ജനങ്ങളെ എങ്ങനെ പരിശുദ്ധമാക്കും? 
അഗ്നിയെ പരിശുദ്ധമാക്കത്തക്ക വസ്തു ലോകത്തിലുണ്ടോ? ആക 
യാല്‍ ആരഭ്ൃസിച്ചാലും വേദത്തിന്റെ മഹിമയ്ക്ക്‌ യാതൊരു കുറവും 
ഉണ്ടാകയില്ല. അല്ലാതെയും ശൂദ്രാദികളുടെ സ്ഥിതി ഒരു കാലത്ത്‌ 
താഴ്‌ന്ന നിലയില്‍ ഇരുന്നാലും മറ്റൊരു കാലത്ത്‌ നന്നായി വന്നുകൂടെ 
ന്നില്ല. ആകയാല്‍ ഇഷ്ടവും സദാചാരവും ഉള്ളവരെല്ലാവരും ജ്ഞാന 
സമ്പാദനത്തിന്‌ പാര്തങ്ങള്‍തന്നെ. വിശക്കുന്നവന്‌ അന്നം കൊടുക്കാ 
ത്തവനെ ദയയില്ലാത്തവനെന്നു നിന്ദിക്കുമെങ്കില്‍ അന്നത്തെക്കാളും 

ആവശ്യമായ ജ്ഞാനം ആഗ്രഹിക്കുന്നവരില്‍ “മനസ്സിരങ്ങായ്ക”" 
എന്തെന്നു പറയാം? അഭ്യാസത്താല്‍ കഠോരകൃത്യങ്ങളും സാത്മൃ 
മായിവരും എന്നതിനു കശാപ്പുകാരന്റെ ഹൃദയവും നയവും ദൃഷ്ടാ 
ന്തമല്ലയോ? മര്‍ക്കടമുഷ്ടി പിടിക്കാതെ ഇച്ഛിക്കുന്ന എല്ലാവര്‍ക്കും 
ജ്ഞാനത്തെ പ്രദാനംചെയ്യുന്നതുതന്നെ പരമധര്‍മ്മമെന്നും, പരമക 
രുണയെന്നും ഉറച്ച്‌ അപ്രകാരം അനുഷ്ഠിക്കേണ്ടതാണ്‌. 


ശുഭം. ശാന്തി 


